

اردو کی اولین نسوانی خود نوشت

بیٹی کھانی

مرتبہ

معین الدین عقیل

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ



بیتی کہانی

اردو کی اولین نسوانی خود نوشت اور تاریخ پاٹودی کا ایک بنیادی ماخذ

مصنف



شہر بانو بیگم

(دختر نواب اکبر علی خاں، رئیس پاٹودی)

مقدمہ اور تعلیقات

معین الدین عقیل

131064

اشاعتِ اول : ۱۹۹۵ء
ناشر : ادارہ علمی حیدرآباد ، پاکستان
اہتمام : محمد عقیل شاد ، شعبہ اردو ، سندھ یونیورسٹی ، جام شورو ، پاکستان۔
طابع : الائیڈ پرنٹنگ کارپوریشن ، حیدرآباد
قیمت : ۱۰۵ روپے

درجہ بندی اور کٹیلاگنگ کے لیے تفصیلات :

شہر بانو بیگم
اردو کی اولین نسوانی خود نوشت : جیتی کمائی
مرتبہ : معین الدین عقیل (۱۹۳۶ء -)
مقدمہ : حواشی و تعلیقات - فہرست اسنادِ محولہ - اشاریہ
۱۔ جنوبی ایشیا - انیسویں صدی - مطبعہ نسواں
۲۔ طبقہ نسواں - برطانوی ہند - مسلم ریاستیں
۳۔ اردو زبان - خود نوشت سوانح عمری - طبقہ نسواں

۔ سرورق ب۔ عقیل ، معین الدین

۱۹۹۵ء

رفیقہ حیات کے نام

خیالِ ما کہ اورا پرورش دادند طوفاں با
زگردابِ سپرِ نیلگوں بیروں شود روزے

مندرجات

۰	مقدمہ مرتب مع حواشی	۰
۲۲	قلم:	۰
۴۵	فہرستِ عنوانات	
۴۴	دیباچہ	
۴۷	باب اول : بیتی کہانی کا آغاز	
۷۳	باب دوم : تاریخ مختصر خاندان پالوڈی	
۹۷	باب سوم : بیتی کہانی کا اتمام	
۱۳۵	تعلیقات	۰
۱۰	اسنادِ محولہ	۰
۱۵۷	اشاریہ	۰

اردو کی اولین نسوانی خود نوشت

”بیتی کہانی“

اردو میں تخلیقی خود نوشت سوانح عمری کی مستقل روایت کا آغاز انیسویں صدی کے آخری عشروں کا واقعہ ہے۔ قبل ازیں اس کی تخلیق ضمنی و متعلقہ اصناف میں ملتی ہے۔ مثلاً سفر نامے، جن میں مصنفین واقعات و مشاہدات سفر کے ساتھ ساتھ اپنی زندگی کے جستہ جستہ حالات بھی کہیں اختصار یا کہیں طوالت کے ساتھ بیان کرتے رہے ہیں۔ لیکن سفر نامے کی تخلیق مقصد اور نوعیت کے اعتبار سے خود نوشت سوانح عمری کے ذیل میں نہیں لائی جا سکتی۔ روزنامے یا حوادث و واقعات پر مشتمل یادداشتیں بھی اس زمرے میں نہیں آتیں کہ یہ مصنف کی مربوط و مکمل سوانح عمری کا احاطہ نہیں کرتیں۔ اردو تذکرہ نگاروں نے جہاں ماقبل عہد اور معاصرین کے حالات اپنے تذکروں میں تالیف کیے، بعض نے خود اپنے احوال کو بھی اس میں شامل کیا، لیکن اس کا اختصار اور معلومات کی تشنگی اسے سوانح عمری کی معروف اور متفقہ تعریف کے تحت اس صنف میں شمار کیے جانے سے دور رکھتے ہیں۔ اردو شاعروں اور مصنفوں کی وہ خود نوشت سوانح عمریاں بھی، جو فارسی زبان میں لکھی گئیں، اردو میں تخلیق نہ ہونے کے باعث ہمارے موضوع میں نہیں آتیں۔

ان اصناف اور تخلیقی و تصنیفی نوعیتوں سے قطع نظر، اردو میں خود نوشت سوانح عمری، اس موضوع پر تفصیلی و خصوصی مطالعہ کرنے والے مصنفین و محققین کے مطابق ۱۸۸۶ء سے قبل نہیں لکھی گئی۔ اس ضمن میں زیادہ سے زیادہ عبدالغفور نلخ (۱) اور جعفر تھانیسری (۲) کی تصنیف کردہ اردو کی اولین خود نوشت سوانح عمریاں

بتائی جاتی ہیں ۰ جو ۱۸۸۶ء میں لکھی گئیں۔ جب کہ پتھر سنگھ (۳) اور سید رجب علی (۴) کی خودنوشت تاحال اس موضوع پر کام کرنے والے محققین اور مؤرخین ادب کے پیش نظر نہ آسکیں! اس اعتبار سے پتھر سنگھ کی تحریر کردہ خودنوشت کو اردو کی اولین خودنوشت کہا جانا چاہیے۔ اسی طرح ایک اور خودنوشت سوانح عمری ۰ اب تک منظر عام پر نہ آنے کے باعث ۰ کسی کی توجہ حاصل نہ کر سکی۔ اسے شہر بانو بیگم نے "بیتی کہانی" کے عنوان سے مئی ۱۸۸۵ء میں تصنیف کیا تھا اور قریب ڈیڑھ سال بعد اس میں محض دیباچے کا اضافہ کر کے اسے کتابی شکل دی۔ اس لحاظ سے اسے نساخ اور جعفر تھانیسری کی مذکورہ تصانیف سے قبل تخلیق میں آنے والی اور اولین نسوانی خودنوشت سوانح عمری کہا جانا چاہیے (۵)۔

اس تصنیف کی اہمیت صرف اس قدر نہیں کہ یہ اردو کی اولین خودنوشت سوانح عمریوں میں سے ایک ہے۔ اس عہد میں کہ ہندوستانی خواتین میں حصول علم اور تصنیف و تالیف کا ذوق ابھی عام نہیں ہو سکا تھا اور اپنے ابتدائی و تشکیلی مرحلے میں تھا ۰ کسی خاتون کا تصنیف پر آمادہ ہونا اور پھر ایک ایسی صنف ادب کو اختیار کرنا جو اس وقت عام نہیں تھی ۰ ایک قابل توجہ امر ہے۔ پھر اس خاتون کی یہ خود اپنی اولین تخلیق اور تصنیفی کاوش بھی ہے اور یہ بھی ایک تعجب خیز امر ہے کہ اس خاتون کی تعلیمی استعداد ۰ باوجود اس کے کہ اس کا تعلق ریاست پالوڈی کے حکمران خاندان سے تھا اور وہ رئیس ریاست نواب اکبر علی خاں (۱۸۱۳ - ۱۸۶۲ء) کی دختر تھی ۰ بہت معمولی اور واجبی تھی۔ مصنفہ نے یہ خودنوشت ایک ایسی انگریز خاتون مس فلچر (Miss Fletcher) کی فرمائش پر تصنیف کی اور اسے پیش کی ۰ جس سے اس کا ربط و تعلق ایک ہمسبق کا ساتھ تھا۔ جنگ آزادی ۱۸۵۷ء کے بعد ریاستوں کی بربادی اور زندگی کے مختلف نشیب و فراز اور زیادہ تر تکلیف دہ حالات سے گزر کر مصنفہ نے اس خودنوشت کی تصنیف کے وقت دہلی کو اپنا مسکن اور محض دل بہلانے کے لیے اس انگریز خاتون کے ساتھ درس و تدریس کا مشغلہ شروع کیا۔ مصنفہ اس کو اردو بولنا


سکھاتی اور وہ مصنفہ کو لکھنا اور پڑھنا سکھاتی۔ یوں اسی مشغلے کے دوران ”بیتی کہانی“ بھی وجود میں آئی۔ اس شغل سے بھی مصنفہ کی تعلیمی لیاقت کا اندازہ ہو سکتا ہے اور ساتھ ہی اس خودنوشت کے مخطوطے میں مصنفہ کی املا کو دیکھ کر یہی رائے قائم ہوتی ہے، کیونکہ کئی مقامات پر املا کی غیر معروف صورتیں، جن کا ذکر ہم آگے چل کر کریں گے، نظر آتی ہیں۔ لیکن اس سقم کے باوجود مصنفہ کی زبان اور اس کا اظہار نہایت شگفتہ، سلیس و رواں اور روزمرہ و محاورہ سے آراستہ ہے۔ زبان اور نثر کی خصوصیات ہی پر اگر نظر رکھی جائے تو اس کی دل نشینی اور جاذبیت مصنفہ کے خاندانی پس منظر اور اس کے ماحول کی مناسب ترجمانی کرتی ہیں۔

مصنفہ نے اپنی اس خودنوشت میں اپنی پیدائش (۱۸۳۸ء) سے لے کر اس تصنیف پر نظر ثانی (جنوری ۱۸۸۷ء) تک تقریباً چالیس سالوں کا احاطہ کیا ہے۔ اس خودنوشت کی تصنیف کے بعد مصنفہ کے حالات کا علم نہیں ہوتا۔ جنگِ آزادی کی ناکامی کے بعد، انگریزوں کے ساتھ تعاون کے نتیجے میں ریاست پانڈی برقرار رہی اور اس کے اس وقت کے رئیس، مصنف کے والد نواب اکبر علی خاں کے انتقال (۱۸۶۲ء) کے بعد نوابی کا تسلسل ان کے اخلاف میں کسی نہ کسی صورت میں اب تک جاری ہے، لیکن مصنفہ کے بعد کے حالات کا کسی ذریعے سے کوئی علم نہیں ہوتا۔ اور اس صورت میں کہ خود ریاست پانڈی اور اس کے نوابین کے بارے میں کسی مستقل ماخذ کے نہ ہونے اور محض منتشر اور ناکافی معلومات کی دست یابی کے باعث ریاست کے عہد مابعد کے حالات میں ایسی کسی خاتون کے بارے میں معلومات کے کسی مستقل ماخذ کی توقع یوں بھی سود مند نہیں ہو سکتی۔ خود ریاست کسی اعتبار سے اہم نہ تھی۔ اگرچہ ریاست کے حکمران نواب کھلاتے تھے، لیکن کوئی سند نہیں ملتی کہ باقاعدہ انھیں کبھی یہ خطاب ملا تھا۔ اس کا کل رقبہ ۵۳ مربع میل اور اس کی کل آبادی، مثلاً انیسویں صدی کے اختتام تک بیس ہزار سے زائد کبھی نہ رہی، یہاں تک کہ ۱۹۳۱ء کی مردم شماری کے مطابق اس ریاست کی کل آبادی ۲۱۵۲۰ تھی۔ اور اس کا

مرکزی شہر، جو اسی نام سے موسوم رہا ہے، بیسویں صدی کے آغاز میں چار ہزار نفوس کی آبادی کا شہر تھا۔ اس شہر کے علاوہ ریاست کی کل متاع چالیس گاؤں پر مشتمل تھی۔ پوری ریاست میں صرف ایک ہسپتال، ایک پرائمری اسکول اور چار دیہی مدرسے تھے۔ ریاست کی کل آمدنی انیسویں صدی میں غالباً دو لاکھ روپے تک بھی کبھی نہ پہنچ سکی۔ ۱۸۹۱ء میں اس کی کل مالگزاری کی رقم ۶۶۳۱ روپے طے کی گئی تھی اور زر محصولات سالانہ صرف ۶۵۰ روپے حکومت برطانیہ کو ادا کیا جانا تھا (۶) پیداوار میں غلہ جات، روئی، نیشکر اور زعفران شامل تھے (۷)۔ غیر اہم ہونے کے باعث اس کا ذکر تاریخ کے صفحات سے تقریباً خارج رہا ہے (۸) اور اگر کسی نے کچھ ذکر کیا بھی ہے تو وہ حاشیوں یا چند سطروں سے زیادہ نہیں۔ اس صورت میں زیر نظر ”بیتی کہانی“ ریاست اور اس کے حکمرانوں کے بارے میں جو معلومات فراہم کرتی ہے، وہ اس موضوع پر کسی مستقل مآخذ کی غیر موجودگی میں ایک بنیادی، چشم دید اور راست مآخذ کی حیثیت رکھتی ہے۔

مصنفہ نے جو کچھ اپنے اسلاف کے بارے میں تحریر کیا ہے، اس کے مطابق اس ریاست کے بانی مصنفہ کے دادا، نواب فیض طلب خاں (متوفی ۱۸۲۹ء) اصلاً پٹھان تھے، لیکن ان کے بزرگ ”شیخان“ کہلاتے تھے۔ کیوں کہ ان کا سلسلہ نسب اپنے وقت کے معروف صوفی رکن الدین محمود (۹) سے ملتا ہے، جو نیشاپور کے جوار میں ایک موضع خوف کے رہنے والے تھے۔ یہ حضرت مودود چشتی (۱۰) کے خلفاء میں سے تھے۔ اپنی بزرگی اور اپنی کرامات کے سبب رکن الدین محمود ”خواجہ شیخان“ کہلاتے تھے اور حضرت مودود چشتی نے انھیں ”شاہ شیخان“ کا لقب عطا کیا تھا۔ مصنفہ نے اس ضمن میں ”نفحات الانس“ اور ”سیر الاقطاب“ سے متعلقہ عبارتیں نقل کی ہیں۔ شیخ رکن الدین محمود کی بارہویں پشت میں ایک بزرگ شیخ لالہ حسن گذرے ہیں، جنھوں نے شہر سمانہ کے قریب ایک گاؤں مراد پورہ کو اپنا مسکن بنایا تھا اور ”پیر ماٹھا“ اور ”مزندہ پیر“ کی حیثیت میں شہرت پائی تھی۔ انھوں نے ۱۵۶۵ء میں وفات پائی۔ نواب فیض طلب خاں کا سلسلہ انھی سے ملتا ہے۔ مصنفہ نے اس سلسلے کی جو تفصیلات تحریر

کی ہیں ۱۰ ان کے مطابق درج ذیل شجرہ ترتیب دیا جا سکتا ہے۔




نواب فیض طلب خاں کے بارے میں کہا جاتا ہے کہ وہ بڑے بہادر اور جری انسان تھے۔ (۱۱) یہ اور جنرل پیرون (PERRON) (۱۷۵۵ء - ۱۸۳۳ء) (۱۲) اور پھر لارڈ جیرارڈ لیک (GERARD LAKE) (۱۷۳۳ء - ۱۸۰۸ء) کی ملازمت میں رہے۔ جسونت راؤ ہلکر (۱۷۹۷ء - ۱۸۱۱ء) کے مقابلے میں ایک معرکے میں بڑی بہادری کا مظاہرہ کیا۔ ان خدمات کے صلے میں انھیں جاگیر میں پاٹودی عطا کی گئی۔ یہ نواب نجابت علی خاں کے دوست تھے اور ان کی شادی نجابت علی خاں کی بہن سے ہوئی تھی (۱۳)۔ نجابت علی خاں، شاہ عالم ثانی (۱۷۵۹ء - ۱۸۰۶ء) کے عہد میں جاگیردار اور قدرو منزلت کے حامل تھے۔ ان کی جواں مردی کے سبب مادھوراؤ سندھیا (۱۷۹۱ء - ۱۷۹۳ء) نے بھی، جب دہلی پر اس کا تسلط قائم ہوا تو ان کی حیثیت برقرار رکھی۔ نجابت علی خاں نے سندھیا کے ساتھ پرتاب سنگھ کچھوا (۱۷۷۸ء - ۱۸۰۳ء) پر حملے میں بڑی دلیری کے ساتھ حصہ لیا۔ چنانچہ اس کے صلے میں سندھیا نے شاہ عالم سے انھیں "اسد الدولہ"، ممتاز الملک، ہزبر جنگ، کا خطاب دلویا اور خود پرگنہ رہتک اور چند گاؤں انعام میں دیے، جو ریاست جھڑ میں شامل ہوئے (۱۴)۔ نواب فیض طلب خاں ان کے ساتھ مختلف معرکوں میں شامل رہے۔ ۱۸۰۳ء میں دہلی پر انگریزی عمل داری کے بعد یہ دونوں انگریزوں کی خیر خواہی میں رہے اور ۱۸۰۳ء میں ہلکر کے ساتھ انگریزوں کی معرکہ آرائی میں شریک رہ کر بہادری کا ثبوت دیا۔ چنانچہ صلہ خدمت کے طور پر نواب نجابت علی خاں نے جاگیر سابقہ کی سند اور نمالات جھڑ اور کانونڈ اور نواب فیض طلب خاں نے پاٹودی کا پرگنہ حاصل کیا۔ (۱۵)

دوستی اور رشتے داری کی نسبت کے باعث پاٹودی اور جھڑ میں بالعموم قرابت داری رہی۔ اگرچہ ۱۸۰۸ء میں نواب فیض طلب خاں کی اہلیہ اور نواب نجابت علی خاں کی ہمشیرہ کے انتقال کے باعث یہ رشتہ حسب سابق نہ رہا۔ نواب فیض طلب خاں نے اپنی اہلیہ کے انتقال کے بعد ۱۸۰۹ء میں الہ آباد میں مقیم سادات نیشاپور کے ایک خاندان میں حکیم میر عبداللہ کی دختر سے شادی کی، جن کے بطن سے مصنف کے

والد نواب اکبر علی خاں ۱۸۱۳ء میں پیدا ہوئے۔ دونوں ریاستوں کے درمیان نواب نجابت علی خاں کے انتقال (۱۸۱۳ء) کے بعد ان کے جانشین نواب فیض محمد خاں (۱۶) سے نواب فیض طلب خاں کا تنازع پیدا ہوا۔ چنانچہ نواب فیض طلب خاں نے ریاست جھجر سے اپنے تعلقات ختم کر لیے (۱۷)۔ یہ تعلقات پھر اس وقت مستحکم ہوئے جب نواب اکبر علی خاں نے رئیس جھجر نواب فیض محمد خاں کے انتقال کے بعد مسند نشینی کے مناقشے میں نواب فیض محمد خاں کے فرزند نواب عبدالرحمان خاں (۱۸) کی بحیثیت رئیس جھجر مسند نشینی میں معاونت کی (۱۹)۔ یہ روابط اس حد تک استوار ہوئے کہ جب اس خود نوشت کی مصنفہ پیدا ہوئی ۱۰ اسی دن (۵ ربیع الثانی ۱۲۶۴ھ - ۱۸۴۸ء) نواب عبدالرحمان خاں نے اپنے فرزند محمد نور علی خاں کے ساتھ اس کی نسبت طے کر دی۔ ان دونوں نوابین کے مابین دوستی ۱۷ اکتوبر ۱۸۵۷ء کو بغاوت کے جرم میں نواب عبدالرحمان خاں کی گرفتاری اور ان کے پھانسی پانے اور ریاست جھجر کے خاتمے تک برقرار رہے۔ (۲۰)

نواب اکبر علی خاں کا رویہ انگریزوں کے ساتھ دوستانہ اور مفاہمانہ رہا ۱۰ اس لیے ۱۸۵۷ء کے بعد ان کی ریاست برقرار رہی۔ اس دوران پاٹودی (اور جھجر) میں پیش آنے والے واقعات کو مصنفہ نے تفصیل سے تحریر کیا ہے۔ (۲۱)

نواب اکبر علی خاں نے بارہ شادیاں کیں ۱۰ جن سے اولاد میں پانچ بیٹے اور بارہ بیٹیاں پیدا ہوئیں۔ مصنفہ نے ان کی جو تفصیلات بیان کی ہیں ۱۰ ان کے مطابق نواب اکبر علی خاں کے فرزندوں کا یہ شجرہ ترتیب پاتا ہے۔



نواب محمد ممتاز حسین خاں کے انتقال (۱۸۹۸ء) کے بعد نواب مظفر علی خاں (۱۸۹۳ء-۱۹۱۳ء) ان کے جانشین ہوئے (۳۰) اور ان کے بعد ان کے فرزند محمد ابراہیم خاں (۱۹۱۳ء-۱۹۱۷ء) رئیس پاٹودی ہوئے۔ ان کے دو فرزند نواب افتخار علی خاں (۱۹۱۰ء-۱۹۵۲ء) اور نوابزادہ شیر علی خاں (ولادت- ۱۹۱۳ء) میں سے اول الذکر نے ریاست کے اختیارات سنبھالے۔ لیکن تقسیم ہند (۱۹۴۷ء) کے بعد انھوں نے رضاکارانہ طور پر اپنی ریاست کو "انڈین یونین" میں ضم کرنے کی پیش کش کر دی۔ چنانچہ ۱۸ مارچ ۱۹۴۸ء کو ادغام کے معاہدے پر دستخط ہو گئے اور ریاست کی سابقہ حیثیت کا خاتمہ ہو گیا (۳۱)۔ اب جو بھی اس کی حیثیت ہے اس کی امارت پر نواب افتخار علی خاں کے انتقال ۱۹۵۲ء کے بعد ان کے فرزند نواب منصور علی خاں (ولادت- ۱۹۳۱ء) فائز ہیں۔

مصنفہ رئیس جھڑ (نواب عبدالرحمان خاں) کے فرزند محمد نور علی خاں سے بیابہ گئی تھیں۔ چنانچہ ریاست کے خاتمے کے بعد نواب جھڑ کے سارے خاندان کے ساتھ وہ بھی تباہ حال ہوئیں اور دربدر ہو کر زندگی نہایت عسرت و تنگ دستی میں گزارنے پر مجبور ہو گئیں۔ ان کے شوہر نے ایک نا اہل و ناکارہ اور ایک بگڑے نواب کے کردار کی مثال پیش کی اور اپنا رہا سہا اثاثہ لٹا دینے کے بعد بیوی کے نہایت قلیل وظیفے پر جو ریاست پاٹودی کے ورثاء کے لیے منظور ہوا تھا ۱۰ انحصار کیا۔ ۱۸۷۱ء میں اس کا بھی انتقال ہو گیا۔ جس کے بعد مصنفہ نے اپنی مستقل علالت کے باعث لدھیانہ کی سکونت ترک کر کے ریاست جھڑ کے خاتمے کے بعد نواب جھڑ کے سارے خاندان کو جھڑ سے نکال کر جبراً وہاں منتقل کر دیا گیا تھا۔ — بہ ہزار کوشش دہلی میں قیام کی اجازت حاصل کی اور وہاں منتقل ہو گئیں۔ یہاں ان کی ملاقات ایک نسوانی ڈاکٹر مس تھورن (MISS THORN) کے توسط سے مس فلچر سے ہوئی۔ جس کی فرمائش پر مصنفہ نے "بیتی کھانی" تصنیف کی۔

مصنفہ کی تعلیمی لیاقت واجبی ہونے کے باوجود زبان نہایت

شگفتہ . سلیس و رواں ہے اور ضرب المثال و محاوروں کے بے تکلفانہ استعمال سے اس میں حد درجہ دل کشی و جاذبیت پیدا ہوئی ہے۔ اس پر دلموی روزمرہ کا اثر خاصا واضح ہے۔ یہ مخصوص خاندانی اور گھریلو ماحول ہی تھا کہ مصنفہ نے اپنی تعلیمی کم استعدادی کے سبب تحریر میں املا کی غلطیاں تو روا رکھیں، لیکن — زبان کے استعمال اور جملوں کی ترتیب اور الفاظ کی نشست و برخاست کو عین فطری انداز دیا ہے کہ اظہارِ بیان کی بے ساختگی ہر جگہ نمایاں ہے۔ املا کی جو اغلاط مخطوطے میں ملتی ہیں، وہ اس طرح کی ہیں:

اصرار	بجائے	اسرار
اثاثہ		اساسہ
تشنیع		تشنیہ
نواح		نواہ
ضیق		زیق
نعرہ		نارا
دستر خوان		دستر خان
ختہ		خطہ
کڑا		کپڑہ
بعض مقامات پر افعال اور اسماء وغیرہ کو توڑ کر بھی لکھا ہے جیسے		
پڑھتی		پڑھ تی
کڑکتی		کڑک تی
کہانی		کہاں نی
بیوی		بی وی
کبھی کبھی جمع کے قاعدوں سے بھی بے نیازی برتی ہے مثلاً		
بات چیت		باتیں چیتیں
بیگمات		بیگماتوں

بعض الفاظ کو ، یوں لگتا ہے خود مصنف نے اپنے انداز میں استعمال کیا ہے ،
 جیسے: عمری سرگزشت بہ جاے سرگزشت عمر یا سوانح عمری
 چند الفاظ کو ان کے قدیم لہجے کے مطابق ۔۔۔۔ تحریر کیا گیا ہے ، مثلاً

لوں لو
 چونکی دار چوکی دار

اسی طرح کہیں "اوس" اور "اون" لکھا ہے اور کسی جگہ "اس" اور "ان"
 بھی تحریر کیا ہے۔ روزمرہ ، ضرب الامثال اور محاوروں کا جو استعمال اس میں ملتا ہے ،
 وہ نہایت جاذبِ توجہ ہے ۔ کئی ایسے محاورے اور ضرب الامثال مصنف نے استعمال
 کیے ہیں ، جن میں سے بعض عام طور پر برتے میں نہیں آتے ، مثلاً

آنکھوں پر ٹھیکری رکھنا
 بانکے دھاڑے تشنگی مارے
 پنگی پڑنا

ٹالے بالے بتانا
 ٹکڑے اڑانا
 جھوٹے ہاتھ مارنا
 چھری کو پائیں ان کو نہ پائیں
 چھو چھو مانی ہاتھوں چھاؤنی
 چیتا کرنا

دل پھیری لینا
 رات النسا

زہرا پھٹا جانا
 سوسو مون کی ایک سوس
 شلکس سر ہونا

قصے جھونا

کل جنی کا ٹوکا لگنا

کلیجے میں آبلے پڑنا

کھیت رہنا

کھیرے بسانا

کھوجرا کھونا

ہزار کنگلوں کی ایک کنگ

زبان کی ان خصوصیات کے ساتھ ساتھ مصنف کا شعری ذوق بھی خاصا تعجب خیز ہے۔ اپنی بات کی معنویت کے لحاظ سے ہر محل اشعار کا استعمال جگہ جگہ نظر آتا ہے۔ اور یہ بھی توجہ طلب امر ہے کہ یہ اشعار زبانِ زدِ عام اور معروف اساتذہ کے نہیں۔ مصنف کی نثر پڑھتے ہوئے یہ یقین رہتا ہے کہ اس کی زبان اور اظہار فطری ہے۔ اکتسابی نہیں۔ اس نے چونکہ یہ ساری سرگزشت مس فلیچر کی فرمائش پر قلم بند کی، اس لیے دورانِ سرگزشت بعض مقامات پر مصنف نے اس کو "بوا" کہہ کر مخاطب کیا ہے اور پھر اپنی سرگزشت جاری رکھی ہے۔ اردو خودنوشت میں مخاطب کی مثال شاید ہی کہیں اور ہو۔ زبان کے استعمال میں روایتوں اور روزمرہ کا لحاظ، جو مصنف کی نثر میں واضح ہے، اس وقت ایک عام صفت تھی۔ اسی طرح مقفی عبارت کا اہتمام بھی گاہے گاہے مصنف کی نثر میں موجود ہے۔ اس قسم کی چند مثالیں، جن سے اس خودنوشت کی عام لسانی خصوصیات بھی نمایاں ہوتی ہیں، یوں ہیں۔

"کبھی امیری دیتا ہے کبھی فقیری۔ کبھی عزت بختتا ہے کبھی حقیری۔"

"میری کہانی پڑھ کر تم کیا نفع پاؤ گی، رنج و غم کھاؤ گی، اپنا جی دکھاؤ گی، اور کچھ حذا نہ اٹھاؤ گی۔"

”جوں ہی نوالہ منہ میں ڈالا، گولی بنا حلق میں پھنسا۔ کوئی رو دیا کوئی ہنسا۔“

”تدبیروں پر تدبیریں پائیں، دواؤں پر دوائیں بدلےں۔“

”بھلا میں عورت، پردہ نشین اور ایک بچہ اور وہ بھی تین مہینے کی جان۔ حواس باختہ عقل حیران۔ آگے عالم تنہائی، نہ پاس ماں نہ باپ نہ بھائی۔“

”زندگی کے دن پورے کرتی ہوں جو ایسے ایسے دکھ بھرتی ہوں۔“

”جینا و بال ہے رات دن اسی کا خیال ہے۔“

”دنیا بڑی مکار ہے، اس کا کیا اعتبار ہے۔ دیکھو ابتداء میں مجھے کیا سبز باغ دکھایا، آخر کو کس طرح خاک میں ملایا۔“

”دنیا دل بستگی کا مقام نہیں، اس کا ایک جا قیام نہیں۔ اس پر گھمنڈ کرنا عین نادانی ہے، کیوں کہ سرائے فانی ہے، جو لوگ اس کا حظ اٹھاتے ہیں، عزت کے عوض میں ذلت پاتے ہیں۔ دنیا حسد کی جڑ ہے، بے ایمانی کا گھر ہے۔ جس نے دنیا کا لحاظ و پاس کیا، اس نے عقبیٰ کا ناس کیا۔“

ان آخری تین چار اقتباسات میں جو احساس کرب اور تلخی نظر آتی ہے، وہ جہاں ایک طرف مصنفہ کی زندگی کے ان تجربات کا نتیجہ ہے، جو اس نے اپنی تنگ دستی و تباہ حالی اور اپنوں بیگانوں سے ملنے والی اذیتوں اور مایوسی کے سبب حاصل کیے، وہیں یہ بھی دکھایا جاسکتا ہے کہ مصنفہ نے اپنے ان تلخ تجربات کو ان کی گہرائی اور شدت کے اعتبار سے محسوس کرتے ہوئے بیان کرنے کی بھی ایک پُر تاثیر کوشش کی

ہے۔ یوں اس کی نثر کا یہ ایک مزید وصف بھی ہے۔

مصنف نے اگرچہ منظر نگاری کا اہتمام نہیں کیا، لیکن جو کچھ جیسا دیکھا، اپنے مشاہدے کو موزوں الفاظ و پیرایہ میں اس طرح بیان کیا ہے کہ اسے منظر نگاری کی ایک مناسب صورت کہا جاسکتا ہے۔ مثلاً ایک مقام پر، جب اپنے شوہر کی تباہ حالی کا سن کر وہ دہلی سے اپنے شوہر کے گھر لدھیانہ پہنچتی ہے، تو اپنے اجرے گھر کو جس حالت میں اس نے دیکھا اسے الفاظ کا یہ روپ دیا ہے:

”گھر کو جو دیکھتی ہوں تو عجب حال ہے، جیسے کوئی لوٹ کر لے گیا۔ مکان کے صحن میں کیا دیکھتی ہوں کہ گھوڑے بندھے ہوئے ہیں۔ ہر طرف کوڑے کرکٹ کے انبار لگے ہوئے ہیں۔ لڑکی دیکھ کر ہکا بکا رہ گئی۔ کیوں کہ وہ دلی کے عمدہ مکان میں رہ کر گئی تھی۔ وہاں دیکھا تو ایک ڈھنڈار مکان دیکھا۔ خیر گھوڑے تو اُسی وقت کھلوا کر باہر اصطبل میں بھیجے۔ دالان میں جو گھسی تو دیکھتی کیا ہوں، کوٹھری کے آگے ایک پلنگ بچھا ہے۔ اور اس پر ایک میلی کچیلی مٹی کے رنگ کی چادر کسی ہوئی ہے، جس کے دیکھنے سے گھن آتی تھی۔ اس کے آگے ایک تخت بچھا ہے۔ اس پر ایک میلا چکٹ دسترخوان کا چیتھڑا پڑا ہے۔ اس میں دو تین روٹیاں بیسی خشک لپٹی دھری ہیں۔ میں نے جانا کسی ماما اکیل کی روٹی رکھی ہے۔ اور ایک کونے میں فکیل سوز رکھا ہے۔ اب ادھر دیکھتی ہوں ادھر دیکھتی ہوں، فرش کا کبھی پتہ نہیں۔ الٹی بیٹھوں تو کہاں بیٹھوں۔“

یا ایک مقام پر جب جنگ آزادی ۱۸۵۷ء کے دوران پانڈی پر تباہی آئی اور

حفاظت کی کوئی تدبیر نہ رہی تو اولاً رئیس پاٹودی، اور ان کے فرزند اور پھر خواتین پاٹودی سے نکل کر جھنجر کا رخ اختیار کرتی ہیں۔ مصنفہ نے اس واقعے کی تسمیہ اس طرح بیان کی ہے:

” صرف تین تو رہیں تھیں۔ اور دو سو عورتیں۔ الہی
اب کیا کریں۔ کس کو چھوڑیں اور کس کو ساتھ لے چلیں۔
آخر ناچار، جتنی سواریاں رتھوں میں سمائیں وہ گھمچ ہو کر
سوار ہوئیں۔ باقی ماما، اسیلیں اور بیسیاں بھی پیادہ پا
چلیں۔ بال بچوں کو گودیوں میں اٹھائے ہوئے۔ گھڑی پٹی
بغل میں دبائے ہوئے۔ حیران سرگرداں، مرد کوئی ساتھ
نہیں۔ بے سراقافلہ ہے کہ جھنجر کے رستے چلا جاتا ہے۔
اور پھر گھروں کو اکیلا چھوڑ آئے ہیں، نہ جن پر چونکی دار
ہے نہ رکھوال۔ مگر اس وقت کیا گھر اور کس کا مال ٹال۔
اگر خیال تھا تو یہ تھا کہ آگے بڑھیے اور جلدی سے جھنجر
پہنچے۔ لیکن پیادہ پاکی حالت عجب بے کسی اور بے بسی
کی تھی۔ پاؤں پر چھالے، لبوں پر نالے۔ چشم گریاں، آنسو
رواں۔ کسی کا پانچہ (پلنچہ) جھاڑ میں الجھا تو کسی کا دوپٹہ
کھیت کی بار میں الجھا۔ کوئی چلتی تھی، کوئی ٹھکتی تھی،
کوئی اٹھتی تھی، کوئی بیٹھتی تھی۔ بھلا کبھی کسی نے رستہ
چلا ہو تو چلا جائے۔ اور جس حال میں کھٹکا یہ لگا ہوا کہ وہ
باغی آئے۔ چوروں کا ڈر جدا۔ ہزار مشکل اور خرابی سے
میل ڈیڑھ میل پاٹودی سے نکلے تھے۔ اندھیری رات، گھٹا
سر پر تلی کھڑی تھی کہ بجلی جو جھکی تو سامنے سے پانچ چھے
سوار کھڑے نظر آئے۔۔۔“

اس قسم کے واقعہ نگاری کے علاوہ زندگی کے روزمرہ احوال و رسومات کا ذکر بھی مصنف نے خوب صورتی اور خصوصیت کے ساتھ کیا ہے۔ رسومات میں سے، مثلاً ان رسومات کا ذکر مختلف مقامات پر آیا ہے۔

بیوی کی صحنک

پیر دیدار کا کونڈا

چالوں کی رسم

چمنا چینی کی چٹی

شب برات کی آتش بازی

گلے کا گنڈا بڑھانا

محرم کی قفلیاں اور گوڑ

مصنف نے اپنی سرگزشت میں اپنی زندگی کے تقریباً تمام اہم واقعات کو کہیں تفصیل اور کہیں اختصار کے ساتھ بیان کر دیا ہے۔ اور پھر اہم مقامات پر تلخیص و سنن کے اندراج کا اہتمام بھی کیا ہے۔ اس اہتمام کو اور اپنی سرگزشت کے ضمن میں ریاست کے قیام کے تاریخی و سیاسی پس منظر اور اپنے اجداد کے تاریخی و سوانحی حالات کو اس نے جو خاص اہمیت دی ہے، اس سے تلخیص سے اس کے شغف کا اظہار ہوتا ہے۔ بعض مقامات پر جزئیات کو بھی اس نے اس طرح تحریر کر دیا ہے کہ یہ سرگزشت اس کی زندگی اور اس کے نشیب و فراز کی ایک مکمل تصویر پیش کر دیتی ہے۔ مصنف نے اسے ابواب یا فصلوں میں تقسیم نہیں کیا، جگہ جگہ موضوع کے اعتبار سے بین السطور اس طرح عنوانات تحریر کیے ہیں کہ بیان کا ربط نہیں ٹوٹتا۔

جن حالات و واقعات کے نتیجے میں مصنف کی زندگی متاثر ہوئی یا اس میں نشیب و فراز پیدا ہوئے، مصنف نے سب ہی کو بلا کم و کاست بیان کر دیا ہے۔ اور پھر واقعات کو جزئیات کے ساتھ جس طرح تحریر کیا ہے، ان سے اس کی حقیقت نگاری اور راست گفتاری کا ثبوت ملتا ہے۔ تمہید میں خود مصنف نے لکھا ہے:

131064

”اس کے لکھنے میں مجھے کئی باتوں کا لحاظ رہا ہے۔ اول تو یہ کہ بیان کو بہت طول نہیں دیا، مختصر کیا ہے۔ دوسرے یہ کہ خلاف واقعہ کوئی بات نہیں لکھی۔ بناوٹ کو ہرگز دخل نہیں دیا۔ عبارت آرائی کچھ نہیں کی اور مطلب کو روزمرہ کی بول چال میں آسان لفظوں میں ادا کیا ہے۔“

مصنف کی ذاتی زندگی کے ساتھ ساتھ جو حوادث، خصوصاً جنگِ آزادی ۱۸۵۷ء کے دوران پانڈی اور جھڑ میں جو واقعات رونما ہوئے اور تیتجنہ میاں کے روسا کو جن حالات کا سامنا کرنا پڑا۔۔۔ یہ سب اس سرگزشت کا حصہ ہیں۔ زندگی کے عام روزمرہ واقعات و حالات اور رسم و رواج کا ذکر بھی مصنف نے جگہ جگہ اور ضروری مقامات پر کیا ہے۔ چنانچہ یہ سرگزشت ذاتی احوال کے ساتھ ساتھ اپنے زمانے کے سیاسی و تہذیبی حالات کی تصویر کشی کے لحاظ سے بھی قابلِ توجہ ہے۔

اپنی ان مجموعی خصوصیات کے اعتبار سے۔۔۔ ”بیتی کہانی“:

(۱) اردو زبان و ادب کی تاریخ میں ”اولین نسوانی خود نوشت سوانح عمری“ ہے۔ اور

(۲) مصنف نے اپنے اسلاف اور خاندان کے حوالے سے ریاست پانڈی کی جو سینہ بہ سینہ قدیم اور چشم دید معاصر تاریخ بیان کی ہے، اس موضوع پر اسے فی الوقت واحد، اہم اور بنیادی مآخذ سمجھا جانا چاہیے۔

پیش نظر متن کی ترتیب اصل نسخے کے مطابق ہے۔ تمام عنوانات کا اہتمام خود مصنف نے کیا ہے۔ محض ابواب کی تقسیم اس راقم نے کی ہے۔ مقدمہ اور متن کے حواشی میں محمول اسناد کی فہرست آخر میں شامل کر دی گئی ہے۔ وہ امور جن کی صراحت

تن سے ہوتی ہے یا جو تعلقات میں بیان کرنے ضروری سمجھے گئے، مقدمے میں تشنہ محسوس کیے جاسکتے ہیں۔

عقیل

ٹوکیو، یکم نومبر ۱۹۹۴ء

حواشی

- (۱) مرتبہ : ڈاکٹر عبدالسبحان ، مطبوعہ : کلکتہ ۱۹۸۶ء
- (۲) " تاریخ عجیبہ المعروف بہ کالا پانی " جو تصنیف کے چار سال بعد شائع ہوئی ، مطبوعہ : لاہور ۱۸۹۰ء
- (۳) - مطبوعہ : مشنری پریس ، کلکتہ ۱۸۲۰ء ، بحوالہ گارسیں دتاسی

"HISTOIRE DE LA LITTÉRATURE HINDOUE ET HINDOUSTANIE"

- جلد دوم (پریس ۱۸۷۱ء) ص ۵۰۶ یہاں پتمبر سنگھ کی ایک اور تصنیف " سیر الاسلام " کا ذکر بھی ہے ، جو اس نے نور محمد ، رام کرشن اور سید محمد کے اشتراک سے تالیف کی تھی۔ یہ اصلاً ہندو تھا ، لیکن عیسائیت اختیار کر لی تھی
- (۳) " مختصر حال منشی سید رجب علی خاں بہادر ارسطو جاہ " ۱۸۶۸ء ، غیر مطبوعہ ، مملوکہ : ڈاکٹر گنڈا سنگھ (پٹیالہ) ، بحوالہ گنڈا سنگھ

"A BIBLIOGRAPHY OF THE PUNJAB" (پٹیالہ ۱۹۶۶ء) ص ۱۸۶۔

ونیز مشمولہ : نور احمد چشتی " تحقیقات چشتی " (لاہور ۱۹۶۳ء) ص ۷۵-۷۳۔

- (۵) اس خود نوشت کا ایک نسخہ ڈاکٹر محمد ایوب قادری مرحوم (۱۹۲۶ء - ۱۹۸۳ء) کو ان کے انتقال سے کچھ قبل دستیاب ہوا تھا۔ وہ اسے اشاعت کے لیے ترتیب دینے کے خواہاں تھے ، لیکن ان کی ناگہانی و حادثاتی رحلت (۲۵ نومبر ۱۹۸۳ء) کے باعث ان کی یہ خواہش قرطاس و قلم تک نہ پہنچ سکی۔ راقم نے مرحوم کے فرزند سعید حسن قادری سے اس نسخے کا کس حاصل کر کے اسے ضروری تعلیقات کے ساتھ مرتب کیا ہے۔ خود نوشت بہت طویل نہیں ، قلمی نسخہ ۱۸ X ۲۳ / ۸ کے محض ۸۹ صفحات پر مشتمل ہے ، جس کے ہر صفحے پر کم و بیش ۱۸ سطریں ہیں۔

"THE IMPERIAL GAZETTEER OF INDIA" جلد ۲۰ (۳ کسٹورڈ) (۶)

۱۹۰۸ء) ص ۲۷-۱۸۶۳ء میں ۹۲۰۰۱ روپے مالگزاری ادا کی گئی تھی۔ ایل ایچ گریفن (L H GRIFFEN) "THE RAJAS OF PANJAB" (لندن ۱۸۷۳ء) جلد دوم، ص ۳۷۳-۱۸۷۷ء میں آمدنی ۹۲۷۳۳ روپے تھی۔ گوری شنکر، چھٹا قلم " (دہلی ۱۸۷۹ء) ص ۶۳-۱۸۸۸ء میں یہ آمدنی ۱۶۰۰۰۰ روپے

ہونی، چارلس ماسی (CHARLES MASSY)

"CHIEFS AND FAMILIES OF NOTE." (الآباد۱۸۹۰ء) ص ۲۱۔

(۷) گوری شکر، تصنیف مذکور، ص ۶۴۔

(۸) یہ کمشنری دہلی کے ماتحت، دہلی کے قریب راجپوتانے کی جانب ایک چھوٹی

سی ریاست تھی، جو "ضلع رُہتک سے محروم ہو جانے کے بعد چھوٹی سی نہ رہ جاتی تو دارالحکومت سے بہت زیادہ قریب واقع ہونے کے باعث اسے برقرار رہنے کی کبھی اجازت نہ دی جاتی۔ اُس ریاست کی رسمی طور پر سلامی نہیں تھی۔ اس زمانے میں دارالحکومت کے اس قدر قریب بندوبست، توپ یا بارود کا کسی بھی صورت میں استعمال یکسر خارج از بحث تھا۔"

نوابزادہ شیر علی خاں "پاکستان اور ہندوستان میں سیاست اور سپہ گری کی روداد" (لاہور، ۱۹۸۳ء) ص ۱۴-۱۵۔

۱۹۱۱ء تک اس ریاست پر "نذرانہ" کی رسم واجب تھی، لیکن اس سال دہلی دربار کے موقع پر اسے ایسے سب تکلفات سے بے نیاز کر دیا گیا۔

جان میکلود THE PRINCELY HOUSE OF INDIA AND PAKISTAN ص ۲۹۔

(۹) ان کے حالات: دارا شکوہ "سفینۃ الاولیاء" (کانپور ۱۹۰۰ء) ص ۹۱-۹۲ میں ہیں۔

(۱۰) ایضاً، ص ۱۹ و نیز عبدالرحمن جامی "نفحات الانس" (کلکتہ ۱۸۵۸ء) ص ۲۲۷۔

"THE IMPERIAL GAZETTEER OF INDIA" جلد ۲۰ ص ۲۷ میں (۱۱)

انھیں سہو طلب فیض خاں لکھا ہے۔ فیض طلب خاں مرحوم، جہاں دیدہ

اور زمانے کا گرم سرد جکھے ہوئے ہے۔ فوج اور ملک کے کام میں ہوشیار۔
 مہمان نواز اور نہایت کفایت شعار ہے۔ "عبدالقادر خاں رامپوری" وقائع
 عبدالقادر خانی " (علم و عمل) مرتبہ: محمد ایوب قادری جلد اول (کراچی۔
 ۱۹۹۰ء) ص ۳۲۲۔

(۱۲) اصلاً PIERRE GULLIER، بحوالہ بک لینڈ، سی ای (BUCKLAND, C.E)

"DICTIONARY OF INDIAN BIOGRAPHY" (لندن ۱۹۰۶ء)

ص ۳۳۳۔

(۱۳) سی یو ایچی سن (C. U. AITCHISON) نے انھیں سہو بھائی لکھا ہے۔

"A COLLECTION OF TREATIES ENGAGEMENTS AND

SANADS" (کلکتہ ۱۸۹۲ء) حصہ اول، ص ۴

(۱۴) چارلس میسی، تصنیف مذکور، ص ۲۲

(۱۵) ان کے علاوہ نارنول، بدلی، کنتی، بندول نامی گاؤں بھی انھیں اس شرط پر

ملے کہ وہ چار سو گھوڑے انگریزوں کو دیں گے۔ "INDEX TO TITLES"

مرتبہ: گورنمنٹ آرکائیوز آف انڈیا، دہلی (دہلی ۱۹۷۹ء) ص ۵۹

(۱۶) متوفی ۲۲ جمادی الثانی ۱۲۵۱ھ مطابق ۱۶ اکتوبر ۱۸۳۵ء، منشی غلام نبی "تاریخ جمہور"

(مطبوعہ: فیض احمدی ۱۸۶۶ء) ص ۲۲، ونیز "INDEX TO TITLES"

ص ۵۹۔

(۱۷) نواب نجابت علی خاں کے عہد میں نواب فیض طلب خاں نائب اور مختار

کل دخل اور خرچ نواب نجابت علی خاں کے تھے اور نواب نجابت علی

خاں سے سوائے پرگنہ پاٹودی کے، دو پرگنہ اپنے نام جاگیر لکھوائے تھے۔ بعد

وفات نواب نجابت علی خاں کے، درمیان نواب فیض محمد خاں اور فیض

طلب خاں کے قضا یا ہوا۔ اور نواب فیض محمد خاں کے پرگنات اور جمہور اور

بدلی نواب فیض طلب خاں سے چھین لیے۔ نواب فیض طلب خاں سرکار

میں ناشی ہوئے اور سند مہری نواب نجابت علی خاں کی پیش کی۔ نواب فیض محمد خاں نے جواب دیا کہ میرے باپ کی مہر آپ کے پاس رہتی تھی اپنے ہاتھ سے مہر کر لی ہوگی۔ ”کیفیت ریاست جھڑ“ (قلمی) ۱۰ مخزنہ۔

برٹش میوزیم ۱۰ (لندن) OR 1733 جلد ۸ ورق ۲۱-۲۰

(۱۸) ”اسدالدولہ ۱۰ ممتاز الملک بہادر ۱۰ ہزبر جنگ ۱۰ خطاب ۱۰ جوان ۱۰ قوی ہیکل

اور وجیہ تھا اور ضروری علم فارسی اور عربی اس کو حاصل تھا اور نصف سے زیادہ کلام اللہ بھی اسے حفظ تھا۔ انگریزی میں بھی مہارت رکھتا تھا۔ منشی غلام نبی ”تاریخ جھڑ“ ص ۲۵۷ ”بہت قابل لوگوں میں سے تھے عربی ۱۰ فارسی ۱۰ انگریزی میں پوری مہارت رکھتے تھے“ خواجہ حسن نظامی ”دلی کی سزا“ (دلی ۱۹۴۶ء) ص ۱۳۷ ۱۳۸ ونیز بشیرالدین احمد ”واقعات دارالحکومت دلی“ حصہ سوم (دلی ۱۹۹۰ء) ص ۲۶۳۔

(۱۹) منشی غلام نبی ۱۰ تصنیف مذکور ص ۲۳۴ ۲۳۵۔

(۲۰) انھیں ۲۳ دسمبر ۱۸۵۷ء کو لال قلعہ دلی کے سامنے پھانسی دی گئی۔ ان کے

بارے میں ایسی شہادتیں بھی ملتی ہیں کہ انھوں نے جہاں انقلابیوں کا ساتھ دیا وہیں انگریزوں کے ساتھ بھی تعلقات استوار رکھنے چاہے۔ جان مکاف (JOHN METCALFE) (۱۸۲۸ - ۱۸۸۳ء) ۱۰ مجسٹریٹ دلی ۱۰ ان کا ذاتی دوست تھا اور بغاوت کے دنوں میں انھوں نے مکاف کی مدد بھی کی تھی۔ لیکن اس نے ان کی کوئی مدد نہ کی

”TWO NATIVE NARRATIVES OF THE MUTINY AT DELHI“

(ویسٹ منسٹر ۱۸۹۸ء) ص ۲۳۳ ۲۳۴ ان کے خسر نواب عبدالصمد خاں نے تین سو سپاہیوں کے ساتھ بدلی سرائے کے مقام پر انگریزی فوج سے مقابلہ کیا۔ لیکن ان کے بھئیے ۱۰ سپاہیوں نے کرنال میں انگریزی فوج کی معاونت کی۔

" ROHTAK DISTRICT GAZETTEER 1884 " (لاہور ۱۸۸۵ء)

ص ۲۹-۳۱۔ جہڑ اور جنگِ آزادی کے لیے : منشی غلام نبی " تصنیف مذکور۔

ص ۲۹۳-۲۹۸۔ ونیز مہاراج کشن رائے بہادر " تاریخ ضلع رُہتک "۔

(لاہور ۱۸۸۳ء) ص ۷۲-۹۲۔

(۲۱) نواب اکبر علی خاں کے اس دوران رویتے کے لیے : کمال الدین حسینی

" قیصر التواریخ " جلد دوم (لکھنؤ ۱۹۰۰ء) ص ۳۵۷، چارلس میسی، تصنیف

مذکور ۲۳-۲۴۔ " اکبر علی خاں نے نواب جہڑ اور دیگر ریاستوں کے

حکمرانوں کے ساتھ بہادر شاہ ظفر سے ملنے کی درخواست کی، لیکن انکار کر دیا

گیا۔ " عبداللطیف " ۱۸۵۷ء کا تاریخی روزنامہ " مرتبہ : خلیق احمد نظامی (دہلی

۱۸۵۸ء) ص ۱۳۹، ۱۴۰، ۱۴۸، جب کہ منشی جیون لال نے لکھا ہے کہ

انہوں نے ایک عرضی دے کر ملاقات سے معذوری ظاہر کی تھی، لیکن

انہیں حکم ملا کہ جلد حاضر ہوں۔ ایضاً، ص ۱۷۸ ونیز ملکاف، تصنیف مذکور،

ص ۹۷، بغاوت کے دوران گورگاؤں کے ڈپٹی کمشنر فورڈ (FORD) کا محافظ

دستہ پاٹودی کا فراہم کردہ تھا۔ " GORGAN DIST GAZETTEER 1907

حصہ اول (لاہور ۱۹۱۱ء) ص ۲۳، بغاوت کے دوران رئیس پاٹودی کو

بہادر شاہ ظفر کی جانب سے شفق بھیجا گیا تھا (امداد و اعانت کے لیے) لیکن

انہوں نے کوئی جواب نہ دیا۔ مرزا حیرت دہلوی، " چراغِ دہلی " (دہلی،

۱۹۸۶ء) ص ۲۵۳ ونیز این اے چک (NACHICK)

" ANNALS OF INDIAN REBELLION " (لندن ۱۸۶۰ء) ص ۱۵۵، نواب

عبدالرحمن خاں کا ایک خط بنام گریٹ ہیڈ " WILLIAM GREAT HEAD

(۱۸۲۹ء-۱۸۷۸ء) مورخہ ۱۶ اگست ۱۸۵۷ء، مشمولہ : سلیم قریشی " ہندوؤں کے

خطوط " (دہلی ۱۹۹۳ء) ص ۱۳۳-۱۳۴، جنگِ آزادی کے دوران ان کے اور

نواب اکبر علی خاں کے روٹیوں کو پیش کرتا ہے۔

(۲۲) "تذکرہ رؤسائے پنجاب" مصنف: سر لپل ایچ گرین اور کرنل میس، اردو ترجمہ: سید نوازش علی (لاہور، اشاعت ثانی ۱۹۹۳ء) ص ۹۴، کے مطابق ان کی وفات ۱۸۶۲ء میں ہوئی۔

(۲۳) ایضاً میں سنہ وفات ۱۸۴۳ء درج ہے۔

(۲۴) ولادت: ۱۸۶۳ء، ایضاً، یہاں ان کے فرزند کا نام محمد ابراہیم علی خاں (ولادت: ۱۸۸۴ء) بتایا گیا ہے۔

(۲۵) ایضاً میں ان کا نام وسعت علی خاں اور سنہ ولادت ۱۸۴۰ء تحریر ہے اور ان کے فرزندوں کے یہ نام درج ہیں: محمد فیاض علی خاں (ولادت: ۱۸۹۴ء) اور محمد حامد علی خاں۔

(۲۶) ایضاً کے مطابق ان کا انتقال ۱۹۰۳ء میں ہوا۔

(۲۷) ولادت: ۱۸۴۳ء، ایضاً، یہاں ان کے فرزند کا نام محمد جمیل الرحمن خاں اور سنہ ولادت ۱۹۰۳ء تحریر ہے۔

(۲۸) ایضاً میں ان کی وفات کا سنہ ۱۹۰۱ء تحریر ہے۔ جب کہ ان کے فرزندوں کے

نام یہ ہیں: محمد حسین خاں (ولادت: ۱۸۶۴ء)، محمد احمد حسین خاں

(ولادت: ۱۸۶۸ء)، محمد شمشاد حسین خاں (ولادت: ۱۸۹۳ء)، محمد سعادت

حسین خاں (ولادت: ۱۸۹۹ء)۔ ان میں سے محمد احمد حسین خاں کے

فرزندوں کے یہ نام درج ہیں: محمد صابر علی خاں (ولادت: ۱۸۹۵ء)،

محمد منور علی خاں (ولادت: ۱۸۹۸ء)، محمد انور علی خاں (ولادت: ۱۸۹۹ء)،

محمد نواب خاں (ولادت: ۱۹۰۱ء)

(۲۹) "THE IMPERIAL GAZETTEER OF INDIA" جلد ۲۰ (لندن،

۱۹۰۸ء) ص ۲۴ میں ان کا سنہ پیدائش سوا ۱۸۶۳ء تحریر ہے، لیکن نوابی کے

اختیارات ملنے کا سنہ ۱۸۹۸ء بتایا گیا ہے۔ مصنف نے نواب محمد مختار حسین

خاں کی اولاد میں ایک دختر اور محض ایک فرزند نواب محمد ممتاز حسین خاں

کا ذکر کیا ہے۔ جب کہ اسی خانوادے کے ایک فرد نوابزادہ شیر علی خاں نے انھیں اپنا بڑا تایا قرار دیا ہے۔ اور اپنے والد محمد ابراہیم علی خاں (۱۸۸۷ء - ۱۹۱۷ء) کو ان کا چھوٹا بھائی بتایا ہے۔ تصنیف مذکور ص ۲۵۔

لوہارو کے نواب شمس الدین احمد خاں (متوفی ۱۸۳۵ء) کے نواسے نواب قاسم علی خاں کی دختر سردار جہاں بیگم نواب ممتاز حسین خاں سے منسوب ہوئیں۔ یہ سائل دہلوی (۱۸۶۳ء - ۱۹۳۵ء) کی ماموں زاد بہن تھیں اور بے اولاد رہیں۔ حفیظ الرحمان واصف "تذکرہ سائل" (دہلی، ۱۹۷۵ء) ص ۳۷۔

۳۸۔ ۷۷۔ نواب ابراہیم علی خاں کی شادی شہر بانو بیگم دختر نواب سر امین الدین احمد خاں عرف فرخ مرزا (۱۸۶۰ء - ۱۹۳۷ء) ولد نواب علامہ الدین احمد خان لوہارو (متوفی ۱۸۸۳ء) سے ہوئی تھی۔ ایضاً ص ۵۷۔ نواب افتخار علی خاں (۱۹۱۰ء - ۱۹۵۲ء) فرزند نواب ابراہیم علی خاں۔ سائل دہلوی کی بھانجی کے فرزند ہونے کی وجہ سے ان کے نواسے تھے۔ ایضاً ص ۵۷۔ ۱۲۳۔ نوابین لوہارو کے لیے: متعدد ماخذ میں سے "تذکرہ رؤسائے پنجاب" ص ۷۹، و بعدہ

اور "DISTRICT GAZETTEER OF LOHARO STATE"

(لاہور، ۱۹۱۶ء) ص ۲۔ ۷۔

(۳۰) "تذکرہ رؤسائے پنجاب" ص ۷۸ - ۱۸۹۸ء تا ۱۹۱۳ء۔ جان میکلڈ، تصنیف مذکور ص ۳۹۔

(۳۱) دی۔ پی۔ مینن



"THE STORY OF THE INTEGRATION OF THE INDIAN STATES"

(بمبئی، ۱۹۵۶ء) ص ۳۰۹۔ اس موقع پر نواب کے اخراجات کے لیے ۳۸۰۰۰۰

روپے مقرر ہوئے، لیکن ۲۸ دسمبر ۱۹۵۱ء کو یہ بھی موقوف ہو گئے۔ جان میکلڈ،

تصنیف مذکور ص ۳۰۹ و نیز تفصیلات کے لیے ص ۳۹-۴۱ "بیتی کمائی" سے

قطع نظر، عہد مابعد کا جو شجرہ ایضاً ص ۴۱ میں ملتا ہے وہ یوں ہے:



تقن

بیتی کہانی

فہرستِ عنوانات

۴۳

دیباچہ

۴۴

اس کتاب کے لکھنے کا سبب

باب اوّل: بیتی کہانی کا آغاز

۴۵

تاریخ پیدائش

۴۹

رئیسِ جمہور کا آنا

۵۰

قرار پانا نسبت کا

۵۰

بیگماتوں کا آپس میں اشارہ کشیدہ کرنا

۵۱

منہنی کی رسم

۵۱

حالاتِ شادی

۵۱

برت کا پانڈوی آنا

۵۲

ساجی کا تماشا دیکھنے دین کا جہاں

۵۳

تاریخ نکاح

۵۳

رخصت ہونا برات کا

۵۴

برت کا جمہور پہننا

۵۴

حالاتِ غدر ۱۳۵۲ء مطابق ۱۹۷۷ء

۵۴

دہلی کے فساد کی خبر

۵۵

پانڈوی کی تباہی کا حال

۵۶

پانڈویوں کا تعلق کرنا

۵۷

ریاست کی فوج کا حال

۵۸

عورتوں کی تباہی کا حال

۵۹

عورتوں کا جھجڑ پہنچنا

۶۰

پاٹودی کی آبادی کا حال

۶۰

دہلی کی فتح کی خبر

۶۱

رئیس جھجڑ کی گرفتاری

۶۱

میری ساس کا خط ابا جان کے نام آنا

۶۲

لودھیانہ کے سفر کے حالات

۶۲

اول جھجڑ کا جانا

۶۳

جھجڑ سے لودھیانہ کو جانا

۶۳

قافلہ کا لودھیانہ پہنچنا

۶۵

ساس کی ناحق کی خفگی

۶۵

سوکن کا سوکن کو سمجھانا

۶۶

میری ددا اور ساس کی تکرار

۶۶

استانی جی کا سمجھانا

۶۷

ابا جان کا خط میری ساس کے نام آنا اور میرا پاٹودی جانا

۶۷

لودھیانہ سے پاٹودی کو آنا

۶۷

بڑے بھائی صاحب کا پیشوائی کو آنا

۶۸

پاٹودی سے لودھیانہ کو جانا

۶۸

ساس بہو کی تکرار

۶۹

بھائی جعفر علی خاں کی شادی کا حال

۷۰

لودھیانہ سے پاٹودی کو آنا

۷۰

والد کا بیمار ہونا اور ان کا انتقال

۷۰

دادی اماں کی گریہ و زاری دیکھ کر مجھ کو غش آنا

باب دوم: تاریخ مختصر خاندان پٹودی

۷۵	وجہ تسمیہ کا بیان
۷۶	عبارت: "نفحات الانس"
۷۶	دیگر عبارت: "سیر الاقطاب"
۷۶	ذکر شیخ لالہ حسن پیر ہاٹھا کا
۷۷	شیخ لالہ حسن کی وفات کا ذکر
۷۸	ذکر شیخ مصطفیٰ کا
۷۸	ثابت خاں کی حقیقت
۷۹	شیخ جمال اور اسحاق خاں کا حال
۷۹	منصور خاں کا حال
۷۹	دولت خاں کا حال
۸۰	ذکر بادل خاں کا
۸۰	الف خاں کی حقیقت
۸۱	غلام رسول خاں اور ان کی اولاد کا حال

حال ریاست پٹودی کا

۸۲	فیض طلب خاں اور نجابت علی خاں کا حال
۸۲	جاگیر کی سند ملنے کا حال
۸۳	فیض طلب خاں اور نجابت علی خاں کا اتفاق

فیض طلب خاں صاحب کا دوسری شادی کرنا اور نواب محمد اکبر علی خاں صاحب کا پیدا ہونا۔

۸۴

۸۴

نجابت علی خاں کا انتقال کرنا اور فیض طلب خاں کا علیحدہ ہونا

۸۴

نواب فیض طلب خاں صاحب کے عادات اور وفات کا حال

۸۵

نواب محمد اکبر علی خاں صاحب کی خصلت کا بیان

۸۶

بیٹوں کا حال

۸۶

بیٹیوں کا حال

۸۸

بیویوں کا حال

۸۹

بیٹوں کی اولاد کا حال

۸۹

بیٹیوں کی اولاد کا حال

۸۹

نواب محمد تقی علی خاں کا مسند نشین ہونا اور ان کا فوت ہونا

۹۰

مختار حسین خاں کا مسند نشین ہونا

۹۱

اصغر علی خاں کا موقوف ہونا اور صفدر حسین خاں کا منتظم ہونا

۹۱

مولوی حسام الدین کا منتظم ہونا اور رئیس کا آوارہ ہونا

۹۲

الہیور صاحب کا اجنٹ ہونا اور حسن محل کا نکاح ہونا

۹۲

دادی اماں کا انتقال کرنا

۹۳

ممو خاں کا اتالیق مقرر ہو کر موقوف ہونا

۹۳

پنڈت کشن لعل صاحب کا ملازم ہونا

۹۴

نواب محمد مختار حسین خاں کو اختیارات ہونا اور ان کا فوت ہونا

۹۴

نواب محمد مختار حسین خاں کی اولاد کا حال

۹۵

پنڈت کشن لعل صاحب کا منتظم ریاست ہونا

باب سوم: بیتی کہانی کا اتمام

- ۹۹ بیگمات کا اصغر علی خاں سے بگڑ کر دہلی آنا
- ۹۹ میری ساس کا بیمار ہونا اور میرا لودھیانہ جانا
- ۹۹ والدہ کا بیمار ہونا اور میرا طلب کرنا اور ساس کا نہ بھجنا
- ۱۰۰ والدہ کا صحت پا کر لودھیانہ جانا اور مجھے ہمراہ لے کر دہلی آنا
- ۱۰۱ میرا لودھیانہ جانا اور بال بچے کی امید کا ہونا
- ۱۰۱ میرے شوہر اور ساس کے درمیان تکرار کا ہونا
- ۱۰۲ ساس سے علیحدہ ہونا اور شوہر کا صحبت بد میں مبتلا ہونا
- ۱۰۳ خوش دامن کا مجھے اپنے گھر لے جانا اور دختر اول کا میرے ہاں پیدا ہونا
- ۱۰۳ والدہ کا گھٹی نہ دینا اور میرا رنجیدہ ہونا
- ۱۰۴ خوش دامن صاحبہ کا انتقال کرنا
- ۱۰۴ خاوند کی آوارگی اور مال کا شانا
- ۱۰۵ مرزا ایوب بیگ سے صلح لینا
- ۱۰۶ میرے شوہر کا خط والدہ کے نام آنا
- ۱۰۷ والدہ صاحبہ کا جواب لکھنا
- ۱۰۸ حکیم آغا علی خاں کا میرے سینے کو دہلی آنا اور میرا لودھیانہ جانا اور گھر کی تباہی کا دیکھنا
- ۱۰۹ میرا لودھیانہ جانا اور گھر کو دیکھ کر پچھتانا
- ۱۰۹ قرضے کا زیادہ ہونا
- ۱۱۰ دوسری لڑکی کا پیدا ہونا اور اس کا فوت ہونا
- ۱۱۱ میرا دہلی آنا اور لڑکی کا پیدا ہو کر دونوں کا فوت ہونا

- ۱۱۱ والدہ کا میرے ہمراہ لودھیانہ جانا اور بد مزاجی کر کے دہلی آنا
- ۱۱۱ میرا لودھیانہ واپس جانا اور والدہ کا پاٹودی جانا
- ۱۱۲ والدہ صاحبہ کا مجھ سے روپیہ طلب کرنا
- ۱۱۳ مرزا ایوب بیگ سے مشورہ کرنا اور ان کا گھوڑے خرید کر لانا
- ۱۱۳ مرزا ایوب بیگ کا گھوڑے بیچ کر روپیہ لانا اور قرض خواہوں کو دینا
- ۱۱۴ میرا پاٹودی جانا اور لڑکا پیدا ہو کر اس کا فوت ہونا
- ۱۱۴ احمد علی خاں کا پیدا ہونا
- ۱۱۵ خاوند کا بیمار ہونا اور خانہ ویرانی کا ہونا
- ۱۱۶ قرض خواہوں کی چڑھائی اور سسرال والوں کی بُرائی
- ۱۱۶ والدہ صاحبہ کی بے اعتنائی
- ۱۱۷ مرزا ایوب بیگ کو بلانا اور اپنی بے کسی کا اظہار کرنا
- ۱۱۸ مرزا ایوب بیگ کا رفاقت کرنا اور پنشن کا مقرر کرانا
- ۱۱۹ والدہ کے ہمراہ دہلی جانا اور احمد علی خاں کا ختنہ اور نکاح کرنا
- ۱۱۹ میرا بیمار ہونا اور والدہ صاحبہ کا لودھیانہ جا کر مجھے دہلی لانا
- ۱۱۹ ڈاکٹر صاحب کا سرنی فیکٹ دینا، میرا دہلی آنا
- ۱۲۰ دہلی رہنے کا مشورہ کرنا اور درخواست کا نام منظور ہونا
- ۱۲۱ تبدیلی کے منظور ہونے کا حال
- ۱۲۲ ڈاکٹر صاحب کا چٹھی لکھنا اور تبدیلی کا منظور ہونا
- ۱۲۲ احمد علی خاں کا بیمار ہونا اور اس کا فوت ہونا
- ۱۳۲ دنیا کی شکایت
- ۱۲۳ احمد علی خاں کی بیوہ کا نالش کرنا اور دشیقہ مقرر ہونا
- والدہ صاحبہ کا بیمار ہونا اور ان کا خط میری طلب میں آنا اور میرا پاٹودی جانا اور احمدی کا نکاح کرنا اور جبراً مجھ کو شریک کرنا اور دشمنوں سے ملنا اور میری بربادی پر کمر

- ۱۲۵ ہمت کی باندھنا
- ۱۲۶ احمدی اور اس کے خاوند کا حال
- ۱۲۶ والدہ صاحبہ کی ناحق کی چغلی
- ۱۲۶ رئیسِ حال کی نانی کا مجھ کو طلب کرنا اور والدہ صاحبہ کا بُرا فروختہ ہونا
- ۱۲۷ والدہ صاحبہ کا بُرا فروختہ ہونا اور میرا وثیقہ بند کرانا
- ۱۲۸ صاحبِ کمشنر بہادر کو مراسلہ دینا اور زہرِ وثیقہ وصول کرنا
- ۱۲۸ والدہ صاحبہ کا لودھیانہ جا کر دہلی آنا اور ہمشیرہ زہرا بیگم کے ہاں اُترنا
- ۱۲۹ مرزا ایوب بیگ کو ارادہ والدہ کا معلوم ہونا اور میرا گھر واپس آنا
- ۱۲۹ مسِ تھورن صاحبہ کا تشریف لانا اور مسِ فلچر صاحبہ سے ملاقات ہونا
- ۱۳۰ میری طلب میں والدہ صاحبہ کا خط آنا اور میرا نہ جانا
- ۱۳۱ مرزا ایوب بیگ کا شکریہ اور بیتی کمانی کا خاتمہ

بِسْمِ اللّٰهِ الرَّحْمٰنِ الرَّحِیْمِ

ویباچہ

عمر بھر میں آدمی پر جو جو کچھ گزرتا ہے، اگر ساری بپتا کو غور کی نگاہ سے دیکھا جائے تو حقیقت میں خدا کی قدرت کا ایک عجیب تماشا نظر آئے اور وہ تماشا انسان کی عظمت و بے پرواہی دور ہونے کے لیے ایک عمدہ نصیحت کا سبق ہو۔ وہ جہاں کا پیدا کرنے والا اور سب کو روزی دینے والا، کل کا مالک، سارے بادشاہوں کا بادشاہ، آسمان اور زمین کا پیدا کنندہ خدا، جس کو چاہتا ہے مارتا ہے، جس کو چاہتا ہے جلاتا ہے۔ کبھی امیری دیتا ہے کبھی فقیری۔ کبھی عزت بخشتا ہے، کبھی حقیری۔ گناہ گاروں کو گناہوں سے بچاتا ہے۔ گم راہوں کو راہ برعطا فرماتا ہے۔ چنانچہ ہماری ہدایت کے لیے اس نے اپنے پیارے رسول، سچے نبی، آخری زمانے کے پیغمبر، دو جہاں کے سردار، کامل رہنما، حضرت محمد مصطفیٰ صلی اللہ علیہ وآلہ وسلم کو بھیجا۔ جنہوں نے آکر گمراہی کے اندھیرے میں ہدایت کا نور چمکا دیا اور عمر بھر کے بھٹکے ہوؤں کو نجات کا سیدھا رستہ بتا کر منزل مقصود تک پہنچا دیا۔ اس میں کچھ شک نہیں کہ خداے رحیم کی حمد اور رسول کریم کی نعت کو پورا پورا ادا کرنے کا دعویٰ کرنا چھوٹا منہ بڑی بات ہے۔ یہ بات اپنی بساط سے بالکل باہر ہے۔ اس لیے اس بیان سے خاموش رہ کر اپنا ضروری مطلب ادا کرتی ہوں۔

اس کتاب کے لکھنے کا سبب

اور وہ یہ ہے کہ اتفاق ہے ۱۲ مئی ۱۸۸۵ء کو ایک مس فلپھر صاحبہ (۱) نامی کی مجھ سے ملاقات ہوئی۔ ان کی ملاقات کا مفصل حال تو میں نے اپنی ”بیتی کہانی“ کے آخر میں بیان کیا ہے، لیکن یہاں اتنا لکھا جاتا ہے کہ جب میں نے مس صاحبہ کو نہایت خوش اخلاق پایا تو پھر اُن سے ملنے کی آرزو مند ہوئی اور انھوں نے جو مجھے اپنی ملاقات کا مشتاق دیکھا تو اکثر مجھ سے ملنے کو آتی رہیں۔ پس اس طرح سے آپس میں ربط بڑھ گیا اور باہمی محبت کا رشتہ مضبوط ہو گیا۔ پھر اتفاق ایسا ہوا کہ ایک دن کچھ اگلی پچھلی باتیں چیتیں ہوتی ہوتی مس صاحبہ مجھ سے بولیں کہ اچھی بیگم میں چاہتی ہوں کہ تم اپنی سوانح عمری لکھ کر مجھے دو کہ میں ان (اس) کو یادگار کے طور پر اپنے پاس رکھوں گی۔ میں نے معذرت کیا کہ مجھ بدغصیب (کی) عمری سرگزشت اس قابل نہیں، جو لکھی جائے اور یادگار کے طور پر دی جائے۔ ہر چند میں نے انکار کیا پر انھوں نے نہ مانا اور اصرار کر کے مجھے اپنی ”بیتی کہانی“ لکھنے پر مجبور کر دیا۔ آخر کو ان کی خوشی کے لیے میں نے اپنے حالات کو ابتداء سے لکھنا شروع کیا اور لکھتے لکھتے چند روز میں تمام کر لیا۔

اس کے لکھنے میں مجھے کئی باتوں کا لحاظ رہا ہے۔ اول تو یہ کہ بیان کو بہت طول نہیں دیا، مختصر کیا ہے۔ دوسرے یہ کہ خلاف واقعہ کوئی بات نہیں لکھی۔ بناوٹ کو ہرگز دخل نہیں دیا۔ عبارت آرائی کچھ نہیں کی۔ اور مطلب کو روزمرہ کی بول چال میں ایسے آسان لفظوں سے ادا کیا ہے کہ مس صاحبہ کی سمجھ میں اچھی طرح آ جائیں اور مضمون یا عبارت کے الجھاؤ سے وہ نہ گھبرائیں۔ جب یہ سرگزشت ختم ہو گئی تو میں نے مس صاحبہ کے حوالے کی۔ وہ مجھ سے لے کر بہت خوش ہوئیں۔ اس

کے بعد مجھے خیال آیا کہ ایک شخص کی سرگزشت کے مطالعے سے اور لوگوں کو ایک قسم کی نصیحت کا اچھا موقع مل سکتا ہے اس لیے میں اگر اپنی سوانح عمری کو ایک کتاب کی حیثیت میں لا کر اپنی ہم جنس اور بہنوں کو بھی اس کے مطالعے کا موقع دوں تو عجب نہیں کہ اس کے پڑھنے سے ان کو بھی ایک قسم کا فائدہ حاصل ہو۔ اس لیے میں نے جنوری ۱۸۸۷ء میں اس کے اڈل میں یہ دیباچہ لکھ کر لگا دیا اور اس کو ایک چھوٹی سی کتاب بنا دیا۔ اور میں نے اس اپنی سرگزشت کو صرف کہانی ہی نہیں رکھا، بلکہ مناسب موقعوں پر اپنے جد امجد نواب فیض طلب خاں صاحب مرحوم سے لے کر ہمیں حال تک کے تاریخی حالات بھی شامل کر دیے ہیں۔

اس نظر سے یہ کتاب میری کہانی کی کہانی ہے اور تاریخ کی تاریخ ہے۔ اب میں اس کی پڑھنے والیوں سے بہت التجا کے ساتھ اس امر کی درخواست کرتی ہوں کہ اگر میری حقیقت یا کہانی کی عبادت میں خطا یا لغزش پائیں تو مہربانی کی نظر سے معاف فرمائیں۔ اور مجھے طعن و تشنیع کا نشانہ نہ بنائیں، کیوں کہ انسان سو (۲) نسیاں کا پتلا بنا ہوا ہے۔ اگر مجھ سے بھی خطا ہوئی ہو تو تعجب کیا ہے۔

باب اوّل

بیتی کہانی کا آغاز

بیتی کہانی کا آغاز

بُوا بس فلچر میری کہانی پڑھ کر تم کیا نفع پاؤ گی، رنج و غم کھاؤ گی، اپنا جی دکھاؤ گی اور کچھ حظ نہ اٹھاؤ گی۔ اور اگر ضد ہی کرتی ہو تو ایلو میں اپنی سرگزشت ابتدا سے انتہا تک لکھے دیتی ہوں۔ ذرا خیال سے پڑھنا، گھبرا نہ جانا۔

تاریخ پیدائش :

میں بد نصیب پانچویں ربیع الثانی ۱۲۶۴ھ (۲) کو پیدا ہوئی تھی۔ میرے پیدا ہونے کی میرے ابا جان نواب محمد اکبر علی خاں (۳) صاحب مرحوم رئیس پانڈوی کو بڑی خوشی ہوئی تھی۔ چنانچہ اسی وقت توپ خانے میں حکم پہنچا کہ خوشی کی شکلیں سر ہوں۔ بس توپیں چھوٹنے لگیں اور چاروں طرف مبارک سلامت کا غل مچ گیا۔ دادی اماں نے میرے ابا جان سے کہا کہ میاں تم نے تو لڑکی کے پیدا ہونے کی ایسی خوشی کی ہے جیسے کوئی بیٹا پیدا ہونے کی کرتا ہے۔ ابا جان نے جواب دیا کہ اماں جان مجھے تو اس بیٹی کے پیدا ہونے کی ایسی خوشی ہوئی ہے کہ سات بیٹوں کے پیدا ہونے کی بھی اتنی خوشی نہ ہوتی۔ لو بُوا یہ دھوم دھام ہو رہی تھی کہ :

رئیس، جتھر کا آنا :

اتفاق سے اسی دن نواب عبدالرحمن خاں (۴) صاحب رئیس جتھر (۵) بھی پانڈوی میں آن موجود ہوئے۔ اندر محل میں آئے۔ مبارک سلامت کا غوغا سن کر پوچھا کہ آن کلبے کی خوشی ہے؟ دادی اماں نے جواب دیا کہ میاں آج میرے پاس بیتی

پیدا ہوئی ہے۔ یہ سنتے ہی نواب صاحب نے کہا کہ لاؤ لڑکی کو مجھے بھی دکھاؤ۔ مجھ بد نصیب کو دیکھ کر جھٹ گود میں اٹھالیا، پیار کیا اور میرے ابا جان سے کہا کہ دادا جان یہ لڑکی تو میں نے لے لی۔ یہ کہہ کر اُسی وقت مصری منگا میری گھٹی میں ڈال دی۔

قرار پانا نسبت کا :

اور فرمایا کہ اس کی نسبت میں نے اپنے فرزند محمد نور علی خاں کے ساتھ کی۔ نواب صاحب کا یہ کہنا تھا کہ اُسی وقت شادیانے بجنے لگے۔ دھوم مچ گئی۔ گھر گھر یہ خوش خبری پہنچ گئی۔ ہر ایک محل سے بیگمیں آنی شروع ہو گئیں۔ سواریوں پر سواریاں اترنے لگیں۔ خوشی کی محفلیں جم گئیں۔ ناچ رنگ ہونے لگا۔ ڈوم، ڈھاڑی، ماما، اسیلوں کو انعام تقسیم ہونے لگے۔ میری یہ حقیقت ہوئی کہ ایک نواب صاحب کے گھر تو پیدا ہوئی تھی، دوسرے کی بہو ٹھہری۔ اب تو انا، ددا، چھوچھو مانی باتھوں چھاؤنی اللہ بسم اللہ کرنے لگیں۔

بیگماتوں کا آپس میں اشارہ کنایہ کرنا :

اور محلوں سے بیگمیں جو آئیں، آپس میں اشارہ کنایہ کرتی تھیں۔ کوئی کہتی تھی، اچھی دیکھنا کیا نصیب دار لڑکی پیدا ہوئی ہے۔ پیدا ہوتے ہی نواب صاحب کی بہو بن گئی۔ کوئی بولی، ہاں ہوا، آخر پیدا بھی تو نواب صاحب ہی کے گھر ہوئی ہے۔ نصیب داری تو اس کی ظاہر ہے۔ کسی نے کہا، اچھی، دیکھ تو سہی، ہمارے نواب صاحب کی اللہ رکھے اور بھی تو اولاد ہے۔ اس کے اور بھی تو بہن بھائی ہیں، کوئی بھی ایسا نصیب دار پیدا ہوا؟ کوئی جواب دیتی، ہوا، اپنا اپنا نصیب اپنے اپنے ساتھ ہے۔ غرض کوئی حسد سے کھسیانی ہوتی تھی، کوئی خوش ہو کر ہنستی تھی۔ پیدا ہونے کے ساتویں روز دستور کے موافق عقیقہ ہوا۔ شہربانو بیگم میرا نام رکھا گیا۔ بڑے چلے تک خوب گہما گہمی رہی۔ بس دن عید رات شب برات تھی۔ اسی موقع پر نواب صاحب

نے بڑے دھوم دھام سے چھٹی دی اور سو روپیہ ماہوار میری شیر خوری کا مقرر کر دیا۔

منگنی کی رسم :

اسی دن منگنی کی رسم بھی نہایت کر دفر سے ادا ہوئی۔ پھر تو ہر تہوار پر لین دین کی رسمیں ہونے لگیں۔ آج کیا ہے، عیدی چلی آتی ہے، کل محرم کی قاضیاں اور گوڑہ آیا ہے۔ شب برات کی آتشبازی چلی آتی ہے۔ اسی طرح طرفین سے ہزار ہا روپیہ صرف ہو گیا۔ شادی کے دن تک یہی بکھیرے ہوتے رہے۔

حالات شادی :

جب میں پانچ برس کی ہوئی تو نواب صاحب نے شادی کا پیغام میرے ابا جان کو بھیجا۔ دونوں طرف سے بیاہ کی تیاریاں ہونے لگیں۔ بھلا بوا نواب صاحب کا تو کمنا کیا وہ تو بارہ محال کے مالک تھے۔ انھوں نے تو دو ڈھائی لاکھ روپیہ اس شادی میں لگا دیے۔ دو مہینے پہلے اپنے ہاں ناچ رنگ کی محفلیں جمادیں۔ تمام شہر جھجر اور اپنے سارے لشکر کی دعوت کی۔ دہلی اور اس کے گرد و نواح کے رئیسوں امیروں کو جمع کیا۔ جب تین روز نکاح کے باقی رہے تو بڑے تحمل سے برات لے کر پاٹودی آئے۔

برات کا پاٹودی آنا :

ایک پلٹن پیادہ اور پانچ سو سوار، ایک توپ خانہ، بگھیاں، خاصے گھوڑے، ہاتھی، رتھیں، تمام دہلی اور اس کے آس پاس کے رئیس، امیر، سینکڑوں تماشاخی، نفیری والے نقارچی، سو ڈیڑھ سو طائفے، بیسوں دکاندار اس سارے بکھیرے کو ساتھ لے ہوئے پاٹودی سے دو میل کے فاصلے پر، جہاں پڑاؤ ہے، آن کر اترے۔ اور پڑاؤ سے قلعے تک دو روپہ ٹھانڈی بندی کرائی۔ سنا ہے کہ رات بھر اس میں چراغوں کی ایسی روشنی رہتی تھی کہ دن کے اجالے کو مات کرتے تھے۔ ہر چند میرے ابا جان ایک

چھوٹی سی ریاست کے مالک تھے مگر اس پر بھی لاکھ سوا لاکھ روپیہ میری شادی میں صرف کیے تھے۔ تین روز تک اپنے تمام لشکر اور امیروں، رئیسوں، مہمانوں کی دعوت کی۔ ہندوؤں کو پوری، کچوری، مٹھائی دی، مسلمانوں کو پلاؤ، زردہ، قنجن وغیرہ، انواع و اقسام کے کھانے کھلائے۔ خیر یہاں تو یہ حلے ہو رہے تھے۔

ساجق کا تماشا دیکھنے دلہن کا جانا :

اب میرا حال سنو، کہ میں نگوڑی پانچ برس کی جان، بھلا مجھ کو کیا خبر کہ نکاح کس کو کہتے ہیں اور شادی کیا چیز ہے۔ بوا، جس وقت ساجق آئی، باجوں کا شور اور توپوں کی کڑک سنی، بے اختیار پلنگ پر سے کود پڑی۔ اور جھٹ دادی اماں کے گلے میں جا کر بانہیں ڈال دیں کہ اچھی دادی اماں، ہم بھی برات کا تماشا دیکھیں گے۔ بس میرا یہ کہنا تھا کہ ساری عورتوں نے ایک ققمہ مارا اور چاروں طرف سے آن کر مجھے گھیر لیا۔ انا، ددا، مانی چھوچھو کہنے لگیں کہ دوئی بیوی، ہم تیرے واری قربان جائیں، بھلا ایسا بھی کوئی کرتا ہے۔ اب سمدھنیں اتریں گی تو وہ دیکھ کر کیا کہیں گی کہ خود دلہن ساجق کا تماشا دیکھ رہی ہے۔ بڑے شرم کی بات ہے۔ مگر بوا، میں نے ایک نہ سنی، لگی ایڑیاں رگڑنے اور ایسا رونا شروع کیا کہ سارا گھر سر پر اٹھا لیا۔ سب کے ہوش اڑا دیے۔ آخر دادی اماں نے کہا، اللہ ری ضدن بچی، اتنی سی جان نے ناچ نچا دیا۔ ارے لوگو، میں اسے کیوں کر تماشا دکھانے کو اس وقت اوپر لے جاؤں۔ اندھیرے اجالے وقت اپنی ماں کی اکلوتی بچی۔ اسے اس کی ماں کہاں ہیں، انھیں تو بلاؤ۔ لیکن میں نے تو بلک بلک کر ان کو ناچار کر دیا۔ آخر وہ اپنے دوپٹے کا آئینہ اڑا، سیدھے کوٹھے پر لے چڑھیں۔ آپ اوٹ میں کھڑے رہیں اور میرا آدھا چہرہ باہر کر دیا۔ پھر تو میں نے بھی ساجق کا خوب تماشا دیکھا۔ دادی اماں، بچاری بوڑھی تھیں، تھوڑی دیر میں ٹھک گئیں۔ جلدی سے مجھے لے کر نیچے اتریں۔ سانس چڑھ گیا، دم پیٹ میں نہ سمائے، عجیب حال ہوا۔ لوگ انھیں دیکھ کر لگے بسم اللہ بسم اللہ کرنے۔ اتنے میں

میری اماں جان بھی سامنے سے آ گئیں۔ دیکھ کر کہنے لگیں۔ ٹپکی پڑے لڑکی تیرے ڈھنگوں پر۔ دیکھ تو دادی کا کیا حال ہو گیا۔ وہ یہ کہہ رہی تھیں کہ سدھنیں چھم چھم اُترنے لگیں۔ خیر ساجق کی رسم ادا ہوئی۔ آدھے بجے رات کے ابا جان نے مہندی بڑے کرؤفر کے ساتھ دی۔ دوسرے روز بڑی دھوم دھام سے برات آئی۔

تاریخ نکاح :

۲۴ جمادی الاول ۱۲۶۹ھ کو صبح کی نماز کے کے بعد میرا نکاح ہوا (۶) ایک لاکھ پچیس ہزار روپے کا مہر بندھا۔ قاضی کو ڈھائی سو روپیہ نقد اور ایک دوشالہ نکاح خوانی کا دیا۔ دہلی کے شہدوں کو سوا سو روپیہ اور ایک شال انعام ملا۔ باقی گھر کے کمینوں کو ہزاروں روپیہ تقسیم کیے۔ دوپہر تک رخصت کا سامان ہوا۔ میرے ابا جان نے قریب ساٹھ ستر ہزار روپیہ کے جہیز دیا تھا۔ کیا نہ تھا۔ سب ہی کچھ تھا۔ ڈیڑھ سو روپے بھوڑے کے اٹھانے کے ساتھ کیے۔

رخصت ہونا برات کا :

وہ جس وقت میں رخصت ہوئی ہوں، محل میں ایسا کھم ام تھا کہ روتے روتے لوگوں کی ہچکیاں بندھ بندھ جاتی تھیں۔ اور خاص کر میری اماں کی بے قراری اور دادی اماں کی آہ و زاری سے تو کلیجے کے ٹکڑے اڑتے تھے اور محل سے لے کر تمام قلعے میں ایسا سناں تھا یہ معلوم ہوتا تھا کہ خدا نہ کرے دور پار سے شیطان کے کان بہرے کوئی ٹوٹ کر سے گیا ہے۔ بس مجھے جا کر خیموں میں اتارا۔ شام کو چوتھی کی رسم ادا ہوئی۔

برات کا جہز پہنچنا :

دوسرے روز پچھلے پہر میں پاؤدی سے چل کر دس بجے دن کے انجھڑے کے

قریب پہنچی۔ شہر سے ہم دو میل کے فاصلے پر تھے کہ ہزاروں آدمی تماشائی سڑک کے گرد جمع ہو گئے۔ نواب صاحب کی تمام فوج برات کی پیشوائی کو آتی ہوئی اور سڑک کے گرد جمع ہوئی کھڑی تھی۔ جب ہم اس انبوه کے قریب پہنچے تو نواب صاحب بھی سے اتر کر ہاتھی پر سوار ہوئے اور میری سکھ پال پر سے اشرفیاں نچھاور کرنی شروع کیں۔ قلعے کے دروازے تک اشرفیاں نچھاور کرتے چلے گئے۔ کہتے ہیں کہ کئی سو اشرفیاں نواب صاحب نے اس روز میری سکھ پال پر سے نثار کیں۔ قلعے کے دروازے پر پہنچی تو پلٹنوں کے باجے بجنے لگے اور سلامی کی شکلیں دھائیں دھائیں چلنے لگیں۔ بیت:

بلند ہوتا تھا طنبور سے وہ بھرانا

کرے ہے دیر تلک سن کے جس کو جی سن سن

کڑکتے تاشے تھے نقارے بجتے تھے دُون دُون

کڑکتی توپ سلامی کے وقت تھی دُن دُن

جب قلعے کے اندر پہنچی تو مبارک سلامت کی صدائیں ہر طرف سے آنے لگیں۔ غرض بڑی دھوم دھام اور تجمّل سے مجھے محل میں جا کر اتارا۔ پھر وہاں جو کچھ ریت رسم ہوتی ہے وہ ادا ہوئی۔ اور اس روز سے پانسو روپیہ ماہوار میرے خرچ پاندان کے نام سے نواب صاحب نے مقرر کر دیے۔ دو روز وہاں رہی، پھر اپنے میکے چلی آئی۔ اس کے بعد چالوں کی رسم ہوئی۔ جب چاروں چالے ہو چکے تو اس کے بعد یہ دستور ٹھہرا کہ جب کبھی میں سسرال جاتی تو والدہ میرے ساتھ جاتیں۔ یہ بے تکلفی اس سبب سے تھی کہ نواب صاحب سے میرے ابا جان کا رشتہ پہلے سے بھی تھا۔ اور آپس کا اتحاد بہت بڑھا ہوا تھا۔ بس میں دو تین روز رہتی پھر میکے چلی آتی۔ یہاں آتی تو اپنی ہجولیوں سیلیوں سے کھیلتی رہتی۔ دو تین گھنٹے استانی جی سے پڑھتی بھی تھی۔ جہاں سبق یاد ہوا جھٹ استانی جی کو سنا دیا اور چھٹی ملی۔ پھر کھیل شروع ہوا۔ کبھی کڑھانی چڑھتی ہے، کبھی کچھ اور ہنڈکلیا پکتی ہے۔ کبھی گڑیوں کے بیاہ کی دھوم ہے، کبھی چمنا چینی کی چٹی

میں ہمسائے کی لڑکیوں کا جھوم ہے۔ غرض رات دن عیش میں گزرتا تھا۔ غم پاس نہ پھٹکتا تھا۔ بوا ایک تو بچپن ایل عمر دوسرے میں اپنی ماں کی اکلوتی ماں باپ کی لاڈلی۔ تیسرے امیر کے گھر میں پیدا ہوئی۔ امیر ہی گھر بیاہی گئی۔ آٹھ برس کی عمر کھیل کود ہی میں بسر کی۔ پھر تو نہیں معلوم کس کم بخت کل جنی کا ٹوکا لگ گیا اور ایسی کسی چڑیل کی بد نظر اثر کر گئی کہ سارے عیش اور کھیل کود کی کسر نکل گئی۔ نواں برس کیا ہوا کہ ایک آفت کا گولا ٹوٹ پڑا۔

حالاتِ غدر ۳، ۱۲، ۱۵ مطابق ۱۸۵ء

مجھے خوب یاد ہے کہ رمضان کا مہینہ سولہواں روزہ تھا اور ۱۲، ۱۳ مطابق ۱۸۵۰ء۔
تھی۔ خوب چلچلاتی گرمی پڑ رہی تھی۔ پیاس کی شدت لوں کی تیزی سے دگنی
چوگنی ہوتی تھی۔ منہ پر ہوائیاں اڑی ہوئی، ہونٹوں پر پھریاں جمی ہوئی۔ ایسی حالت
میں خدا خدا کر کے شام ہوئی۔ روزہ کھول۔ شربت پیا، ذرا دم لیا۔ ناتوانی سے جان
سنسنا گئی تھی۔ تھکن کے مارے کچھ نیند سی آ رہی تھی۔ چاہا کہ دم کے دم ایک تھپکی
لے لوں۔ آنکھیں آدمی کھلی آدمی بند تھیں۔ دیکھتی کیا ہوں، ابّا جان کچھ اداس صورت
بنائے گھر میں تشریف لائے مگر زبان سے کچھ نہیں فرماتے۔ میں جلدی سے تعظیم کے
لیے کھڑی ہو گئی۔ بے وقت آنے کا سبب پوچھا۔ مجھ سے تو کچھ نہ فرمایا۔

دہلی کے فساد کی خبر:

لیکن اماں جان سے کما کہ بیوی دلی سے سوار آیا ہے اور یہ خیر لایا ہے۔ وہاں غدر ہو گیا۔ یہ سُن کر بدن میں سناٹا سا تو آ گیا۔ مگر بچپن ہی تو تھا۔ پھر زیادہ خیال نہ کیا۔ ہم کیا جانیں غدر کیا ہوتا ہے۔ اس کا انجام کیا ہو گا۔ جب ابا جان تشریف لے گئے، ہم بھی سو رہے۔ صبح ہی نماز کے وقت ابا جان پھر آئے۔ میں نے بھی آنکھیں ملتے ہوئے انھیں سلام کیا۔ انھوں نے جواب دیا اور اماں جان سے کہنے لگے

کہ دلی سے ڈاک آئی ہے۔ وکیل نے لکھا ہے کہ کل دس بجے دن کے کچھ ترک سوار سرکار انگریزی سے بگڑ کر دلی میں گھس آئے۔ اور بہت سے انگریزوں، ان کے بے گناہ بچوں اور میموں کو بڑی بے رحمی سے قتل کر ڈالا۔ کوٹھیاں لوٹ لیں، بنگلے پھونک دیے۔ یہ سنتے ہی ہوش اڑ گئے اور اب سمجھ میں آیا کہ غدر اس کو کہتے ہیں۔ پھر تو صبح شام خبریں آنے لگیں کہ آج میگزین اڑا اور کل بنک لٹا۔ جب کوئی خبر وحشت ناک سُنتی اداس ہو جاتی۔ تھوڑی دیر میں پھر کھیل کود میں لگ جاتی۔ اسی طرح تین مہینے گزرے۔

پاٹودی کی تباہی کا حال :

بقر عید کی چودھویں یا پندرہویں تاریخ تھی۔ نہیں معلوم موئے کہاں کے الفتی ان پر خدا کی مار، باغیوں کے ساٹھ ستر سوار ہماری ریاست کے لوٹنے کی نیت سے پاٹودی میں آدھمکے۔ اور آتے ہی میرے بڑے بھائی جان محمد تقی علی خاں (۷) مرحوم کو پکڑ لیا اور کھنہ لگے کہ ہم تو پانچ ہزار روپیہ لیں گے، جب ان کو چھوڑیں گے۔ ان کی بہت بہت سماجت کی اور سمجھایا مگر ان کے سر پر تو شیطان سوار تھا۔ وہ کب سُنتے تھے۔ ان کو نہ چھوڑا۔ ادھر ہم نے جو سنا تو جان بیکل ہو گئی۔ اور ہوش ٹھکانے نہ رہے۔ اور ساتھ ہی یہ بھی سُنا کہ بھائی جان کے رفیق باغیوں کے مارنے کو اور اپنی جان دینے کو موجود ہیں۔ صرف یہ تامل ہے کہ کسی تدبیر سے بھائی جان ان کے چنگل سے صحیح سالم نکل آئیں۔ اب تو محل میں ایک کھلبلی مچ گئی۔ کوئی کہتی ہے "الہی میرا بیٹا خیر صلح سے آجائے تو بیونی کی صحنک کروں" (۸)۔ کوئی کہتی ہے "میرا میاں جیتا جاگتا پھرے تو پیر دیدار کا کونڈا کروں۔" ہم بھی بلبلا بلبلا کر اپنے پروردگار سے دعا مانگتے تھے کہ "الہی بھائی جان کو جان کی سلامتی کے ساتھ اپنے گھر میں آنا نصیب ہو۔" عجب طرح کا تلاطم پڑا ہوا تھا۔ کسی کے اوسان بحال نہ تھے۔ اس وقت دادی اماں نے ابا جان سے کہا "میاں اس کی جان پر سے صدقہ کیے تھے پانچ ہزار روپیہ۔ تم ان کو روپیہ دو اور بچے کو چھڑا کر لاؤ۔ خدا نخواستہ بچے کی جان پر کچھ بن گئی تو کیسی کم بختی ہو گی۔"

آخر ناچار ابا جان نے پانچ ہزار روپیہ ان موذیوں کو بھیجا تو صبح سے گھر سے ہونے چار گھنٹی دن باقی رہا تھا جو بھائی جان ان کے پھندے سے چھوٹ کر سلامتی سے اپنے گھر آئے۔ خدا نے ہمیں پھر ان کی صورت دکھائی۔ ان کو دیکھ کر سب کی جان میں جان آئی۔ بہتیری نیازیں ہوئیں اور خدا کا شکر ادا کیا۔ بڑی خوشی ہو رہی تھی، مبارک سلامت کا غل مچ رہا تھا۔

باغیوں کا قتل کرنا :

کہ اتنے میں بھائی جان محل سرا سے باہر گئے اور دم کے دم میں واپس آن کر بٹنے لگے کہ "ہماری فوج کے آدمیوں نے باغیوں کے ان ساٹھ ست سو روٹے کا کام تمام کر دیا۔" پوچھا کہ "بھائی کیوں کر؟" کھاکہ "بس فوج کے لوگ تار میں تھے ہی، موقع دیکھ کر ان پر چڑھ گئے چاروں طرف سے گھیر لیا اور بندوقیں مارنی شروع کر دیں۔ ان کا وار خانہ جاتا تھا اور ان کی بندوقیں کام کرتی تھیں۔ آخر وہ سب لے سب حیت رہے۔" خیر یہ تو جو کچھ ہوا سو ہوا، مگر دیکھیے اس کا نتیجہ کیا ہوتا ہے۔ اسی اندیشے میں بیٹھتی تھی کہ کسی نے آکر کھاکہ "کم بختو، بیٹھے کیا ہو، باغیوں کی اور فوج آگئی۔" بس یہ سننا تھا کہ بوا پاؤں تلے کی زمین اگل گئی اور گھبہ دھل ہو گیا۔ ہول پر ہول اٹھنے لگے کہ الٹی اب کیا ہو گا۔ ہمارا تو یہ حال تھا۔

ریاست کی فوج کا حال :

ب ریاست کی فوج کا حال سنو (۹)۔ یہ پہلے تو ایسے مردوں سے بنا تھا۔ باغیوں کو جا کر قتل کر ڈالا۔ اور جب ان کی ٹھک آنے کی جھوٹی خبر سن کر سب مردانگی بھول گئے۔ اور ایسے سر پر پاؤں رکھ کر بھالے کہ جیسے مڑ کر بھی نہ دیکھا۔ یہ پیادہ اور کیا سوار، کوئی بھی نہ ٹٹمہ، سپاہی پہاڑ چھوڑ کر پھل دیے۔ جس کا بدھرمند اٹھا، چنپٹ بنا۔ ہر ایک یہی کہتا تھا کہ "وہ فوج آگئی۔ یہ دیکھو قلعے قریب

اگنی۔ جس کو بھاگنا ہو جلد بھاگو، ہرگز نہ ٹھہرو۔ غرض تھوڑی دیر میں سارا بیڑا خالی ہو گیا۔ ابا جان نے بستیرا سمجھایا اور چاہا کہ یہ تمہیں، مگر کون سُنتا تھا۔ گویا موت سامنے کھڑی دکھائی دیتی تھی۔ آخر جب کوئی نہ رہا تو ابا جان نے فیل خانے سے ہاتھی کسوا کر منگائے اور وہ بھی اپنے بیٹوں کو ساتھ لیے ہاتھیوں پر سوار جھجڑکی طرف روانہ ہوئے (۱۰)۔

عورتوں کی تباہی کا حال :

اب محلوں میں صرف عورتیں ہی عورتیں رہ گئیں۔ پہلے تو بھائی جان ہی کے دم کے لالے پڑے ہوئے تھے اور ان کے ہی سہم کے مارے خون خشک ہو گیا تھا، جب ان کو خدا نے اس آفت سے بچایا تو دوسری اُن ہونی بلا آئی۔ بیت :

ایک آفت سے تو مر مر کے ہوا تھا جینا

پڑ گئی اور یہ کیسی میرے اللہ نئی

قلعے کو دیکھا تو سنسان، ایک ہو کا میدان، اوسان جاتے رہے اور کہتے تھے خدایا اب کیا ہو گا۔ یہاں ٹھہرے بنتی نہیں اور نکلیں تو سواریاں کہاں سے لائیں۔ سارے کارخانے خالی ہو گئے۔ اسی فکر میں آدھی رات الٹ گئی۔ آخر میری اماں جان نے زرگس ماما سے کہا ”اری تو رتھ خانے میں جا تو سہی، صندل رتھ بان کو جا کر تلاش تو کر، اگر وہ ہو تو جس طرح بنے اپنے رتھ جڑوا لا۔“ زرگس دوڑی گئی۔ دیکھی تو صندل گھبرایا ہوا پھر رہا ہے۔ اس نے صندل سے رتھ جڑوا، لا حاضر کیے۔ ادھر دادی اماں کے رتھ تیار ہو کر آگئے۔ تیسری، موتی محل نے اپنی رتھ منگالی۔ صرف تین تو رتھیں تھیں۔ اور دو سو عورتیں۔ الٹی اب کیا کریں۔ کسی کو چھوڑیں کس کو ساتھ لے چلیں۔ آخر ناچار جتنی سواریاں رتھوں میں سمائیں وہ تو کھچ بچ ہو کر سوار ہوئیں۔ باقی ماما، اسیلیں اور بیبیاں بھی پیادہ پا چلیں۔ بال بچوں کو گودیوں میں اٹھائے ہوئے۔ کھڑی لنگی بغل میں دبائے ہوئے۔ حیران، سرگرداں، مرد کوئی ساتھ نہیں۔ بے سرا قافلہ ہے کہ جھجڑ کے رستے چلا جاتا ہے۔ اور پھر گھروں کو اکیلا چھوڑ آئے ہیں۔ نہ جن پر چونکی دار

ہے اور نہ رکھواں۔ مگر اس وقت کیا گھر اور لس کا ماں ٹال۔ اگر خیال تھا تو یہ تھا کہ آگے بڑھے اور جلدی سے جمجھ پھینچے۔ لیکن پیادہ پالی حالت عجب بے بسی اور بے بسی کی تھی۔ پاؤں پر چمچالے، لبوں پر نالے۔ چشم گریاں، آنسو رواں۔ لسی کا پانچہ جہاز میں الجھا تو کسی کا دوپٹہ کھیت کی بار میں اٹھا۔ کوئی چلتی تھی، کوئی ٹھکتی تھی، کوئی اٹھتی تھی، کوئی بیٹھتی تھی۔ بھلا کبھی کسی نے رستہ چلا ہو تو چلا جائے۔ اور جس حال میں کھڑکا یہ لگا ہوا کہ وہ باہمی آئے۔ چوروں کا ڈر جدا۔ ہزار مشکل اور خرابی سے میل ڈیڑھ میل پاؤں دی سے لگے تھے۔ اندھیری رات، گھٹا سہر پر تلی کھڑی تھی کہ ابھی ہو چکی تو سامنے سے پانچ چھ سوار کھڑے نظر آئے۔ جانا مقرر یہ باغیوں کی فوج کے سوار ہیں۔ اب یہ ہم سب کو لوٹیں گے، قتل کر دیں گے۔ افسوس اس جنگل میں قتل آئی اور بے کورو کفن۔ ہمیں طعنا زاع زغن ہوئے۔ اتنے میں ان میں سے ایک سوار نے آواز دی۔ یہاں جان تھی۔ سہم لیں۔ اور سب تو کھبہ لگے، مگر صندل رتھ بان نے آواز پھپھانی اور کہا کہ یہ تو قادر بخش سوار کی آواز ہے۔ جب وہ قریب آیا تو معلوم ہوا کہ ہمارے ہی ہاں کے سوار ہیں۔ جلدی سے اس نے واپس آکر کہا تو سب کی جان میں جان آئی۔ پھر صندل نے جا کر ہمدردی کیفیت ان سے بیان کی اور پوچھا کہ تم کہاں جاتے ہو۔ وہ بولے ہم جمجھ کو سہ کار لے پاس جاتے ہیں۔ اور اب ہم تمہارے ساتھ ہیں۔ جب وہ سوار ہمارے ساتھ ہوئے تو اب ہمیں چھ تسلی ہوئی۔ آگے بڑھے وہ ایک گاؤں میں پہنچے جس کا نام سنا۔ ہنڈیلا ہے۔ اس گاؤں کے زمیندار ہمارے قافلہ کو دیکھ کر سنا گاؤں میں پر ہندوؤں سے ہاتھوں میں سے ہمارے ہاتھ۔ ان موجود ہوئے مگر جب دیکھا کہ ان کے ساتھ تھے سوار ہیں تو انھیں لے کر دھڑلے لڑے۔ ان کے خیر ان موزوں سے بھی نجات پائی اور آگے بڑھے تھوڑی دیر بعد ایک گاؤں آئے۔ وہاں تھے۔ سب پیات تھے پانی پیا اور دھڑلے سے مارواں ہوئے اور دوپہ چلے۔ دوپہ کے بعد سواروں گاؤں میں ٹپے اور فقیہ لے گئے۔ یہاں آئے سین برائے۔ ہاتھ دھوئے تشنگی مارتے، صحتوں میں گائے پڑے تھے۔ اور پانی ہوا

جدا بلبلا رہی تھی۔ خیر پانی تو پیا مگر روٹی کہاں سے لائیں۔ آخر دادی اماں نے کچھ روپے فقیر کو دیے کہ سائیں ہمارے بچوں کے واسطے روٹی پکادو۔ اسے اس موئے نکلڑ گدا نے جو کے آٹے کے دس پندرہ روٹ پکا کر ہمیں لا دیے۔ جوں ہی نوالہ منہ میں ڈالا گولی بنا حلق میں پھنسا، کوئی رویا کوئی ہنسا۔ غرض دو دو چار چار نوالے پانی کے گھونٹوں سے حلقوں میں اتارے۔ جب کھانا نگل چکے تو اب پان کی سو جھی۔ بھلا وہاں تو پیپل کے پتوں کے سوا پان کا نشان بھی نہ تھا۔ ہاں بعض شوقین ایسی بھی تھیں کہ انھوں نے سب کچھ تو وہیں چھوڑا تھا مگر پاندان ضرور لاد کر لائی تھیں۔ ان سے کسی نے پان لیا، کسی نے چھالیا۔ جس کو جو کچھ ہاتھ آیا وہ لے کر کھا لیا۔ یہاں تو یہ ہو رہا تھا۔

عورتوں کا جھجڑ پھینچنا :

کہ اتنے میں کسی نے آن کر کہا کہ لو صاحبو تم سب کے لیے جھجڑے سواریاں آگئیں۔ اس خبر سے ہم سب خوش ہو گئے۔ ابا جان صبح ہوتے ہی جھجڑ پیچ گئے تھے۔ ان سے تمام حال ہمارا معلوم ہوا اور فوراً سواریاں روانہ کیں۔ پھر ہم سب ان سواریوں میں بیٹھ کر قریب شام جھجڑ پیچ گئیں۔ اور وہاں پیچ کر اگرچہ سب طرح راحت پائی مگر خانہ دیرانوں کو خاطر خواہ تسلی کب آئے۔ دس بارہ روز وہاں رہے۔ جب یہ معلوم ہوا کہ حقیقت میں باغیوں کی اور فوج پاٹودی میں نہیں آئی اور خبر ہوئی تھی کسی نے جھوٹ اڑائی تھی تو سب کی خاطر جمع ہوئی اور ابا جان نے واپس جانے کا ارادہ کیا۔ سب خوش ہوئے۔ بیت :

ہر ایک دیتا تھا آن آن کر مبارک باد
خدا نے خانہ دیراں کو پھر کیا آباد

پاٹودی کی آبادی کا حال :

ابا جان جھجڑ سے روانہ ہو کر پاٹودی پہنچے (۱۱) ہم اور ان کے سب متعلقین

بھی ایک دوسرے کے بعد آگئے۔ دیکھا تو عجب طرح کا سناٹا ہے۔ اب یہ دور اوجڑ
 بستی سونے دیس کی مثل صادق آتی ہے۔ گھر ہے کہ بھائیں بھائیں کر رہا ہے۔ نہ
 کوٹھریوں میں اسباب ہے نہ دالانوں میں فرش۔ چیز بست کیا نام، جھاڑو دینے کو تنکا
 تک نظر نہیں آیا۔ چینی کے برتن ٹوٹے ہوئے پڑے ہیں۔ مشینہ آلات چکنا چور
 ہوئے دھڑے ہیں۔ نہ پلنگ ہے نہ چارپائی، نہ دری ہے نہ چٹائی۔ مال اسباب نقد و
 جنس جو جو کچھ تھا، سارے گھروں سے موئے گنوار ان پر خدا کی مار، لوٹ کر لے گئے۔
 آخر ان کی جانوں پر صبر کر کے نئے سرے سے پھر سامان درست کرنا شروع کیا۔ گو
 ہزاروں کا نقصان ہوا لیکن جس قدر اس کا رنج تھا اس سے زیادہ اپنے لٹے گھروں میں
 آجانے کی خوشی ہوئی۔ اس ہماری مصیبت کو دو ڈھائی مہینے گزرے تھے۔

دہلی کی فتح کی خبر:

جولنا کہ ۱۳ ستمبر ۱۸۵۷ء کو فوج سرکار انگریزی نے دہلی فتح کر لی اور دہلی پر
 قبضہ کر کے، اکتوبر ۱۸۵۷ء کو فوج سرکاری مقام پاٹودی آئی۔ چونکہ والد مرحوم نے
 باغیوں کی مفسدہ پردازی کے دنوں میں سرکار انگریز کی خیر خواہی کی تھی (۱۲) یعنی
 فورٹ صاحب بہادر (۱۳) ڈپٹی کمشنر گورڈگاہوں نے ایک انگریز اور اس کی میم کو جو
 محفوظ رکھنے کے لیے بھیجا تھا، اُن کو بحفاظت تمام رکھ کر پہاڑی پر انگریزی کیمپ میں
 بھجوا دیا تھا۔ اس کے علاوہ اُن مفسدوں کو تہ تیغ کیا تھا جو باغی فوج کی حیثیت سے
 پاٹودی پر چڑھ آئی تھی۔ اس نظر سے سرکار دولت مدار نے میرے والد کی جاگیر بحال
 اور برقرار رکھی۔ اور وہاں سے فوج دوسرے روز ریواڑی (۱۴) گئی۔ اس تمام کے
 قبضے کے بعد داری (۱۵) پہنچی اور وہاں سے ۱۷ اکتوبر ۱۸۵۷ء کو چھوٹک واپس آئے۔
 نواب عبدالرحمن خاں رئیس جھجڑ کو گرفتار کیا (۱۶)

رئیس جھجڑ کی گرفتاری:

کوئی آدھے بجے ہوں گے، عین دوپہر کی رات ہر ماہ منہر کی تھی۔ نواب

عبدالرحمن خاں کی گرفتاری اور ریاست جھجھکی بربادی کی وحشت ناک خبر سنی۔ ایسا صدمہ اور قلق ہوا کہ بیان کے قابل نہیں۔ پھر یہ فکر ہوا کہ دیکھیے انجام اس کا کیا ہوتا ہے۔ افسوس اس کا انجام یہ ہوا کہ نواب جھجھ کو تو پھانسی ہوئی اور ریاست ضبط کی گئی، نوکر چاکر تباہ اور برباد ہوئے اور ان کے رشتے دار اور اہل و عیال جلا وطن کیے گئے۔ مردوں کو لودھیانہ جانے کا حکم ہوا۔ اور عورتوں کو یہ اجازت ملی کہ چاہیں لودھیانہ رہیں یا جھجھ کے سوا جہاں مرضی ہو وہاں۔ خیر ان سب میں میرے شوہر کو بھی لودھیانہ جانے کا حکم ملا۔

میری ساس کا خط ابّا جان کے نام آنا :

اس پر نور محل بیگم، جو میری ساس تھیں، انھوں نے اس مضمون کا ایک خط میرے ابّا جان کے نام لکھا کہ ہم کو لودھیانہ جانے اور وہاں کے رہنے کا حکم ہوا ہے اس لیے آپ کو لکھتی ہوں کہ آپ میری بہو شہر بانو بیگم کو بھی میرے ساتھ کر دیں کہ میں انھیں اپنے ہمراہ لودھیانہ لے جاؤں گی۔ کوئی پھر دن باقی ہو گا، دیکھتی کیا ہوں کہ ابّا جان اداس چہرہ بنائے ہاتھ میں خط لیے چلے آتے ہیں مجھے دیکھتے ہی بے اختیار رونے لگے۔ انھیں روتا دیکھ کر میں بھی رونے لگی۔ اماں جان نے جو رونے کی آواز سنی وہ بے تحاشہ دوڑیں اور آن کر کہنے لگیں "اے ہے خدا کے لیے کہو تو سہی کیا ہوا۔" اس وقت ابّا جان نے وہ خط پڑھ کر سنایا۔ بس کیا (کہوں) خط کا سُنا تھا کہ سب کے عقل کے طوطے اڑ گئے۔ کہ ہے ہے یہ کیا ہوا۔ اور مجھے تو یہ سنا تھا کہ بائے اب وطن چھوٹے گا۔ ماں باپ سے جدا ہوں گی (پرائے) شہر جانا پڑے گا۔ اور سب اپنی اپنی بولیاں بول رہے تھے۔ کہتے تھے کہ "جھجھ والے کا خاندان کا خاندان مجرم ٹھہرا۔ وہ سب کے سب لودھیانہ جا کر قید کیے جائیں گے۔ اور پھر وہاں سے آنے نہ پائیں گے۔" میں ہر ایک کی سُنتی تھی اور ایک ایک کا مُنہ نکلتی تھی۔ اور کہتی تھی الٹی یہ آفت آسانی جو نازل ہوئی تھی میرے ہی سر پر ہی۔ یہ غدر جو ہوا تھا میری ہی

بربادی کے لیے ہوا تھا۔ بس زار و زار روتی تھی اور رو رو کر اپنی جان کھوتی تھی۔ میرا یہ حال دیکھ کر سہیلیاں بولیں کہ ”بیگم کیوں اپنا جی کھوتی ہو، جو اس طرح ہلک ہلک کر روتی ہو۔ وہ دن خدا دکھائے گا کہ تم کو پھر ساتھ خیر کے یہاں لائے گا۔“ بھلا ایسے دلاسوں سے مجھے چمن کھماں۔ جان زار و زار تھی اور دل بے قرار تھا۔ کھانا کیسا اور نیند کیسی۔ جب آبا جان نے میرا یہ حال دیکھا تو گھبرا گئے اور کہنے لگے میں تو لڑکی کو نہیں بھیجتا۔ ارادہ موقوف کرو۔ لیکن اماں جان نے نہ مانا اور میرا بھیجنا ہی مناسب جانا۔ سفر کی تیاری کی۔

لودھیانہ کے سفر کے حالات

اول جہجہر کا جانا:

جب میں جہجہر روانہ ہوئی ہوں تو مجھے یاد ہے کہ شعبان کا آخری دہا تھا۔ اس روز کی حقیقت کیا کہوں۔ پاٹودی میں اس دن ایسی اداسی چھائی ہوئی تھی کہ اپنا پرایا جو تھا غمگین تھا اور میرے والدین کا تو یہ حال تھا کہ جیسے بن پانی کی مچھلی تڑپتی ہے۔ بائے میری اماں جان کی بے قراری و آہ و زاری سے تو کلیجے کے ٹکڑے اڑتے تھے۔ آخر دادی اماں نے اماں جان کو سمجھایا، کہا کہ ”بیوی خدا سے خیر مانگو۔ دعا دینے کا وقت ہے۔ اللہ اس کو اس کے سسرال میں آباد و شاد رکھے اور پھر صبح سلامت یہاں لائے۔ خدا کرے یہ ست پوتی ہو اور بوا بیٹیوں کا تو یہی معاملہ ہے۔ کیسی کیسی مصیبتوں سے پالا، پرورش کیا، پر یہ دھن پرانے کا، پرایا کیا کریں، کچھ بن نہیں آتا۔ ورنہ شہر بانو بیگم کو کبھی آنکھ سے او جھل نہ ہونے دیتے۔ بس اٹھو اور اس کے سوار کرنے کی تیاری کرو۔“ غرض سمجھا سمجھا کر ان کو اٹھایا۔

ادھر میرا یہ حال تھا کہ کبھی حیرت میں نقش دیوار ہو جاتی تھی کبھی آنکھوں سے آنسوؤں کی جھری لگاتی تھی۔ اتنے میں مانی نے آن کر کہا کہ بیگم سواریاں

تیار ہو کر آگئیں پاکی دیوہڑی (دیوڑھی) پر لگی ہے ۔ رتھیں قلعہ کے گھوگس میں کھڑی ہیں ۔ سُنتے ہی کلیجہ دھک ہو گیا ۔ اسی وقت آبا جان آئے ۔ مجھ سے مل کر بہت روئے اور دلاسا دے کر کہنے لگے ، ” اچھا بیٹا سدھارو ، میں تم کو اللہ کی امان میں رخصت کرتا ہوں ۔ اور خدا چاہے تو جلدی بلا لوں گا ۔ تم گھبراننا نہیں اور جی نہ کڑھانا ۔ “ اماں جان نے مجھے کولے میں بھر کر گود میں اٹھا لیا اور سب نے گلے لگایا ۔ اور کہا کہ ” لو بیوی ، بسم اللہ کر کے سوار ہو ، تمہارا اللہ بلی ، اللہ نگہبان ، امام ضامن کی ضامنی ، جس طرح تم ہمیں پیٹھ دکھاتی ہو ، اسی طرح خدا تمہارا مُنہ دکھائے ، غم دوری دلوں سے دور ہو جائے ۔ “ خیر جبراً قہراً سوار ہوئی ۔ سوار ہوتے ہوتے پیچھے مڑ مڑ کر دیکھتی تھی اور کہتی تھی ، بیت :

چلے جائیں گے اُس جا کا کام ناکام

جہاں کا آ سکے نامہ نہ پیغام

ہائے ماں باپ سے یہ آخری ملنا تھا ؛ اب قیدِ فرنگ میں جاتی ہوں ، کیوں کر ربائی پاؤں گی ، جو پھر ان سے ملنے کو آؤں گی ۔ قبرِ درویش برجانِ درویش ۔ ہم پاٹودی سے روانہ ہو کر قریب شام جھجڑ پہنچے ۔ میری والدہ میرے ساتھ تھیں اور ایک استانی جی ، ایک ددا اور ایک مانی ، دو کنز ، دو مائیں ، گو میری اتنی رفیق میرے ساتھ تھیں لیکن دل میں وہی کھٹکا لگا ہوا تھا کہ دیکھیے پھر بھی آنا نصیب ہوتا ہے یا نہیں ۔ اگرچہ میرے آبا جان نے میری آدورفت کے باب میں انگریزی حاکموں سے بخوبی پُنتگی کر لی تھی ، مگر اس پر بھی میری مایوسی بدستور تھی ۔

جھجڑ سے لودھیانے کو جانا :

آخر رمضان کی ساتویں یا آٹھویں تاریخ ۱۲۴۳ ہجری (۱۹۰۱) میں لودھیانے کو ہم سب کا کوچ ہوا ۔ اما جان تو پاٹودی واپس چلی آئیں اور میں اپنی سسرال والوں سمیت لودھیانہ لو روانہ ہوئی ۔ روز کا سفر ، ماں باپ کی جدائی کا غم ، طبیعت نہایت

اداس رہتی تھی۔ لیکن یہ غنیمت تھا کہ میری دو بہنیں کبریٰ بیگم اور کلثوم بیگم بھی میری شریک سفر تھیں۔ اس لیے کہ میری سسرال کے خاندان میں ان دونوں کی بھی شادیاں ہوئی تھیں۔ بس بوا رات بھر چلتے، صبح کو منزل پر اترے۔ گرمی کے دن تھے اور ریل ان دنوں میں تھی نہیں۔ ہزار بارہ سو آدمیوں کا قافلہ تھا۔ کچھ عورتیں تو پانی پت میں ہی رہ گئیں، کیوں کہ ان کو وہیں رہنے کی اجازت ملی تھی۔ باقی قافلہ سیدھا لودھیانے کو چلا گیا۔

قافلے کا لودھیانہ پہنچنا :

خدا خدا کر کے بیس دن کے عرصے میں لودھیانہ پہنچے شاید رمضان شریف کی ۲۸ تاریخ تھی۔ کیونکہ ہم نے عید کا چاند لودھیانہ میں جا کر دیکھا تھا۔ وہاں لے صاحب ڈپٹی کمشنر بہادر نے ہم سب کے لیے پہلے سے مکان کا انتظام کر رکھا تھا۔ پرانی سرائے جو وہاں مشہور ہے، وہ ساری کی ساری خالی کر رکھی تھی۔ اُس میں جا کر اترے مگر قافلہ بڑا تھا۔ گنجائش نہ ہوئی۔ اس واسطے لوگوں نے کرائے کے مکانات لے کر سکونت اختیار کی۔ مگر میری ساس اور ان کے سب متعلقین سرائے میں رہے۔ میں یہاں کہہ دوں کہ دل اُچاٹ رہتا۔ کیونکہ نیا شہر، نئے لوگ، سسرال میں بھی اتنا رہنے کا اتفاق نہیں ہوا تھا۔ اول اول نے کسی سے شناسائی نہ ملاپ، عجب طرح کی کشمکش میں مبتلا تھی۔

ساس کی ناحق کی خفگی :

اس پر طرہ یہ ہوا کہ خوش دامن صاحبہ کی ناحق کی خفگی مجھ پر ہونی شروع ہوئی۔ وہ خوش دامن کا نازبہا داب بٹھانے لگیں۔ صبح کو سلام کرنے کے لیے گھڑیوں کھڑی ہوں، آنکھ اٹھا کر نہیں دیکھتیں۔ چپ ششدر ہوں کہ الٹی کیا کروں۔ کوئی خطا ہو تو معاف کروں۔ میرے میکے سے خط آیا ہے اور کسی کنیز یا ماما نے جا کر کہا کہ بیوی پاٹودی سے خط آ رہا ہے تو اس کو جواب یہ دیتیں کہ بچہ میں کیا کروں۔ ابھی

خدا کی بندی نے یہ نہ پوچھا کہ خیر صلاح تو ہے یا اگر کوئی بیمار ہے تو وہ کیسا ہے میں اپنی ہجولیوں میں بیٹھی ہوئی اگر کسی بات پر ہنس پڑی تو کہتیں ،، تمہیں کیا دکھائی دیا جو ہنستی ہو ؟ اور جو مجھے کبھی اپنے ماں باپ یاد آئے اور میں رونے لگی تو پوچھتیں ،، کیا تمہارا کوئی مر گیا ہے یا سناؤنی آئی ہے جو روتی ہو ،، ناک میں دم آگیا میرے ساتھ کے جو آدمی تھے وہ بھی زچ ہو گئے ۔ ایک دن استانی جی نے انور محل صاحبہ سے جو میری سوتیلی ساس تھیں ، جا کر کل حقیقت بیان کی۔

سوکن کا سوکن کو سمجھانا :

انھوں نے آ کر میری ساس کو بہت سی ملامت کر کے اور پس و پیش سمجھا کر کہا کہ ،، دیکھو بہو کے ساتھ ایسا برتاؤا بر تو جیسے دنیا جہاں کا دستور ہے ۔ وہ بات نہ کرو جس میں لوگ تمہیں نگو بنا دیں ۔ بہو کو شفقت اور دلا سے سے رکھو ، کیوں کہ وہ ابھی نادان ہے ، نگوڑی نو برس کی جان ہے ۔ پہلے ہی پہل اپنے ماں باپ سے جدا ہوئی ہے انھوں نے صرف تمہارے ہی بھروسے پر سینکڑوں کوس بھیج دیا ہے ۔ کیا اس کے بدلے تمہیں یہی چاہیے کہ تم اس کے خون کی پیاسی ہو جاؤ ۔ خدا کو کیا منہ دکھاؤ گی۔ آخر پچھتاؤ گی ۔ اور دیکھو اپنی عزت اپنے ہاتھ ہے ۔ ایسا نہ ہو کہ بہو تمہاری برابری میں جواب دینا سیکھ جائے تو کیا بات رہ جائے گی ۔ علاوہ اس کے وہ کوئی غریب فقیر زادی تو نہیں ہے ۔ امیر کی لڑکی ہے ، اگر اس کے ماں باپ کو خبر ہو گئی تو کیسی تھڑی تھڑی ہوگی ۔ بوا خدا کو مانو ، ایسی باتوں سے باز آؤ ۔ بہو کی دلداری کرو ۔ گلے سے لگاؤ ۔ ہزار طرح سے سمجھایا ، مگر بھلا وہ کب مانتی تھیں۔

میری ددا اور ساس کی تکرار :

آخر ایک دن میری ددا اور ساس میں خوب جج ہوئی۔ ددا بھی بھرنی تو بیٹھی تھی ، ایسے بچے جھاڑ کر ان کے پیچھے پڑیں کہ انہیں سیپا چھڑانا مشکل ہو گیا ۔ پر بوا مجھے تو ہمیشہ بک بک جھک جھک کرنے سے پزیر ہی ہے ، جلتی بیٹھتی مگر دم نہ مارتی ۔ چپ

لب لنی تھی۔ اور ایسا حال ہو گیا تھا کہ اچھی طرح نہ کھاتی تھی نہ پیتی تھی۔ رنگت زرد ، آنکھوں میں حلقے ، چہرہ اداس ، صورت غمگین۔

استانی جی کا سمجھانا :

ایک روز استانی جی نے مجھے دیکھ کر کہا کہ ” بیگم ایسی چپ چپ کیوں رہتی ہو ، بہو ، ساس ، تندوں کا تو ایسا ہی معاملہ ہے ۔ ابھی سلامتی سے تمہارے میاں نادان ہیں۔ جس وقت ماشا اللہ ہوشیار ہو جائیں گے ، اپنے نیک و بد کو آپ سمجھنے اور اپنی بگڑی باتوں کا آپ بندوبست کرنے لگیں گے تو یہ سارے جھگڑے ٹٹے جاتے رہیں گے ۔“ میں نے جواب دیا کہ ” بے استانی جی ، اتنی مدت تک یہ ظلم مجھ پر ہوتے رہیں گے اور میں اس ہر دم کی کوفت سے جب تک کیوں کر زندہ بچوں گی۔ استانی جی میں نے تو ایسی ساس نہ کسی کی سنی نہ دیکھی ۔ میں تو ایسی زچ ہوئی ہوں کہ اپنی زندگی سے بھی بیزار ہوں ۔ جو بات ہے سو ٹیڑھی ، جو ادا ہے سو بڑالی ۔“ اس پر دوانے کہا کہ ” استانی جی ، خدا خدا کرو ، نوج ایسی ساس کسی کی ہو ۔ دیکھتی ہو کہ بات بات پر لڑکی سے الجھتی ہیں ۔ انھوں نے سمجھا کیا ہے ۔ اب وہ ایک کہیں گی تو دس سنیں گی ۔ کیوں کہ صبر کی حد ہو چکی ۔ اب ہم سے نہیں رہا جانا ۔ تم کو یاد ہے ، جس دن میرا منہ لگی تمہیں تو میں نے کیسے کیسے جواب دیے تھے ۔ چپ ہی تو ہو رہیں ۔“ ہوا ، تپے مہینے میں وہاں رہی ، اسی تک افسانہ جی میں کٹی۔

ابا جان کا خط میری ساس کے نام آنا اور میرا پاٹودی جانا :

تپے مہینے کے بعد ابا جان نے ایک خط میرے بلاوے کا میری ساس کے نام لکھ کر صوبیدار اسماعیل خاں کے ہاتھ بھیجا۔ اور دس سوار چار پہرے سپاہیوں کے ساتھ کیے ۔ جس دن اسماعیل خاں مع اپنے ہمراہیوں کے لودھیانہ میں پہنچے ہیں اور انھوں نے وہ خط میری ساس کو دیا ہے اور اس کا مضمون مجھے معلوم ہوا ہے ، اس روز کی خوشی کا کیا بیان کروں ۔ مارے خوشی کے خود بخود تمہیں کہ باچھیں کھلی جاتی تمہیں ۔

اور یہ جی چاہتا تھا کہ اگر پر ہو جائیں تو اسی وقت اڑ کر چلی جاؤں۔ مہیلیاں آن آن کر
چپکے چپکے مبارکباد دیتی تھیں۔ اور میں باغ باغ ہوتی تھی۔ چار پانچ روز اسماعیل خاں
لودھیانہ میں رہے۔ میں نے وہ دن گن گن کر کاٹے۔

لودھیانہ سے پاٹودی کو آنا :

چھٹے روز لودھیانہ سے روانہ ہوئی۔ منزل بمٹل چلتے تھے۔ چودہ پندرہ روز میں
دہلی آئے۔ یہاں پہنچ کر ایک سوار کو پاٹودی روانہ کیا۔ اس نے جا کر وہاں میرے
آنے کی خبر پہنچائی۔ سن کر ماں باپ کی جان میں جان آئی۔ دوسرے روز دہلی سے
روانہ ہوئی۔ اور گوڑ گاؤں میں پہنچ کر قیام کیا۔ شب وہاں گزار کر پاٹودی کا رخ کیا۔

بڑے بھائی صاحب کا پیشوائی کو آنا :

آدھی منزل طے کی ہوگی، سنتی کیا ہوں کہ بڑے بھائی جان محمد تقی علی
خاں صاحب مرحوم میرے لینے کے واسطے چلے آئے ہیں۔ قریب آئے تو سواریاں دیکھتے
ہی گھوڑے پر سے کود پڑے۔ آن کر مجھ سے ملے۔ رتھ میں سے اتار کر پاکی میں سوار
کیا، نو بجے کے قریب پاٹودی میں پہنچے۔ محل میں اترے۔ اماں جان نے بلائیں لیں۔
گلے سے لگایا، پیار کیا۔ ابا جان مل کر بہت خوش ہوئے۔ دور نزدیک سے مبارکباد کی
صدا پیدا ہوئی۔ مہمان آنے لگے۔ ڈونیاں مبارکباد گانے لگیں۔ پیر دیدار کا کونڈا ہوا۔
بیوی کی نیاز دلائی۔ رات بھر رت جگا رہا۔ میں نے سسرال کا سارا قرۃ سنایا،
کبھی ہنسایا کبھی رلایا۔ پھر تو بوا ہم سوا برس میکے میں رہے۔ نہایت خوش و خرم نہ کسی
کا فکر نہ غم۔ اپنی ہجولیاں تھیں اور ہم۔ خوب آرام سے گزری۔ بعد سوا برس کے پھر
ساس نے بلاوا بھیجا۔ جی تو ہرگز جانے کو نہ چاہتا تھا، مگر ناچار روانگی کی تیاری کی۔

پاٹودی سے لودھیانہ کو جانا :

اور آخر ماں باپ بہن بھائیوں سے رخصت ہو کر ایک روز لودھیانہ کو روانہ

ہوئی۔ اور رستے کی منزلیں طے کر کے سسرال میں پہنچی۔ اپنی ساس کو جو دیکھتی ہوں تو وہی بد مزاجی، بدزبانی، خود پسندی، جنگجوئی، میں نے بہتیرا چاہا کہ اپنا ادب رکھیں اور میری زبان نہ کھلوائیں۔ اول اول تو بہت سا ٹالا، پر وہ کب مانتی تھیں۔ روز کی جھک جھک سے میرا دل جل گیا تھا۔

ساس بہو کا تکرار :

ایک دن یاد نہیں کیا بات تھی۔ اس پر جو وہ اپنی عادت کے موافق بھبک کر رہیں، ایسے گویا ابھی کھا جائیں گی تو ہوا میں نے بھی ایسا پتھر توڑ جواب دیا۔ پنا سامنے کر رہے ہیں، کیا کرتی کہاں تک سنتی، گلیجے میں آبلے پڑے تھے پھر تو اس کا ثوب چرچا ہو۔ رفتہ رفتہ انور محل صاحبہ کو بھی خبر پہنچی۔ انھوں نے میری ساس کو آن کر بہت شرمایا اور کہا، "کیوں ہم نے کبھی تمہیں کہ تم ناحق بہو لے سہر نہ ہوا کرو۔ بے راضی رہیں۔ دیکھو آخر ناچار ہو کر وہ بھی دوبارہ جواب دینے آئی نا۔ بڑی شرم کی بات ہے۔ تم نے اپنا وقار اپنے ہاتھوں سے کھویا۔ ابھی کیا ہے، اگر تم اسی طرح روز کی روداد رکھو گی تو آئندہ دیکھنا کہ وہ تمہارا کیسا کھوجڑا کھوتی ہے۔ آخر شریف زادی امیر زادی ہے، کوئی پجھڑی تو نہیں ہے۔" غرض انھوں نے ایسا ہتھنھوڑا کہ شرمندگی کے مارے عرق عرق ہو گئیں۔ اس روز سے میرے منہ تو پھر وہ لگی نہیں، میرا بچہ تو چھوٹا۔ گو وہ تابہرگ میرے خون کی پیاسی رہیں مگر پھر میری طرف کوئی بدزبانی وغیرہ کا حملہ نہیں کیا۔ اس پر چند ہی روز گزرے تھے،

بھائی جعفر علی خاں کی شادی کا حال :

میرے بھائی محمد جعفر علی خاں صاحب مرحوم کا بیاہ رچا۔ ان کی برات دوہیانہ میں آئی۔ کیوں کہ میری ایک سوتیلی تند ان سے منسوب ہوئی تھیں۔ زیادہ اس سبب سے کہ امید تھی بیاہ کے بعد میں بھی بھائی کے ہمراہ اپنے میکے جاؤں گی۔ بس

جب شادی ہو چکی اور برات رخصت ہونے لگی تو بھائی نے آن کر میری ساس سے کہا کہ ”اگر آپ اجازت دیں تو میں بہن کو اپنے ساتھ لے جاؤں۔“ پر بوا وہ تو طوطے کی طرح دیدہ بدل گئیں، صاف انکار کر دیا۔ میری سوتیلی ماں اور بھائی نے بہتیری منتیں کیں ہاتھ تک کے جوڑے، انھوں نے ایک نہ سنی۔ اور مجھ کو نہیں بھیجا۔ میں نے رو کر بہتیری اپنی نکلڑی اڑائی مگر وہ ایسی سنگدل تھیں کہ ذرا بھی نہ لیسجیں۔ ناچار بھائی بیچارے، آنکھوں میں آنسو ڈبڈبائے ان کے پاس سے اٹھ کر میرے پاس آئے۔ مجھے بہت سے دلا سے دے کر سوار ہو گئے۔ میں دیکھتی کی دیکھتی رہ گئی لیکن خدا کے داری جاؤں۔ کہ اس نے میری آہ و زاری اور بے قراری پر رحم کیا اور ایسی داد دی کہ دو مہینے نہ گزرے تھے جو دلہن کی ماں نے میری ساس سے کہا کہ ”بوا تم پاٹودی جاؤ اور میری بیٹی کو جا کر لے آؤ۔“ ہر چند انھوں نے ٹالے بالے بتائے، مگر انھوں نے ایک نہ سنی۔ اور ایسا دبایا کہ بغیر جائے کچھ بن نہ آیا۔

لودھیانہ سے پاٹودی کو آنا:

غرض لودھیانہ سے روانہ ہوئے اور منزل بمنزل چل کر پاٹودی میں پہنچے۔ میں بھی شکر خدا کا بجا لائی۔ یوں کہ ساس کے ہمراہ اپنے میکے میں آئی۔ وہ پاٹودی آ کر کوئی بیس روز رہیں۔ پھر انھوں نے لودھیانہ کی تیاری کی۔ مجھے اپنے ہمراہ لے جانا چاہا۔ پر میرے ماں باپ نے نہ بھیجا۔ بہتیری تیوری بدلی، ناک بھوں چڑھائی پر کچھ بن نہ آئی۔ اپنا سامنہ لے کر چلی گئیں۔ میں اپنے میکے میں خوش و خرم رہی۔ مجھے یاد ہے کہ جب میری ساس لودھیانہ کو روانہ ہوئی ہیں تو جمادی الثانی کا مہینہ ۱۲۷۸ھ (۱۸) تھی۔ سو بوا ڈیڑھ دو مہینے تو خوب ہنسی خوشی میں کئے۔

والد کا بیمار ہونا اور ان کا انتقال کرنا:

شعبان کی بارہویں تاریخ تھی جو سنا کہ ابا جان کو بخار چڑھا۔ اسی وقت بڑی

انا کو خیر صلح کے لیے بھیجا۔ وہ واپس آئی تو معلوم ہوا کہ بخار بہت شدت کا ہے۔ جب تین روز ابا جان محل میں نہ آئے تو سب گھبرائے کہ خدا خیر کرے۔ دیکھیے کیا ہوتا ہے۔ کیونکہ یہ عادت ان کی نہ تھی۔ کیسے ہی بیمار ہوتے مگر محل میں ضرور ہو جاتے۔ پھر تو مرض کی یہ صورت ہوئی کہ روز بروز بڑھتا ہی چلا گیا۔ بہتر سے علان کیے، مسهل دی، سب کچھ کیا پر کچھ فائدہ نہ ہوا۔ بخار نے جنبش نہ کھائی۔ یکم رمضان ۱۲۷۸ھ (۱۹) کو انھوں نے انتقال کیا۔ دن کے نو بجے ہوں گے، جو یکایک باہر سے رونے کی آواز آئی۔ اماں جان نے گھبرا کر کہا ”ارے خدا کے لیے جا کر دیکھو تو سہی کیا ہوا۔“ اتنے میں بڑی انا باہر سے روتی پیٹتی ہوئی اندر آئی۔ اس کے آتے ہی محل میں کھرام مچ گیا۔ ہر طرف رونے بیٹھنے کی آواز بلند ہوئی۔

دادی اماں کی گریہ و زاری دیکھ کر مجھ کو غش آنا :

اور خاص کر دادی اماں کی گریہ و زاری اور بے قراری کو تو سننے اور دیکھنے کی تاب نہ تھی۔ جس وقت وہ یہ بیان کرتی تھیں کہ ”ہائے میرے لعل، میرے گھر کو بے نور کر گیا۔ ہائے میرے چاند کدھر چھپ گیا۔ ارے میری آنکھوں کے نور، میرے دل کی تسکین، میرے کلیجے کی ٹھنڈک جاتی رہی۔ ارے میرے فرزند، میرے دل بند، اکیلا ہی چلا گیا، مجھے تنہا چھوڑ گیا۔ جنگل آباد کیا میرا گھر ویران کر دیا۔ بے بے میں کیا کروں۔ اس کے بغیر کیوں کر جیوں۔“ یہ سن کر اپنے تو اپنے، اجنبی بھی اپنے نکلڑے اڑاتے تھے۔ میرا یہ حال ہوا کہ پہلے تو میں سہمی ہوئی ششدر تھی، اس لیے کہ من کسی کا بھی آنکھ سے دیکھا نہ تھا، اب دیکھا تو اپنے باپ کا مرنا۔ اور باپ بھی عاشق زار باپ۔ بس مجھے، ان پر خدا رحمت نازل فرمائے، کمال ہی درجے کی انسان سے سست تھی۔ میں نے جو دادی اماں کی درد انگیز بین سنی تو ایک ایسی میرے دل نے پھر میری ہی لی اور سارے بدن میں سناٹا سا اٹھ گیا۔ اسی وقت غش لھا کر تڑاق سے زمین پر لڑی، میرے گرتے ہی سب رونا بیٹنا بھول گئے۔ لوگوں کے اور بھی ہاتھ پاؤں پھول گئے۔ کوئی

کہتا ہے اب کیا کریں ، وہ تو جو کچھ ہوا سو ہوا ، دیکھیے یہ کیا ہوتا ہے ، کسی نے گلاب کے چھینٹے دیے۔ کوئی کیوڑا عطر لائی ، کسی نے لٹخہ سنگھایا ۔ جب دس منٹ میں ہوش آیا ، پھر تو میں بھی خوب ہی ڈاڑھیں (دھاڑیں) مار مار کر روئی ۔ اور جی میں کہتی تھی کہ ہائے قسمت ، سسرال میں تو ساس نے چہن نہ لینے دیا ، میکے آئی تو یہ سانحہ پیش آیا ۔ بیت :

فلک نے تو اتنا ہنسایا نہ تھا

کہ جس کے عوض یوں رلانے لگا

ادھر ان کی بیویاں بین کر کر روتی تھیں ۔ محل میں عجب طرح کا تلاطم پڑا ہوا تھا آخر ان مرحوم کو اول منزل پہنچایا اور پاٹودی میں دفن کیا ۔ اللہ تعالیٰ ان کی مغفرت کرے ۔ وہ بڑے نصیب والے تھے ۔ ہمارے خاندان بھر میں ایسا خوش نصیب آج تک نہیں ہوا ۔ اگرچہ دادا فیض طلب خاں صاحب مرحوم بھی نصیب کے سکندر ہی تھے ، انھوں نے بھی مدت تک ریاست برقی ادو عیش کیے مگر اس سے پہلے یہ مرتبہ حاصل کرنے کے لیے بڑی بڑی زحماتیں اٹھانی پڑی تھیں ۔ لیکن ابا جان کی عمر ابتدا سے انتہا تک اقبال مندی کے ساتھ عیش میں گزری ۔ اور یوں پوچھو تو یہ ساری ثروت و حشمت و ریاست ، جو کچھ ہے دادا فیض طلب خاں ہی کا ظہور ہے ۔ کہ انھوں نے بڑی جان جو کھوں کے ساتھ اپنی قوت بازو سے پیدا کیا تھا ۔ یہاں اگر ان کا بھی مختصر حال لکھا جائے تو مناسب مقام ہو گا ۔ اس لیے لکھا جاتا ہے ۔

باب دوم

تاریخ مختصر خاندان پالووی^ط

تاریخ مختصر خاندان پالوادی

وجہ تسمیہ کا بیان :

اصل میں دادا فیض طلب خاں صاحب مرحوم قوم سے پنٹھان اور یہ اور ان کے خاندان کے لوگ مشہور شیخان ہیں۔ مگر شیخان مشہور ہونے کی وجہ تسمیہ سمجھ میں نہیں آتی۔ کہ جب یہ پنٹھان تھے تو شیخان کیوں مشہور ہوئے۔ ہر چند معتبر لوگوں سے بھی دریافت کیا اور تاریخ کی کتابوں میں بھی دیکھا مگر کہیں سے اس کی اصلیت نہ معلوم ہوئی۔ آخر اس وجہ سے کہ معلوم تھا کہ دادا فیض طلب خاں صاحب ایک صوفی کامل رکن الدین محمود (۲۰) نامی کی اولاد میں سے ہیں۔ پس تصوف کی کتابوں کی طرف رجوع کیا گیا۔ الحمد للہ کہ بہت تلاش کے بعد مطلب بخوبی برآیا۔ اور معلوم ہوا کہ ان کے بزرگوں کے شیخان مشہور ہونے کی وجہ یہ ہے کہ ان کے مورث اعلیٰ رکن الدین محمود (۲۱) صوفی خواف کے رہنے والے، جو نیشاپور کے قرب و جوار میں لوئی موضع تھا، حضرت مودود چشتی (۲۲) علیہ الرحمہ کے خلفاء میں سے تھے۔ اور یہ اپنی بزرگی اور صاحب کشف و کرامت ہونے کی وجہ سے پہلے خواجہ شیخان کہلاتے تھے اور اس نفاذ سے حضرت مودود چشتی رحمۃ اللہ علیہ نے اپنی شفقت اور مہربانی کی رو سے ان کو شیخان کا لقب مرحمت فرمایا۔ جیسا کہ کتاب ”نفحات الانس“ اور ”سیر الایضاب“ میں مذکور ہے کہ رکن الدین محمود صوفی اس خطاب پر بہت ناز کرتے تھے۔ اس امر کی تصدیق کے لیے دونوں کتابوں کی عبارت لکھی جاتی ہے۔

عبارتِ "نفحات الانس"

"شاہ شیخان علیہ الرحمہ کہ لقب و نام دے رکن الدین محمود (۲۳) است (۲۳) و چند وقت در پشت اقامت نموده - میگویند کہ در وقت (۲۵) اقامت ہرگز در پشت نقص طہارت نہ کردہ - چوں در خواستی (۲۶) کہ طہارت کند سوار شدی - و از پشت بیرون آمدی و دور فتنی و طہارت ساختی و مراجعت نمودی - می گفتی کہ مزار (۲۷) پشت منزل مبارک و مقام متبرک است روا نہ (۲۸) باشد کہ آنجا بے ادبی کنند و گویند کہ پیشتر دے را خواجہ شیخان می گفت - خواجہ مودود دے را شاہ لقب نہاد - و دے ہمیشہ بان می نازیدی و مفاخرت می کردی - وفات خواجہ مودود سب و عشرين و خمسایہ بورہ است (۲۹) (۵۵۲۷) و وفات شاہ سب و تسعين و خمسایہ (۵۵۹۷) (۳۰) -"

صفحہ ۲۱۱

دیگر عبارتِ "سیر الاقطاب"

"شاہ شیخان (۳۱) کہ اول او را خواجہ شیخان می گفت (۳۲) روزے از زبان مبارک حضرت خواجہ از روئے مہربانی شاہ شیخان برآمد - از آن باز بدین خطاب مشہور شد و اندر اقران خود بدین اسم می نازید -" صفحہ ۸۸

غرض اس سے بخوبی ظاہر ہے کہ شیخ رکن الدین محمود اپنی بزرگی کے سبب شیخ اور خواجہ شیخان اور شاہ شیخان کہلائے - ورنہ قوم سے پٹھان تھے ۱۰ ان کی وفات ۵۵۹۹ (۳۳) میں ہوئی - اور موضع پشت میں دفن کیے گئے - پھر ان کی اولاد میں جو لوگ ہوئے وہ ان کے اس لقب کی وجہ سے شیخان کہلائے

ذکر شیخ لالہ حسن پیر ماٹھا کا :

شیخ لالہ حسن مشہور پیر ماٹھا اور زندہ پیر تھے - اور یہ شیخ رکن الدین محمود کے

بارہویں پشت میں پوتے تھے۔ یہ نواح (کذا) نیشاپور سے آن کر شیر شاہ بادشاہ کے عہد میں شہر سمانہ میں مقیم ہوئے، جو اب ریاست پٹیالہ سے متعلق ہے۔ اس وجہ سے کہ شیخ لالہ حسن بڑے عابد اور زاہد اور صاحبِ اسرار تھے، یہاں کے پٹھانوں نے ان کی بڑی تعظیم اور توقیر کی۔ اور صدہا پٹھان ان کا مرید ہو گیا۔ تھوڑے عرصے کے بعد شیخ لالہ حسن صاحب نے شہر سمانہ کے دو کوس کے فاصلے پر شمال (شمال) کی جانب ایک گاؤں ہے، جسے مراد پورہ کہتے ہیں، اس زمانے میں شہر سمانہ اور مراد پورہ کے بیچ میں کوئی عمارت حائل نہ تھی۔ جب بڑیچ (۳۴) لوگ آئے تو داؤد خاں بڑیچ (۳۵) نے موضع بڑیچان اس کے اور شہر سمانہ کے بیچ میں آباد کیا۔ اور مراد پورہ کے شمال میں خداد پورہ آباد ہوا۔ تو اب اس کی یہ صورت ہے کہ شہر سمانہ کے شمال میں ایک میل کے فاصلے پر موضع بڑیچان ہے اور موضع بڑیچان کے شمال میں کوئی پانسو قدم کے فاصلے پر مراد پورہ ہے اور مراد پورہ کے شمال میں خداد پورہ ہے۔ یعنی مراد پورہ، خداد پورہ اور موضع بڑیچان کے درمیان واقع ہے۔ اسی گاؤں میں شیخ لالہ حسن یعنی پیر ماٹھا نے سکونت اختیار کی اور اپنی زندگی بھر وہیں مقیم رہے۔

شیخ لالہ حسن کی وفات کا ذکر :

آخر کار اکبر بادشاہ کے عہد سلطنت ۹۷۳ھ (۳۶) میں انھوں نے وفات پائی اور وہیں دفن ہوئے (۳۷) آج تک ان کا مزار وہاں موجود ہے۔ اور یہ پیر ماٹھا اور زندہ پیر کے نام سے مشہور ہیں۔ ان کے مزار پر صدہا گھڑا یعنی مٹکا نذر کے طور پر چڑھا ہے۔ یہی سبب ہے جو ان کو اس نام سے منسوب کیا۔ یہ بڑے صاحبِ تصرف تھے۔ کہتے ہیں کہ آج تک ان کی اولاد میں یہ بات چلی آتی ہے کہ اگر کسی شخص کو باؤلا کتا کاٹے اور اس شخص کے منہ میں ان کی اولاد میں سے پانی کی کٹی پنے منہ میں بھر کر ڈالے تو تمام عمر اس کو ہڑک نہیں اٹھتے اور ان کا یہ تصرف ان کی اولاد میں قائم رہے گا۔

ذکر شیخ مصطفیٰ کا :

شیخ لالہ حسن کی وفات کے بعد ان کے فرزند شیخ مصطفیٰ ان کے جانشین ہوئے۔ یہ بھی بڑے صالح اور متقی اور صاحبِ علم تھے۔ انھوں نے بھی اپنی ساری عمر درس و تدریس و زہد و عبادت میں بسر کی۔ اور جو ان کے خاندان کا طریقہ تھا، یعنی پیری مریدی کا جاری رکھا۔ اور ان سے بھی بڑا رشد مخلوق کو حاصل ہوا۔ تمام اطراف کے لوگ جوق جوق آن کر ان سے بیعت کرتے تھے اور ہدایت پاتے تھے۔ ان کی وفات ۱۰۰۳ھ (۳۸) میں ہوئی۔ اور اپنے باپ کے پہلو میں دفن کیے گئے۔ ان کے ایک بیٹا ثابت خاں تھا۔

ثابت خاں کی حقیقت :

ثابت خاں کی طبیعت لڑکپن ہی سے سپہ گری کی طرف مائل تھی۔ پیری مریدی کا جو طریقہ ان کے آباؤ اجداد سے چلا آتا تھا، ان کو اس کی طرف مطلق خیال نہ تھا۔ بلکہ یہ ہمیشہ تیراندازی اور برچھا بلانے، گھوڑے پر چڑھنے، شکار کھیلنے کا شغل رکھتے تھے۔ جب ۱۰۲۳ھ (۳۹) میں جہانگیر بادشاہ اور اس کے بیٹے شاہجہاں کا باہمی تنازع ہوا اور جہانگیر بادشاہ لاہور سے دہلی کی طرف روانہ ہوا (۴۰) تو اثناءِ راہ میں ثابت خاں قریب سو سو سوار کی جمعیت سمیت بادشاہ کی فوج میں رسالداری کے عہدے پر مقرر ہو گئے۔ انھیں دنوں میں بادشاہ نے عبداللہ خاں کو دس ہزار سوار کے ساتھ شاہجہاں کے مقابلے کے لیے بھیجا (۴۱) ان میں ثابت خاں بھی تھے۔ اور یہ بات مشہور ہے کہ عبداللہ خاں دس ہزار سوار سمیت شاہجہاں سے جا ملا (۴۲) اور ثابت خاں اکثر معرکوں میں عبداللہ خاں کے ساتھ رہے۔ جب شاہجہاں بادشاہ ہوا اور قندھار پر فوج کشی کی تو گرشک کے مقام پر قزلباشوں سے بڑے بڑے میدان ہوئے۔ (۴۳) انھیں معرکوں میں سے ایک لڑائی میں ۱۰۴۲ھ (۴۴) میں ثابت خاں گرشک کے مقام پر کام آئے۔

شیخ جمال اور اسحاق خاں کا حال :

ثابت خاں کے دو بیٹے تھے۔ ایک شیخ جمال، دوسرے اسحق خاں۔ شیخ جمال صاحب مشائخ کبار میں سے ہوئے اور ان کا طریقہ اپنے آباد اجداد کے موافق ہوا۔ ان سے خلق اللہ کو بہت فیض پہنچا۔ اور یہ شیخ عبدالحق لاہوری (۳۵) کے مرید تھے۔ ان کا طریقہ صابری چشتی تھا۔ مگر لاولد تھے۔ ان کی وفات ۱۰۸۸ھ (۳۶) میں ہوئی۔ اور مراد پورہ ہی میں دفن ہوئے۔ اور اسحاق خاں کا حال صرف اتنا ہی معلوم ہے کہ ان کا ایک فرزند منصور خاں تھا۔

منصور خاں کا حال:

منصور خاں کا حال یہ ہے کہ یہ بہادر شاہ (۳۷) بادشاہ کے عہد میں وزیر خاں چکھ دار سرہند کے سرکار میں ملازم تھے۔ جب ۱۱۲۳ھ میں گروہند (گروگوبند) (۳۸) نے سرہند پر یورش کی اور وزیر خاں چکھ دار مارا گیا (۳۹) تو اسی ہنگامے میں منصور خاں کے بائیں ہاتھ میں تلوار کا ایک زخم لگا کہ اس سے ان کے ہاتھ کی تین انگلیاں اڑ گئی تھیں۔ اس سبب سے یہ ٹنڈے منصور خاں مشہور ہو گئے تھے اور تھے یہ بڑے چست و چالاک۔ ان کی بوٹی بوٹی میں شجاعت بھری ہوئی تھی۔ اس ٹنڈے پن میں بھی نچلے نہ بیٹھتے تھے۔ انھوں نے پیشہ قزاقی اختیار کر لیا تھا۔ اور لوگوں کے دلوں میں ان کی ایسی دہشت بیٹھی تھی کہ جس گاؤں پر یہ چاہتے اکیلے حملہ کرتے تھے اور لوگ ان کی دہشت سے گاؤں چھوڑ کر بھاگ جاتے آخر کار ۱۱۲۳ھ (۵۰) میں پیمانہٴ عمر ان کا لبریز ہوا اور ایک فرزند دولت خاں نامی چھوڑ گئے۔

دولت خاں کا حال :

دولت خاں کا حال اتنا ہی دریافت ہوا ہے کہ یہ ایک سیدھے سادے

پٹھان تھے۔ انھوں نے کسی سرکار میں ملازمت بھی اختیار نہیں کی۔ عمر بھر خانہ نشین ہی رہے۔ اور بطور زمینداروں کے اپنی گزراوقات کرتے رہے۔ ایک فرزند ان کے بادل خاں تھے۔

ذکر بادل خاں کا :

بادل خاں کی حقیقت یہ ہے کہ جب مصطفیٰ خان بڑیچ، محمد شاہ (۵۱) بادشاہ کے عہد میں تلاشِ روزگار کے واسطے پانچ چھ ہزار سوار کی جمعیت کے ساتھ ولایت سے (۵۲) ہندوستان کو آتا تھا۔ جب یہ قریب شہر سمانے کے پہنچا تو سکھوں کا فرقہ اس کا سدراہ ہوا۔ اس نے سخت جنگ کے بعد ان کو شکست دی (۵۳) اور شہر سمانے میں بودباش اختیار کی۔ یعنی موضع بڑینچان جو شہر سمانے اور مراد پورہ کے درمیان داؤد خاں بڑیچ نے آباد کیا تھا، وہاں اپنے قبائل چھوڑ ملازمت حاصل کرنے کے خیال میں منزلِ مقصود کی طرف روانہ ہوا۔ اس وقت بادل خاں بھی مصطفیٰ خان بڑیچ کے ہمراہ ہو لیے۔ یہ اپنی جمعیت سمیت جا کر نواب علی وردی خاں مہابت جنگ (۵۴) صوبہ بنگالہ کی سرکار میں ملازم ہو گیا۔ ایک عرصے کے بعد جب مہابت جنگ اور مصطفیٰ خاں کی ناچاتی (۵۵) ہوئی تو مصطفیٰ خاں ملازمت ترک کر کے مرشد آباد سے روانہ ہوا (۵۶)۔ راستے میں اس نے قلعہ منگیر (مونگیر) کا محاصرہ کیا (۵۷) ہر چند قلعہ دار منگیر بھی خوب لڑا پر آخر کار مارا گیا۔ اور قلعہ منگیر اس نے فتح کر لیا۔ (۵۸) لیکن مصطفیٰ خاں کا بھائی عبدالرسول خاں (۵۹) اور بادل خاں یہ دونوں اس لڑائی میں کام آئے۔ بادل خاں کے ایک فرزند الف خاں تھے۔ (۶۰)

الف خاں کی حقیقت :

الف خاں کچھ عرصے تک تو نواب منصور علی خاں (۶۱) صوبہ اودھ کی سرکار میں ملازم رہے، پھر وہاں سے نوکری چھوڑ کر دہلی چلے آئے۔ اور یہاں ایک عرصے تک

قیام کیا۔ (۶۲) نواحِ دہلی میں مغل پورہ ۰ جو ایک بستی ہے ۰ اس میں مرزا فاضل بیگ ایک مغل رہتے تھے۔ ان کی بیٹی سے شادی کی۔ ان کی اس بی بی کے بطن سے میرے دادا فیض طلب خاں صاحب پیدا ہوئے۔ ان کی ایک بی بی وطنِ مالوہ یعنی شہر سمانے میں بھی تھیں۔ ان کے بطن سے ایک بیٹا تھا ۰ جس کا نام غلام رسول خاں تھا۔ کچھ مدت کے بعد ۱۲۰۲ھ (۶۳) میں الف خاں صاحب نے سفرِ آخرت اختیار کیا۔ اور دو فرزند انھوں نے چھوڑے۔ بڑے غلام رسول خاں اور چھوٹے فیض طلب خاں۔

غلام رسول خاں اور ان کی اولاد کا حال :

غلام رسول خاں اور ان کی اولاد کا حال یہ ہے کہ ان کا بیٹا عبدالرسول خاں اور ان کا بیٹا محمد ابراہیم علی خاں۔ محمد ابراہیم علی خاں کو رئیس جھجر نے عبدالقصد خاں فوج ریاست کے جرنیل سمیت سواروں کی ایک جمعیت کے ساتھ ۱۸۵۷ء میں بادشاہ کی مدد کے لیے دہلی بھیجا تھا۔ چنانچہ اسی جرم میں محمد ابراہیم علی خاں کو انھیں دنوں میں مقام جھجر پھانسی دی گئی۔ ان کے چار بیٹے ہیں: محمد اشرف خاں ۰ محمد اسماعیل خاں ۰ محمد خاں ۰ عبدالستار خاں۔ ان کو سرکارِ انگریزی کی طرف سے وظیفے کے طور پر کچھ ملتا ہے۔ محمد اشرف خاں کے ایک بیٹا عشرت علی خاں ہے۔ محمد اسماعیل خاں کے دو فرزند ہیں: احمد علی خاں اور ولایت علی خاں۔ محمد خاں کے ایک بیٹا معین الدین خاں ہے۔ عبدالستار خاں کے کچھ اولاد نہیں ہے۔

اب کچھ حالِ ریاستِ پاٹودی کا لکھا جاتا ہے :

پاٹودی ایک قصبہ دہلی سے چوبیس کوس اور گورڈ گاؤں سے بارہ کوس کے فاصلے پر جنوب کی طرف واقع ہے۔ اور اوسط درجے کے رئیس بااختیار کی ریاست گاہ ہے۔ یہ رئیس سرکارِ انگریزی کے سایہٴ عاطفت میں سرداری کرتا ہے اور اس کی ریاست کمشنری دہلی سے متعلق ہے۔ اور جناب صاحب کمشنر بہادر قسمت دہلی اس

کے نگران ہیں (۶۳)۔ اس وقت اس ریاست کا رئیس (۶۵) اپنی نو عمری کے سبب بے اختیار ہے۔ اور لاہور چیف کلج میں تعلیم پاتا ہے۔ ریاست کے اہتمام پر ایک متنظم سرکار انگریزی کی طرف سے مقرر ہے۔ یہاں کے اول رئیس جو خاندان شیخان میں سے ہوئے، وہ نواب فیض طلب خاں صاحب مرحوم رئیسِ حال کے مورثِ اعلیٰ تھے۔

فیض طلب خاں اور نجابت علی خاں کا حال :

کہتے ہیں کہ نواب فیض طلب خاں صاحب بڑے شجاع اور قوی ہیکل اور شکیل جوان تھے۔ ان کی شادی نواب نجابت علی خاں (۶۶) رئیسِ اول جھجر کی بہن سے ہوئی تھی (۶۷) اور فیض طلب خاں ہمیشہ نواب نجابت علی خاں ہی کے ساتھ رہے۔ نجابت علی خاں ابتداء میں شاہ عالم بادشاہ کے حضور میں ایک جاگیردار تھے۔ جب مادھوراؤ سندھیا (۶۸) کا تسلط دہلی پر ہوا، تو اس نے بھی ان کی قدر اور منزلت بحال رکھی۔ اور انھوں نے بھی اس کی اطاعت اور خیر خواہی کا بخوبی حق ادا کیا۔ جب ملک جے پور میں راجہ دہراج پرثاب سنگھ کچھوا (۶۹) پر مادھوراؤ سندھیا نے چڑھائی کی (۷۰) اور قصبہ لال سوت (۷۱) اور خوشمال گڑھ پر لڑائی ہوئی (۷۲) تو نجابت علی خاں کے ہمراہیوں نے بھی میدانِ جنگ میں نہایت درجے کی داد شجاعت کی دی۔ چنانچہ غازی خاں، نجابت علی خاں کا چچا اس معرکے میں مارا گیا اور دادا فیض طلب خاں صاحب سے بھی اس جنگ میں بڑے بڑے کار نمایاں ہوئے۔ اسی کارگزاری اور خیر خواہی کے صلے میں مادھوجی سندھیا نے نجابت علی خاں کو بادشاہ کے حضور سے "اسد الدولہ، ممتاز الملک، نواب نجابت علی خاں بہادر ہزبر جنگ" کا خطاب دلوایا (۷۳)۔

جاگیر کی سند ملنے کا حال :

جب ۱۲۱۸ھ اور ۱۸۰۳ء میں سرکار انگریزی کی عملداری دہلی میں ہو گئی تو

نواب نجابت علی خاں نے جرنیل لارڈ لیک صاحب بہادر کی اطاعت قبول کر کے اپنی جاگیر سابقہ کی ایک سند حاصل کی (۷۳) اس کے بعد جب ۱۲۱۹ھ مطابق ۱۸۰۳ء میں انگریزی فوج جرنیل منسن صاحب (۷۵) بہادر کے ماتحت جسونت راؤ بلکر کے ذریعے کے لیے روانہ ہوئی تو نواب نجابت علی خاں نے بھی پانسو سوار اپنے بہنوئی فیض طلب خاں صاحب کی سرداری میں جرنیل صاحب کے ساتھ کر دیے اور سکندرہ (مکندرہ) کی گھاٹی کے مقام پر فوج بلکر سے مقابلہ ہوا۔ اور بڑے گھمسان کا رن پڑا (۷۶) اس جنگ میں اگرچہ فوج انگریزی نے زک پائی اور ایک افسر بورکین (۷۷) صاحب مارا بھی گیا (۷۸) لیکن دادا فیض طلب خاں صاحب سے عجیب جواں مردی و ثابت قدمی و خیر خواہی ظاہر ہوئی۔ ان کا سارا بدن زخموں سے گل رنگ ہو گیا (۷۹)۔ بلکہ اسی حالت میں یہ فوج بلکر میں پکڑے بھی گئے اور آخر کو محمد اعظم سردار بلکر کی سفارش سے انھوں نے وہاں سے رہائی پائی۔ (۸۰) چنانچہ اسی کارگزاری و حسن خدمات کے صلے میں لارڈ لیک صاحب بہادر نے دادا فیض طلب خاں صاحب کو پاٹودی کا پرگنہ جاگیر کے طور پر عنایت فرمایا۔ اور اس کی سند مرقومہ ۲۴ اکتوبر ۱۸۰۳ء مطابق ۱۸ رجب ۱۲۱۹ھ ان کو عطا ہوئی۔ اور نواب نجابت علی خاں صاحب کو محالات جھجر و کانوٹ (۸۱) وغیرہ کی جو لارڈ لیک صاحب بہادر نے دوسری سند ۱۰ مارچ ۱۸۰۶ء میں سنداً بعد سنداً مرحمت فرمائی (۸۲) "تاریخ جھجر" (۸۳) والا لکھتا ہے کہ یہ فیض خاں صاحب کی جان نثاری کا سبب تھا۔

فیض طلب خاں اور نجابت علی خاں کا اتفاق :

نواب نجابت علی خاں صاحب مرحوم اور دادا فیض طلب خاں صاحب آپس کے حسن سلوک اور باہمی قرابتِ قریبہ و اتفاق ہونے کے سبب سے سرکار انگریزی سے عطیہ ملک جداگانہ حاصل کرنے کے بعد بھی دونوں صاحب ایک ہی جگہ رہے۔ اور اس نظر سے کہ نجابت علی خاں صاحب ایک سیدھے سادے سپاہی

زادے تھے۔ انھیں ریاست کرنے کے کام میں زیادہ مداخلت نہ تھی۔ بس دونوں ریاستوں کا بندوبست و عزل و نصب فیض طلب خاں صاحب کے اختیار میں رہا۔

فیض طلب خاں صاحب کا دوسری شادی کرنا
اور نواب محمد اکبر علی خاں صاحب کا پیدا ہونا:

چند روز کے بعد ۱۲۲۳ھ (۸۴) میں فیض طلب خاں صاحب کی زوجہ یعنی ہمشیرہ نواب نجابت علی خاں اس عالم فانی سے انتقال کر گئیں تو انھوں نے ۱۲۲۴ھ (۸۵) میں الہ آباد کے ایک عالی خاندان سیدات نیشاپوری میں حکیم میر عبداللہ کی دختر یعنی لاڈو بیگم صاحبہ سے شادی کی۔ چنانچہ ان کے بطن سے ۲۵ شعبان ۱۲۲۹ھ (۸۶) کو میرے آبا جان نواب محمد اکبر علی خاں صاحب پیدا ہوئے۔ سنا ہے کہ نواب فیض طلب خاں صاحب نے بڑی خوشی کی تھی اور ان کی چھٹی میں کئی لاکھ روپیہ صرف کیا تھا۔

نجابت علی خاں کا انتقال کرنا
اور فیض طلب خاں کا علیحدہ ہونا:

جب نجابت علی خاں صاحب نے ۱۲۲۹ھ (۸۷) میں وفات پائی اور نواب فیض محمد خاں صاحب (۸۸) ریاست بھجور کے مسند نشیں ہوئے تو ان کے دادا فیض طلب خاں صاحب کے درمیان تنازع پیدا ہوا۔ اور آخر کار یہ ان سے آزرده ہو کر اپنی ریاست گاہ یعنی پاٹودی چلے آئے۔ (۸۹) اور پھر تادم زیست یہیں رہے۔

نواب فیض طلب خاں صاحب کے
عادات اور وفات کا حال:

نواب فیض طلب خاں صاحب فیاضی میں اسم باسئی تھے۔ سخاوت و مروت

• دوست پروری ، نیک بختی ، خوش اوقاتی کی صفتوں کے ساتھ موصوف تھے ۔ ان کی سخاوت کا یہ حال سنا ہے ۔ روزینہ معمولی خیرات کے علاوہ سو یا سو سو روپیہ شب کو ہمیشہ ایک رد مال میں باندھ کر اپنے پاس رکھ لیا کرتے اور علی الصبح محتاجوں کو تقسیم کر دیتے تھے ۔ اس کے سوا جاڑے کے موسم میں مسکینوں کو لحاف تقسیم کرتے تھے ۔ اکڑ غریبوں کی بن بیاہی بیٹیوں کی شادی کے سامان کے لیے روپیہ دیتے تھے ۔ قدردان اور دوست پرور ایسے تھے کہ اپنے وفادار متعلقین کے ساتھ علاوہ تنخواہ ماہواری کے انعامات کا طریقہ بھی جاری رکھتے۔ خاص کر حکیم ثناء اللہ خاں مرحوم (۹۰) اور دریا خاں اور حکیم فتح اللہ خاں (۹۱) کرنیل شیخ منگلو جیسے عزت دار لوگوں کے ساتھ بڑی خاطر داری سے پیش آتے تھے اور ان سے ایسا برتاوا برتتے تھے جیسا کوئی اپنے قرابتیوں کے ساتھ برتا ہے ۔ چنانچہ ان کی شادی غمی میں بذاتِ خود جاتے تھے اور ہر ایک کے ساتھ ان کی حیثیت کے موافق وجہ نقد سے سلوک کرتے تھے (۹۲) ۔ نیک بخت ایسے تھے کہ تمام عمر بڑے کام کے پاس نہیں بھٹکے ۔ روزہ نماز کے ایسے پابند کہ کبھی قضا نہ کرتے ۔ گورنمنٹ عالیہ سے عطیہ ملک حاصل کرنے کے بعد چھبیس (۲۶) برس ریاست کی ۔ آخر کار بخار کے عارضے سے ۱۲۴۵ھ (۹۳) میں عُقبیٰ کا سفر اختیار کیا اور روشن چراغ (۹۴) دہلی میں دفن ہوئے ۔ جب دادا صاحب کا انتقال ہوا ہے تو اس وقت میرے آبا جان نواب محمد اکبر علی خاں صاحب مرحوم کی عمر پندرہ سولہ برس کی تھی جو مسند نشین ریاست ہوئے۔

نواب محمد اکبر علی خاں صاحب کی خصلت کا بیان :

میرے والد ماجد نواب محمد اکبر علی خاں صاحب بھی سخاوت کی صفت میں گویا اپنے زمانے کے حاتم ثانی تھے۔ (۹۵) ہر بہانے دیتے تھے اور اپنی بساط سے بڑھ کر دیتے تھے ۔ جب دینے کو کچھ پاس نہ ہوتا تھا تو بڑے اداس ہوتے ۔ ان کی اداسی ان کی تنگ دستی کا نشان تھی۔ ان کو صرع کا مرض تھا ۔ کبھی ہفتہ اور کبھی ماہوار اس کا

دورہ ہوتا تھا۔ گو وہ اپنے ارادوں، عادتوں، طریقوں میں بڑے مستقل مزاج تھے لیکن پھر بھی اس مرض نے ان کے مزاج میں ایک عجیب رنگ پیدا کر دیا تھا۔ اور ایک نئی قسم کی خصلت پڑ گئی تھی۔ یعنی جب سب کچھ دے دلا کر ان کے پاس کچھ نہ رہتا تھا تو ان کی طبیعت میں اداسی پیدا ہو کر ایک جوش اٹھتا اور وہ غصہ بعض مصاحبین وغیرہ پر اُترتا ان پر ایسی خفگی ہوتی کہ ان کی برطرفی تک کی نوبت پہنچتی۔ اور معزولی کے بعد حکم ہوتا کہ ابھی صدر ریاست سے خارج ہو جاویں۔ اور بعد خارج کرنے کے اکثر ان کے مکانات کھدوا کر پھکوا دیتے۔ مگر اپنی لازمی صفت سخاوت کے اس باب میں بھی رعایت ملحوظ رکھتے۔ یعنی ان کو علاوہ تنخواہ کے زادِ راہ کے طور پر اگر ممکن ہوتا تھا تو کچھ مدد خرچ دیتے تھے۔ پھر جہاں وہ جوش اتر چکتا، فوراً اس نکالے ہوئے کی پھر بلانے کی اُمنگ جی میں اٹھتی۔ اسی وقت چہر اسی بھیجا جاتا۔ اگر کوئی معزز آدمی ہے تو سوار چلا جاتا۔ اس سے بھی مُقرب ہے تو اس کے لینے کو ایک دو مصاحب روانہ ہوتے۔ سانڈنی سوار دوڑتے۔ غرض جس طرح ہو سکتا تھا بلاتے تھے۔ اور پھر اس سے اپنا قصور معاف کراتے۔ اس کو زرنقد پوشاک انعام میں دیتے اور عمدہ کھانے اپنے خاص باورچی خانے سے بھجواتے تھے اور ہر طرح سے خوش کرتے تھے۔ اسی وجہ سے اکثر لوگ یہ آرزو کیا کرتے تھے کہ ہم جلدی جلدی معزول ہوا کریں۔ تاکہ پھر معمولی مدارات کے ساتھ بلائے جائیں۔ اور خلعت و انعام پاویں۔ اسی وجہ سے بعض لوگ ان کو مراق کا مرض بھی بتاتے تھے مجھے یاد ہے کہ ان کا کوئی مُقرب ملازم ایسا نہ تھا جو دو چار مرتبہ نکالا نہ گیا ہو۔ سوائے حکیم فتح اللہ خاں صاحب مرحوم کے، کہ ان کا وہ بڑا لحاظ اور توقیر کرتے تھے۔ چنانچہ سنا ہے کہ دادا فیض طلب خاں صاحب نے میرے آبا جان کو یہ وصیت کی تھی کہ حکیم فتح اللہ خاں کو تم میرے بعد میری جگہ سمجھنا۔ اور ایسے رفیق کو ہرگز جدا نہ کرنا۔ سو حقیقت میں ان مرحوم نے ایسا ہی کیا۔ بلکہ انھوں نے حکیم صاحب مرحوم کے اکثر رشتے داروں اور عزیزوں کو رکھا اور ان کے بعد ان کے ایک نواسے کو ان کی جگہ طبابت کے عہدے پر مقرر کیا۔ اور بڑی عزت کے ساتھ رکھا۔ مگر

زمانے انقلاب ایسا ہوا کہ ریاست کے کاروبار میں اب وہ لوگ ذخیل ہوئے جنہوں نے حکیم صاحب مرحوم کے خاندان میں سے ایک متنفذ کو بھی کاروبار ریاست پر بحال نہ رکھا۔ یا بڑے بڑے کاموں پر وہ لوگ متعین تھے!

میرے آبا جان رحم دل ایسے تھے کہ کسی کے دکھ کو ہرگز نہیں دیکھ سکتے تھے۔ جہاں تک ہو سکتا تھا، اس کی تکلیف دفع کرنے میں کوشش کرتے تھے۔ ان کی تمام رعایا اور ملازم اور اولاد تادم زیست ان سے سب خوش رہے۔ پندرہ سولہ برس کی عمر میں مسند نشین ریاست ہوئے۔ یوں چونتیس، پینتیس برس ریاست کی۔ پچاس برس کی عمر میں دنیا سے سدھارے۔ خدا رکھے بیٹے، بیٹیاں، پوتی، پوتیاں، نواسے، نواسیاں سو آدمیوں کا کنبہ بھرا ہوا چھوڑا۔ ایسا خوش نصیب تو لاکھوں آدمیوں میں سے بھی شاید کوئی ہو گا۔

بیٹوں کا حال:

میرے آبا جان کے پانچ بیٹے تھے۔ سب سے بڑے نواب محمد تقی علی خاں صاحب یہ آبا جان کے انتقال کے بعد مسند نشین ریاست ہوئے تھے۔ ان کا تذکرہ آگے آوے گا۔ ان سے چھوٹے محمد اصغر علی خاں ان سے چھوٹے محمد جعفر علی خاں۔ یہ تینوں آبا جان کی وفات کے بعد فوت ہو گئے۔ محمد صادق علی خاں اور محمد عنایت علی خاں، یہ دونوں اللہ رکھے زندہ ہیں۔ خدا ان کو زندہ رکھے۔ اور ان کی اولاد کے کھمبے بسائے ڈیڑھ ڈیڑھ سو روپیہ ماہوار ان کو وثیقے کے طور پر ریاست سے ملتا ہے۔

بیٹیوں کا حال:

بارہ بیٹیاں سفری بیگم، کبریٰ بیگم، کلثوم بیگم، سکینہ بیگم، زہیر بیگم، یہ سب یعنی شہر بانو بیگم، سلطان زمانی بیگم، امی بیگم، سکندر بیگم، ملکہ بیگم، انور بیگم، باقری بیگم۔ ان سب کا وثیقہ ریاست سے ساٹھ ساٹھ روپیہ ماہوار مقرر ہے۔ ان میں تین

بیٹیاں یعنی کبری بیگم ، کلثوم بیگم اور ملکہ بیگم فوت ہو گئیں۔ اور نو اس وقت زندہ موجود ہیں۔

بیویوں کا حال :

اور بارہ بیویاں چھوڑی تھیں۔ پہلی شادی بیگم صاحبہ - یہ بیاہتا بیوی تھیں۔ ان کے بطن سے صرف ایک لڑکی پیدا ہوئی تھی ، وہ خورد سالی ہی میں فوت ہو گئی تھی۔ ان کو دو سو روپیہ ماہوار ریاست سے ملتا تھا۔ دوسری سرفراز محل - یہ بھی منکوحہ تھیں۔ میرے بڑے بھائی جان نواب محمد تقی علی خاں صاحب مرحوم ، جو آبا جان کی وفات کے بعد مسند نشین ریاست ہوئے تھے ، اور ایک بیٹی صغریٰ بیگم ، یہ دونوں ان کے بطن سے تھے۔ اور اس وجہ سے یہ رئیس کا ماں تھیں۔ سو روپیہ ماہوار ریاست سے ان کو وثیقہ ملتا تھا۔ تیسری والدہ محمد اصغر علی خاں - چوتھی والدہ جعفر علی خاں - پانچویں والدہ محمد صادق علی خاں - چھٹی والدہ کبریٰ بیگم - ساتویں والدہ کلثوم بیگم - آٹھویں والدہ سکینہ بیگم - نویں والدہ عاجزہ یعنی شہر بانو بیگم - یہ بھی منکوحہ ہیں اور نواب صاحب یعنی والد مرحوم کے صحن حیات تک انکو ایک سو ستر روپیہ ماہوار ملتا رہا مگر ان کی ترش مزاجی نہایت درجے کی تھی۔ اور نواب صاحب ان کی ترش مزاجی سے اکثر ناراض رہتے تھے۔ شاید اسی وجہ سے اپنے وصیت نامے میں ان کا وثیقہ اوروں کے برابر پچاس روپیہ ماہوار لکھ گئے۔ چنانچہ بعد وفات نواب صاحب منجملہ ایک سو ستر روپیہ کے پچاس روپیہ ماہوار ان کو ملتا ہے۔ دسویں والدہ امی بیگم ، گیارہویں والدہ انور بیگم - بارہویں والدہ باقری بیگم۔ بعد انتقال نواب صاحب شادی بیگم صاحبہ اور والدہ محمد تقی علی خاں صاحب اور والدہ اصغر علی خاں اور والدہ کبریٰ بیگم ، یہ چار فوت ہو گئیں۔ اور آٹھ اس وقت تک زندہ موجود ہیں۔ پچاس پچاس روپیہ ماہوار ان کو وثیقہ ملتا ہے۔

بیٹوں کی اولاد کا حال :

نواب محمد تقی علی خان صاحب کے ایک بیٹا نواب محمد مختار حسین خاں تھا، سو وہ اپنے باپ کی وفات کے بعد مسند نشین ریاست ہوا۔ اس کا تذکرہ آگے آوے گا۔ محمد اصغر علی خان صاحب کے ایک دختر سعادت النساء تھی۔ پہلے باپ کا انتقال ہوا، ان کے بعد وہ بھی فوت ہو گئی۔ محمد جعفر علی خان صاحب ۱۸۷۹ء میں ان کا انتقال ہوا۔ ان کے دو فرزند ہیں۔ ایک کا نام مظفر علی خاں اور دوسرے کا نام وصیت علی خاں اور ایک دختر ہے۔ محمد صادق علی خان صاحب کے ایک فرزند محمد حبیب الرحمن خاں اور ایک دختر ہے۔ محمد عنایت حسن خاں صاحب کے دو فرزند ہیں۔ ایک کا نام محمد حسن خاں اور دوسرے کا نام محمد حسین خاں اور ایک دختر ہے۔

بیٹیوں کی اولاد کا حال:

صغریٰ بیگم کے ایک فرزند عبدالحمید خاں ہے۔ کبریٰ بیگم کے چار فرزند ممتاز علی خاں، مبارک علی خاں، حشمت علی خاں، ناصر علی خاں اور دو بیٹیاں ہیں۔ کلثوم بیگم کے ایک دختر حسن زمانی بیگم ہے۔ سکینہ بیگم کے ایک فرزند معین الدین خاں اور پانچ بیٹیاں ہیں۔ زہرا بیگم کے ایک فرزند محمد اسحاق خاں ہے۔ امامی بیگم کے ایک فرزند عباس علی خاں اور چار بیٹیاں ہیں۔ سکندر بیگم کے ایک فرزند ارشاد علی خاں اور دو بیٹیاں ہیں۔ ملکہ بیگم کے ایک دختر افضل بیگم ہے۔ باقری بیگم کے چار بیٹیاں ہیں۔ میرے آبا جان نواب محمد اکبر علی خاں صاحب کی یہ اولاد ہے۔

نواب محمد تقی علی خاں کا مسند نشین ہونا
اور ان کا فوت ہونا :

بس جب والد کا انتقال ہوا تو ان کی جگہ میرے بڑے بھائی جان نواب محمد

تقی علی خاں صاحب مسند نشین ریاست ہوئے۔ مگر ان کی عمر نے زیادہ وفا نہ کی۔ کہ مسند نشین ہونے کے صرف تین مہینے وہ بھی چند در چند امراض کی حالت میں زندہ رہے۔ چھٹی تاریخ بقر عید کی تھی کہ وہ بھی دنیا سے رحلت کر گئے۔ اور اپنے باپ ہی کے پہلو میں دفن ہوئے۔ ان کا داغ بھی ہمارے کلیجوں پر نقش ہو گیا۔ اللہ تعالیٰ ان کو جنت نصیب کرے۔ چوبیس برس کی عمر تھی۔ اچھی طرح جوانی کا سکھ بھی تو نہ دیکھا۔ اگرچہ میرے والد بزرگوار کے مرنے کا لوگوں کو بڑا غم ہوا تھا، کیوں کہ سخاوت میں وہ اپنے زمانے کے حاتم تھے، مگر اس مرنے والے نے بھی اپنی نوابی کے عہد میں ایک ایک کی ایسی دل جوئی اور شفقت عام کی تھی کہ والد مرحوم کا داغ لوگوں کے دلوں سے مٹا دیا تھا۔ اور تین مہینے میں ریاست میں ایسی بہار آ گئی تھی کہ لوگ عیش کرتے تھے اور یہی مرزا ایوب بیگ، جو اب میرے ہاں مختار ہیں، میرے بھائی جان نواب محمد تقی علی خاں صاحب مرحوم کے عہد میں ریاست کے مدارالسام تھے۔ ان کے حسن انتظام سے ریاست کے کل کارخانوں میں رونق تازہ آ گئی تھی۔ مگر افسوس کہ وہ بہار زیادہ نہ رہی۔ اور تھوڑی ہی مدت میں آخر ہو گئی۔ وہ بھی ایک زمانہ تھا جو خواب و خیال ہو گیا۔ ہم اچھی طرح آبا جان کا غم نہ بھولتے تھے کہ بھائی جان کا صدرہ جانکا اٹھانا پڑا۔ بیت:

بھرے تھے نہ پہلے ہی زخمِ جگر
دیا آسمان نے یہ داغِ دگر

مختار حسین خاں کا مسند نشین ہونا:

بھائی کے انتقال کے بعد ان کا فرزند نواب محمد مختار حسین خاں، جس کی عمر آٹھ برس کی تھی مسند نشین ریاست ہوا۔ (۹۶) اور میرے منجھلے بھائی محمد اصغر علی خاں صاحب مرحوم منتظم ریاست ہوئے۔ (۹۷) یہ کچھ خوش انتظام نہ تھے۔ ان کی غفلت سے ریاست کے کاروبار میں ابتری پڑی اور آپس میں نزاع پیدا ہوئے۔ تمام

بیگمات ان سے آرزو ہو کر دہلی چلی آئیں۔ اور یہاں آ کر ناشی ہوئیں۔ غرض چار پانچ برس وہ ریاست کے منتظم رہے۔ بس یہی تھا فضیحتی ہوتی رہی۔ آخر یہ ہوا کہ ان کی بے پروائی اور بدنظمی سے فوج کی تنخواہ کئی مہینے کی چڑھ گئی۔ اور تنگ ہو کر فوج کے ایک جتھے نے ان کے ایک کارندے کو ایک دن پکڑ لیا اور بے آبرو کیا۔

اصغر علی خاں کا موقوف ہونا اور صفدر حسین خاں کا منتظم ہونا

آخر کار جناب کنیل (۹۸) صاحب بہادر کاشنر دہلی نے ۱۸۶۶ء میں اصغر علی خاں صاحب کو منتظمی سے موقوف کر کے ڈپٹی صفدر حسین خاں (۹۹) صاحب کو ان کی جگہ منتظم ریاست مقرر کر کر بھیج دیا۔ ڈپٹی صفدر حسین خاں صاحب نے ریاست کا انتظام نہایت عمدہ کیا۔ ریاست جو مقروض ہو گئی تھی وہ قرضہ بھی سب ادا کر دیا بلکہ سو لاکھ روپیہ بنک میں جمع کر دیا۔ ڈپٹی صاحب پانچ سال منتظم ریاست رہے۔ آخر ۱۸۷۱ء میں ان کی تبدیلی ہو گئی۔

مولوی حسام الدین کا منتظم ہونا اور رئیس کا آوارہ ہونا:

ان کی جگہ ایک تحصیل دار صاحب مولوی حسام الدین منتظم ریاست مقرر ہوئے۔ ان کے وقت میں نواب محمد مختار حسین خاں رئیس کے چال و چلن میں جو حدِ بلوغ کو نہ پہنچنے کے سبب بے اختیار محض تھا، بہت فتور آ گیا۔ پس مولوی صاحب ریاست کے انتظام کی طرف منتفہ رہے۔ وہاں رئیس اندر ہی اندر صحبتِ بد میں مبتلا ہو کر ناؤنوش و عیاشی کرنے لگا۔ مولوی صاحب شاید یہ سمجھے

محنتِ رادرون خانہ چہ کار

روپیہ نقد تو اس کے پاس تھا نہیں، کیوں کہ منتظم اپنی تحویل میں رکھتا تھا، رئیس نے قرض لینے پر کمر باندھی۔ دینے والوں نے جان لیا کہ ایک دن اختیار ملے ہی گا۔ دوسرے، ریاست کا رئیس ہے، دستخطی نوشت لو، اور بے لھٹکے روپیہ دو۔ جو

مانگا سو دیا اور جو دیا اُس سے چوگنا لکھوا لیا۔ چند ہی روز میں قریب تیس چالیس ہزار روپیہ قرضہ کر لیا۔ رفتہ رفتہ منتظم صاحب کو بھی خبر پہنچی۔ سنتے ہی ہوش اڑ گئے اور اپنی بدانتظامی کا خیال آیا۔ انھوں نے جھٹ صاحب کمشنر بہادر کو اطلاع دی۔ کری کرافٹ صاحب (۱۰۰) کا زمانہ تھا۔ صاحب بہادر نہایت درجہ کے آسانی پسند اور نیک خو حاکم تھے۔ سن کر بہت ہی افرودختہ ہوئے اور فوراً کار ریاست کو اپنے محکمہ سے علیحدہ کر کے صاحب ڈپٹی کمشنر بہادر گوڑ گانوں کے ماتحت کر دیا۔

آلیور صاحب کا اجنٹ ہونا اور حسن محل کا نکاح ہونا :

اب الیور صاحب (۱۰۱) ڈپٹی کمشنر بہادر گوڑ گانوں ریاست کے اجنٹ مقرر ہوئے۔ اور مولوی حسام الدین صاحب کی تبدیلی ہو کر ان کی جگہ خدا بخش تحصیل دار صاحب منتظم ریاست ہوئے۔ اس پر چند ہی روز گزرے تھے کہ ایک تازہ گل اور بھلا۔ وہ یہ کہ نواب محمد مختار حسین خاں صاحب نے ایک طوائف کے ساتھ عقد نکاح باندھ اس کو حسن محل خطاب بھی عنایت کر دیا (۱۰۲) یہ سن کر منتظم صاحب کی تو بہت سی بھولی۔ گھبرائے اور فوراً صاحب اجنٹ بہادر کو اطلاع دی۔ سنتے ہی صاحب بہادر پاٹودی تشریف لائے اور بہت جینے چلائے۔ مگر پھر کیا ہو سکتا تھا۔ وہاں تو نکاح بندہ چکا تھا اور پختگی ہو چکی تھی۔ خیر جو لوگ شریک نکاح ہوئے تھے کسی پر ملامت کی، کسی کو تعلق ریاست بے خارج کیا۔ پر جو ہونا تھا وہ ہو لیا۔ صاحب بہادر تنبیہ و تادیب کر کے چلے گئے۔

دادی اماں کا انتقال کرنا:

اس قصے کے تھوڑے دن بعد ۱۴ شوال ۱۲۹۳ھ (۱۰۳) کو ہماری جدہ جناب لاڈو بیگم صاحبہ کو قضاۃ الہی سے سفر آخرت درپیش آیا۔ گو ان کی عمر نوے سال کی تھی لیکن پھر بھی ان کا دم ہم سب کے لیے اور خاص کر رئیس نو عمر کے واسطے بہت

غنیمت تھا۔ محمد مختار حسین خاں رئیس کو انھوں نے پالا تھا اور ان کا ان کو کسی قدر دباؤ بھی تھا۔ بس دادی صاحبہ مکرمہ کے انتقال کے بعد تو وہ بالکل ہی بے باک ہو گئے۔

ممّو خاں کا اتالیق مقرر ہو کر موقوف ہونا:

جب صاحب ڈپٹی کمشنر بہادر نے ان کی بے اعتدالیاں حد سے زیادہ سنیں تو اپنے ایک رفیق ممّو خاں نامی کو نوجوان نواب صاحب کا اتالیق مقرر کر کے بھیج دیا (۱۰۴) چند ہی روز کے بعد رئیس کی اتالیق سے بگڑی۔ انھی دنوں میں جناب کرنل ڈیوس صاحب (۱۰۵) بہادر کمشنر دہلی مقرر ہو کر آئے۔ اور نواب محمد مختار حسین خاں بہادر بھی جناب صاحب کمشنر بہادر کی ملاقات کو گئے۔ صاحب بہادر نے ان سے حال دریافت فرمایا۔ انھوں نے اتالیق وغیرہ کی خوب شکایت کی۔ اس پر صاحب کمشنر بہادر نے اتالیق کو موقوف کر دیا۔ اور ریاست کا کام گورگانون سے علیحدہ کر کے پھر کمشنری سے متعلق کر لیا۔

پنڈت کشن لعل صاحب کا ملازم ہونا:

انھی دنوں میں پنڈت کشن لعل (۱۰۶) صاحب بھی کسی کی سفارشی چٹھی لے کر جناب صاحب کمشنر بہادر کی خدمت میں پہنچے۔ صاحب کمشنر بہادر نے ایک چٹھی یا مراسلہ نواب محمد مختار حسین خاں کے نام لکھا کہ پنڈت جی آپ کے نمک خوار قدمی ہیں۔ ان کو آپ پچاس روپیہ ماہوار تنخواہ دیا کریں اور یہ اتالیق کے طور پر آپ کے پاس رہیں گے۔ ان کی تقرری سے رئیس کچھ خوش تو نہ ہوا تھا بلکہ کشیدہ خاطر تھا، لیکن میری والدہ صاحبہ نے رئیس سے ان کی بہت سفارش کی اور کہا کہ یہ آپ کے بڑے قدمی ہیں اور ایسے ایسے ہیں۔ آپ کو ان پر بڑی نظر عنایت رکھنی چاہیے۔ غرض پنڈت جی نے ایسی مبارک گھڑی اور شبہ لگن سے ریاست میں قدم رکھا

تھا کہ آج تک موجود ہیں اور اب وہی منتظم ریاست ہیں۔ خیر پنڈت صاحب کو آئے ہوئے چند ہی روز گزرے تھے۔

نواب محمد مختار حسین خاں کو اختیارات ہونا اور ان کا فوت ہونا:

اور نواب محمد مختار حسین خاں صاحب کو ریاست کے اختیارات ملے ہوئے کوئی تین مہینے ہوئے تھے کہ رئیس موصوف بیمار ہو کر دہلی آئے۔ مرض روز بروز شدت پکڑتا گیا۔ دہلی آئے ہوئے آٹھ دس روز گزرے تھے کہ ۱۳ مارچ ۱۸۷۸ء کو شب کے وقت نواب محمد مختار حسین خاں نے دنیا سے کوچ کیا۔ کیا کہوں اس واقعہ جاں کاہ سے کس قدر قلق ہوا۔ ہائے میرے شفیق اور پیارے بھائی کا بیٹا تھا۔ اس کے باپ نے بھی چوبیس برس کی عمر عالم شباب ہی میں قضا کی تھی۔ اس کو بھی جوانی میں موت آئی۔ ع

ایں ماتم سخت است کہ گویند جواں مُرد
ان کو بھی روشن چراغ دہلی میں دفن کیا بخدا بہشت بریں نصیب کرے

نواب محمد مختار حسین خاں کی اولاد کا حال:

اس کے ایک دختر اور ایک فرزند نواب محمد ممتاز حسین خاں بہادر ہے جو اب سلامتی سے رئیس ہے اور اس کی عمر اس وقت اللہ رکھے ۱۳ سال کی ہے۔ خدا کے فضل سے لاہور چیف کلج (۱۰۷) میں تعلیم پاتا ہے (۱۰۸) خدا اس کو پروان چڑھائے اور عمر طبعی کو پہنچائے اور ریاست برتنی نصیب کرے اور سعادت مند ہو اور ہماری آنکھوں کو اس کے دیدار سے روشن رکھے۔ میرے بھتیجے کا فرزند میرا پوتا۔ موئی مسی کی نشانی ہے۔ خدا کی شان ہے۔ بوا ہمارے خاندان میں اب تو کوئی ایسا بزرگ سب کا سرپرست رہا ہی نہیں۔ بھائی اصغر علی خاں تھے ۱۸۷۰ء میں ان کا انتقال ہوا۔ بھائی جعفر علی خاں تھے ۱۸۷۹ء میں رحلت کر گئے۔ اسی سال میں ہماری والدہ شادی

بیگم صاحبہ یعنی ہمارے والد کی بیابتا بیوی تھیں وہ بھی فوت ہو گئیں۔ ہر ایک کا جدا جدا قلق ہے۔ اس غم کی تحریر سے دیکھو تو سینہ ہی شق ہے۔ بیت:

کس کا افسانہ کہیں، کس کو بھلا یاد کریں
غمِ مجنوں کریں یا ماتمِ فرہاد کریں

پنڈت کشن لعل صاحب کا منتظم ریاست ہونا:

نواب محمد مختار حسین خاں کے انتقال کے بعد پنڈت کشن لعل صاحب نے شاید اپنی قدامت کی اسناد وغیرہ صاحب کمشنر بہادر کو ملاحظہ کرائیں۔ اس پر صاحب بہادر نے پنڈت جی کو منتظم مقرر کر دیا۔ سو حقیقت میں پنڈت جی کی قدامت میں تو شک نہیں کیوں کہ ان کے والد اور یہ خود بھی میرے ابا جان کی نوابی کے عہد میں ریاست کی طرف سے وکالت کی خدمت پر مقرر تھے۔ اور یہ خیر خواہ اور نیک نام بھی رہے۔ اور اپنی ذات سے لائق فائق بھی بہت کچھ ہیں۔ مگر اب تو چند روز سے پنڈت صاحب نے ہم لوگوں سے ایسا برتاؤ شروع کیا ہے کہ قدمی قدامت اور انکلی خیر خواہی کے برعکس نظر آتا ہے۔

اوہو، میں کیا کہتی تھی اور کیا کہنے لگی۔ کہاں سے کہاں چلی گئی۔ مجھے اپنی کہانی کہنی تھی یا اوروں کے قصے جھونے لگی۔ مقصد سے دور جا پڑی۔ نہیں نہیں اگر غور سے دیکھا جائے تو مقصد کے قریب ہی قریب ہوں۔

باب سوم

بیٹی کھانی کا اتمام

میری ساس کا بیمار ہونا اور میرا لودھیانہ جانا :

والدہ کا بیمار ہونا اور میرا طلب کرنا اور ساس کا نہ سمجھنا :

Marfat.com

جی بہت پریشان ہوا۔ پر سوچا کہ کیا کروں۔ کیوں کر جاؤں۔ یہ مجھے کب جانے دیں گی۔ آخر وہ خط میں انور محل صاحبہ کے پاس لے گئی۔ انھوں نے پڑھ کر سنا اور اور پھر لا کر میری ساس کو سنایا۔ اور بہتیرا کچھ کہا سنا، ہرچند سمجھایا کہ ”دیکھو بہو کو جانے دو۔ اس کی ماں بیمار ہیں۔ اس کا جانا ضرور ہے۔“ ادھر میری دوا اور استانی جی نے طرح طرح سے کہا مگر ان کے کان پر جوں بھی نہ چلی۔ خیال بھی نہ کیا۔ گویا سنا ہی نہیں۔ میرا رنج کے مارے یہ حال ہوا کہ سوکھ کر کانٹا ہو گئی۔ غیر لوگ دیکھ دیکھ کر ترس کھاتے اور کہتے کہ ”ہے ہے کیسی ظلمن ساس ہے ایسی غریب بہو اور اس پر یہ ظلم۔“ لیکن اس خدا کی بندی نے آنکھ اٹھا کر بھی تو نہیں دیکھا کہ اس پر کیا بنی ہے؟ نہیں معلوم میری طرف سے انھیں کیا بغض تھا کہ انھوں نے میرے سامنے کبھی اپنی چتون کا بل نہیں کھولا۔ میری شادی ہوئے پر وہ بارہ تیرہ برس زندہ رہیں۔ مجھے یاد ہے کہ انھوں نے مجھ سے کبھی کشادہ پیشانی ہو کر بات نہیں کی۔ خیر اس عذاب میں چار مہینے اور گزرے۔

والدہ کا صحت پا کر لودھیانہ جانا
اور مجھے ہمراہ لے کر دہلی آنا:

جب والدہ صاحبہ کو صحت کئی حاصل ہوئی تو وہ خود لودھیانہ گئیں اور انھوں نے جا کر میری خوش دامن کی خوب خبر لی۔ اچھی طرح جھاڑا۔ اس پر بھی بڑی جنگ و جدال سے والدہ مجھے لے کر دہلی آئیں۔ یہاں آن کر میرے گلے کا گنڈا جو مولوی مخصوص اللہ صاحب (۱۰۹) کے ہاتھ کا تھا، وہ بڑھایا۔ اور بڑی خوشی کے چند روز کے بعد عشرت محل، میری سوتیلی ساس، لودھیانہ سے بیمار ہو کر دہلی آئیں اور یہاں عللج معالجہ بہتیرا کیا پر فائدہ نہ ہوا۔ دو مہینے کے بعد انھوں نے انتقال کیا۔ پھر تو سارا خاندان لودھیانہ سے دہلی آیا۔ میری خوش دامن صاحبہ بھی تشریف لائیں۔ کوئی دس بارہ روز رہ کر پھر لودھیانہ کی تیاری کی۔

میرا لودھیانہ جانا اور بال بچے کی امید کا ہونا:

اور میرے لے جانے کے واسطے بھی والدہ صاحبہ سے کہا۔ انہوں نے بہت سی شرطیں کر کے مجھے ان کے ساتھ بھیج دیا۔ لودھیانہ جا کر مجھے بال بچے کی امید ہوئی۔ دو مہینے کے بعد یکایک والدہ صاحبہ بھی لودھیانہ آئیں۔ میں ان کے آنے سے بہت خوش ہوئی۔ اور یہ سمجھی کہ شاید میرے پاس رہیں گی۔ تھوڑی دیر کے بعد معلوم ہوا کہ وہ تو اپنی تنخواہ بدستور سابق مقرر ہو جانے کے لیے درخواست کرنے لاہور جاتی ہیں۔ سن کر نہایت رنج ہوا۔ وہ دوسرے روز لاہور کی طرف روانہ ہو گئیں۔ کوئی دو تین مہینے گزرے ہوں گے۔

میرے شوہر اور ساس کے درمیان تکرار کا ہونا:

کہ ایک دفعہ میرے شوہر اور ان کی والدہ کا آپس میں تکرار اور جھگڑا ہوا اور وہ لڑ بھڑ کر اپنے چچا محمد یعقوب علی خاں صاحب مرحوم کے پاس چلے گئے۔ اور وہیں رہنے سننے لگے۔ میں اپنی ساس بی کے پاس رہی۔ مگر اب تو خوش دامن صاحبہ کا یہ حال ہوا کہ کمال ہی مہربانی سے پیش آنے لگیں اور طرح طرح کی خوشامد کرنے لگیں۔ چھوڑ دیں پر بھی تاکید ہوئی کہ دیکھو خبہ دار کوئی ایسی بات نہ کرنا جو ہو کو ناگوار گزرے۔ ایسا نہ ہو یہ بھی خفا ہو کر اپنے زوند کے پاس چلی جائے۔ بھلا میں اس کی بدولت اپنے بچے کو دیکھ تو لیتی ہوں۔ اگر ہو یہاں نہ ہوگی تو پھر وہ کاسب کو آئے گا۔ میں تو اس کی سعادت کو بھی ترس جاؤں گی۔ سچ ہے دنیا ہے اور مطلب یہ ہے۔ وہی میں کہتی ہوں۔ رہا ان نگاہ سے دیکھا جاتا تھا۔ اب وہی میں ہوں کہ مرنے والی ہوں۔ یہ سن کر ہوتی ہیں۔ دھر تو یہ کیفیت تھی۔ میرے شوہر نے جیسے جیسے میرے پاس سے مضمون کا لکھا کہ میں اپنی والدہ سے ناراض ہو کر اپنے چچا محمد یعقوب علی خاں صاحب کے پاس چلا آیا ہوں۔ اور میری بل خاں اپنی خوش دامن بی بی سے پاس ہیں۔ تو اس

خط کے مضمون کو معلوم کرتے ہی ادھر کو روانہ ہو جائیں اور یہاں آن کر ہمارا بندوبست کر جائیں۔ وہاں سے تو انھوں نے خط لکھ کر روانہ کیا اور یہاں سے میری ساس نے بھی اسی باب میں ایک خط لکھا۔ اس میں بھی یہی تحریر کیا تھا کہ تم جلدی ^{یہاں} آجاؤ۔ غرض چوتھے روز والدہ صاحبہ لاہور سے لودھیانہ آ گئیں۔ اول تو میرے شوہر کو بہت سمجھایا کہ اپنی والدہ سے سلوک کر لو۔ جب انھوں نے نہ مانا تو مجھے بھی میرے شوہر کے پاس بھیج دیا۔

ساس سے علیحدہ ہونا اور شوہر کا صحبت بد میں مبتلا ہونا :

اب ہم علیحدہ مکان میں رہنے بسنے لگے۔ مگر قسمت کی خوبی دیکھیے کہ ادھر تو میاں جو آزاد ہو گئے تو بُری صحبت میں جا کر بیٹھنے لگے اور روز بروز ان کی عادتیں بگڑنے لگیں۔ ان کے ڈھنگ دیکھ دیکھ کر جلتی۔ ادھر والدہ صاحبہ کو جو دیکھتی ہوں تو وہ بھی کچھ بے رخ نظر آتی ہیں۔ نہ وہ اگلی سی محبت نہ وہ دل جوئی۔ چونکہ مجھے والدہ صاحبہ کے ساتھ کمال درجہ کا انس تھا، اس لیے میں نے کچھ زیادہ خیال نہ کیا۔ بلکہ یہ جانا کہ میرے شوہر نے میرے ساتھ جو بے اعتنائی شروع کی ہے تو شاید اس وجہ سے یہ دل برداشتہ ہیں۔ کوئی بیس (۲۰) روز میرے ہاں رہی ہوں گی، پھر وہ تو لاہور چلی گئیں۔ کوئی دو تین مہینے کے بعد میرے ہاں بال بچے پیدا ہونے کا وقت آیا۔

خوش دامن کا مجھے اپنے گھر لے جانا اور دخترِ اول کا میرے

ہاں پیدا ہونا:

تو میری ساس کو بھی خبر ہوئی۔ وہ جھٹ ڈولی منگا، میرے مکان پر آئیں اور بہت منت سماجت کر کے مجھے شوہر سمیت اپنے مکان پر لے گئیں۔ میں تو ان سے کچھ روٹھی ہی نہیں تھی، البتہ ان کے بیٹے ان سے خفا تھے۔ خیر وہاں جا کر اُسی روز

جمادی الاول کی پانچویں تاریخ ۱۲۸۱ھ (۱۱۰) کو میرے ہاں لڑکی پیدا ہوئی۔ اسی وقت والدہ کو تار دیا گیا۔ کیوں کہ وہ لاہور میں تھیں۔ تیسرے روز لاہور سے وہ تشریف لائیں۔ ساتویں روز عقیقہ ہوا۔ اور صدیقہ بیگم نام رکھا۔ چھٹی کی رسم بھی اچھی طرح ادا ہوئی۔ میری ساس کا تو اس روز یہ حال تھا کہ مارے خوشی کے زہرہ بھٹا جاتا تھا۔

والدہ کا چھٹی نہ دینا اور میرا رنجیدہ ہونا:

مگر مجھ کو اس روز بڑا رنج تھا۔ اس لیے کہ میں اس گمان میں تھی کہ اماں جان ضرور چھٹی دیں گی۔ کیونکہ دستور کی بات ہے۔ نواسا نواسی پیدا ہونے سے بچے روز شمال سے ہماری مصالحوں کے کرتے، ٹوپیاں، بجنسی، ٹڑے، پنکڑ، پنکڑی، پٹی، پچی کی نہاٹی، پوتھی، تمام کنبے کے جوڑے، پٹری، مسکینوں کے بے تھ روپے سب سامان کر کے لاہور سے لائی ہوں گی۔ یا ہزار بارہ سو روپیہ نقد چھٹی کے ہاتھ دے دیں گی۔ پر انھوں نے ایک پھوٹی کوری بھی نہ دی۔ اگرچہ ان دنوں میں پہنچنے کے ہزار کا اثاثہ ان کے پاس تھا اور کچھ سنگ دست نہ تھیں۔ اس کے علاوہ ان کے روزانہ کا خرچ میرے دھیتے میں سے ہوتا تھا۔ کیوں کہ جب تک وہ پاٹودی نہیں گئیں، چھٹی اپنا ذرا دھیتہ ساٹھ روپیہ ماہوار برابر ان کو دیتی رہی۔ لیکن انھوں نے ایسے وقت میں اپنی آنکھوں پر ٹھیکری رکھ دی۔ اور سر سمہاٹنے کا کچھ خیال نہ کیا۔ پس مجھ کو وہ خاندان سے بڑی شہ مندی ہوئی۔ کیوں کہ تمام عمر کا یہ طعنہ اُن کا مجھ پر رہا۔ مگر یہ کہ میں نے والدہ صاحبہ سے کسی طرح کی شکایت نہیں کی۔ خاموش ہو رہی۔ وہی چھٹی روز کے بعد وہ لاہور چلی گئیں۔ تھوڑے دنوں کے بعد میری خوش خبری پڑی۔ کھانسی بخار ختم ہو گیا۔ طبیب نے مسہل دی، کچھ فائدہ نہ ہوا۔ بلڑتی ہی چلی گئی۔ امید کے یہ نہ تو اُن کا بہت ہی بُرا حال ہوا۔ میں سے بچہ نہ رہا۔ تو خط لکھا، وہ پانچویں روز لاہور سے لودھیانہ آئیں۔

خوش دامن صاحبہ کا انتقال کرنا :

جب ان کی حالت بہت ردی ہوئی تو دم واپس سے دو گھنٹے پہلے میری ساس نے مجھے اپنے پاس بلایا اور سامنے بٹھا کر مجھے سے کہا کہ میں نے تیرے ساتھ بہت سختیاں کی ہیں۔ اب اللہ میرا قصور معاف کر دے۔ یہ کہہ کر لگیں ہاتھ جوڑنے اور منت کرنے۔ اس وقت تو میرا بھی دل بھر آیا۔ اور آنکھوں سے آنسو ٹپک پڑے۔ کیونکہ مجھے خدا کا خوف آگیا۔ اس وقت میں نے ان سے کہا کہ حضرت میں نے معاف کیا۔ ۳۱ شوال ۱۲۸۱ھ (۱۱۱) تھی کہ شب کو اس جہاں سے انھوں نے رحلت کی۔ اللہ تعالیٰ ان پر اپنی رحمت نازل فرمائے۔ وہ بہت اچھی آدمی تھیں اور جو کچھ سختیاں انھوں نے میرے ساتھ کیں یہ میری قسمت کی خوبی تھی۔ بیت :

بُرا ہے یا بھلا ہے جو ہے دنیا میں غنیمت ہے

کہ پیدا ہائے پھر انسان مر کر ہو نہیں سکتا

اب تقدیر کی اور خوبی سنو۔ کہ جب میری ساس کا انتقال ہوا، تو انور محل صاحبہ یعنی میری سوتیلی ساس نے صندوقوں اور کوٹھریوں کی کبجیاں میرے خاوند کے حوالے کر دیں۔

خاوند کی آوارگی اور مال کا لٹانا:

اب میاں کا خال سنو۔ کہ وہ صحبت بد میں مبتلا ہو کر عجیب ہواؤں میں بھرے ہوئے تو تھے ہی، ماں کی مال و متاع پر جو دست رس ہوا تو پھر کیا ٹھکانہ تھا۔ گھر میں آتے ہیں تو چتون ہی بدلی ہوئی ہے۔ تیور ہی کچھ اور ہیں۔ یہ کوٹھری کھولی، جو جی چاہا نکال لے گئے۔ نہ کسی سے صلح نہ مشورہ۔ نہ پوچھنا نہ کھپنا۔ چار پانچ مکینوں، گھر کے نمک حرام چیلوں اور باہر کے بد معاشوں نے ایک سنگت بنا ان کو درغلا لیا۔ اور خوشامد کی باتیں بنا کر دیمبازیوں پر چڑھا لیا۔ اب یہ صورت ہو گئی کہ آج پانسو

روپیہ کی مرغی خرید لی اور کل دو سو روپیہ کا تیترا لے لیا۔ اسی طرح مرغی بازی اور تیترا بازی کے نقشے جم گئے۔ اور لگی دولت اڑنے لگی۔ گویا مال مفت دل بے رحم تھا۔ روپیہ زیور کنکر پتھر کر دیا۔ تیس بتیس ہزار روپیہ کا تو زیور میری ہی ذات کا تھا اور پالیں پچاس ہزار روپیہ کا اثاثہ اپنی ذات کا میری ساس چھوڑ کر مری تھیں۔ قریب اسی نوے ہزار روپیہ کے سب زیور سامان وغیرہ ہو گا۔ وہ یوں خاک میں ملنے لگا۔ بہتیرا خود سمجھایا۔ اوروں سے کھلوا یا، مگر وہ کب سنتے تھے۔ آخر سب نے مل کر صلح ٹھہرائی کہ نرمی سے کام نہیں چلتا، اب زبردستی ان سے یہ مال و اسباب اپنے حق میں لینا چاہیے۔ جب یہ صلح ٹھہر گئی۔

مرزا ایوب بیگ سے صلح لینا:

قاتل وقت مرزا ایک بیگ و بجا کر کے آئے تھے۔ یہاں پر میں مشورہ کیا
 گیا۔ انھوں نے ساری حقیقت سن کر یہ جواب دیا کہ اس وقت میں تمہیں یہ
 دو صورتیں ہیں سے ایک صورت اختیار کرنی چاہیے۔ یہ تو یہ کہ تمہاری ویر
 زیادہ عزیز ہے اور خاوند سے بن بن ہوئے کی بچہ ہو۔ انھوں نے آجے شب بختی کو رو
 بہت سفارش کی۔ پیرو میں وہیں بہت سچا تھا۔ اس کا بندوبست کر کے وہ گھر
 میں دیکھ لیا۔ اور اہلکاروں کی مدد سے اس کے تدبیر کرنی چاہی۔ وہ
 اس کا تمام دعویٰ کر دیں۔ اگر وہ ہونے میں تھکے۔ اس کا بیٹا پوچھا کہ اس
 انھوں نے کہا کہ اس کے پاس وہی ہے۔ اس کے پاس اس کے بچے ہیں۔
 اس کے پاس وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔
 بگاڑا۔ وہ اس کے پاس ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔
 وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔
 اس کے پاس وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔
 اس کے پاس وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔ اس کے پاس وہی ہے۔

گیا، میاں کے سارے نٹے ہرن ہو جاویں گے اور قلعی کی طرح اڑ جائیں گے۔ اس وقت کوئی مونس و ہمدن نہ سوجھے گا۔ بس پھر یہی میاں بیوی ہوں گے اور یہی بیوی اور یہی گھر۔ ان دونوں صورتوں میں سے جو نے پر تمہارا دل ٹھکے، وہ اختیار کر لو۔

بس ہوا، جب میں نے مرزا ایوب بیگ کی اس تقریر پر بخوبی غور کیا تو میرے خیال میں یہی آیا کہ روپیہ پیسہ آنی جانی چیز ہے۔ اگر میری تقدیر سیدھی ہوتی تو جھجھکی ریاست کیوں بگڑتی۔ زر و زیور کے واسطے خاوند کو چھوڑنا عین حماقت اور نادانی ہے۔ اگرچہ کسی نے میرے اس خیال کو پسند کیا اور کسی نے ناپسند۔ اول اول تو والدہ صاحبہ بھی کچھ مچر مچر کرتی رہیں، پر میں تو اس رائے پر ایسی جمی کہ بہتیرا لوگوں نے ورغلایا، میں نے کسی کی نہ سنی۔ آخر اماں جان نے جب مجھے خوب مستحکم پایا تو وہ بھی میری ہی طرف ہو گئیں جب میری ساس کا چالیسواں ہو چکا تو بندی اپنی لڑکی کو لے والدہ صاحبہ کے ہمراہ دہلی چلی آئی۔ آخر کار وہی ہوا جو مرزا ایوب بیگ نے کہا تھا۔ کوئی پانچ مہینے گزرے ہوں گے جو سنا کہ جتنا زیور، کپڑا مال و متاع تھا وہ سب میاں اڑا بیٹھے۔ اور الف کر دیا۔ بلکہ امیں پر طرہ یہ ہوا کہ بہت سا قرضہ بھی کر لیا اور نوبت فاقد کشی کی آن پہنچی۔ اور جتنے جوان مرگ ان کو گھیرے ہوئے تھے وہ سب فہرہ ہو گئے۔ اب میاں اپنا سامنہ لے کر اکیلے رہ گئے۔ یہ سن کر جی تو بہت جلا، گو پہلے یقین نہ آیا کہ اتنی دولت ایسے تھوڑے دنوں میں کیوں کر اٹھادی ہوگی۔ مگر جب ان کے اصراف پر خیال کیا تو جانا کہ ان کی فضول خرچی کے آگے تو اگر قارون کا خزانہ بھی ہوتا تو کیا مال تھا۔ یقین ہوا کہ بے شک وہ سب کچھ تباہ کر کے فارغ ہو بیٹھے ہوں گے۔ بس یہ سننے ہوئے چند ہی روز گزرے ہوں گے۔

میرے شوہر کا خط والدہ کے نام آنا:

کہ کئی مہینوں کے بعد ایک دن شوہر صاحب کا ایک خط میری والدہ کے نام آیا۔ اس میں لکھا تھا کہ "جناب میری اہلیہ کو جو آپ اپنے ہمراہ دہلی لے گئی تھیں

اب عرصہ پانچ مہینے کا گزر گیا اور نور چشمی صدیقہ بیگم کو دیکھنے کو بہت جی چاہتا ہے۔ اس واسطے ملتس ہوں کہ اگر آپ مہربانی فرما کر میری اہل خانہ کو معہ نور چشمی صدیقہ بیگم کے اس طرف کو روانہ فرمادیں۔ بس جب یہ خط آیا تو اب کامل یقین ہو گیا کہ جو کچھ لوگوں سے سنا تھا وہ صحیح ہے۔

والدہ صاحبہ کا جواب لکھنا :

اس کا جواب والدہ صاحبہ نے انھیں یہ لکھا کہ ”بر خوردار من ، خط تمھارا اپنی اہل خانہ و دختر کی طلب میں پہنچا۔ میں تم سے یہ دریافت کرتی ہوں کہ تمھارے پاس تو اتنا کچھ مال و متاع تھا کہ ایک بیوی کیا ، چار نکاح کر سکتے تھے۔ اور جب اتنے نکاح کر لیتے تو ایک دختر کیا ، بہتری اولاد پیدا ہو جاتی۔ مگر افسوس ہے کہ جب تمھارے پاس روپیہ تھا تو اُس وقت جو رو بہوں کے گھر سے نکل جانے کا خیال بھی نہ کیا اور مہینوں بے فکر اور بے خبر بیٹھے رہے۔ اب جو لاکھ کا گھر خاک کر چکے اور مفلس قلینچ ہو کر بیٹھے تو جو رو بچے یاد آئے۔ کس مُنہ سے بلاتے ہو۔ وہ وقت یاد کرو کہ بات بھی نہ پوچھتے تھے اور اتنی مدت یہ بھی نہ جانا کہ جو رو بچے کہاں پڑے سڑتے ہیں۔ بارے اب تم کو ہوش آیا تو بڑی جلدی آیا۔“

بس بوا ، جس وقت یہ پتھر سے بھی سخت جواب اُن کو پہنچا تو میاں کی سٹی بھولی لگے تیری میری خوشام کرنے۔ آخر حکیم آغا علی خاں کے سامنے ہاتھ جوڑے اور انھیں منتیں کر کے میرے لینے کے واسطے دہلی بھیجا۔

حکیم آغا علی خاں کا میرے لینے کو دہلی آنا اور میرا لودھیانہ جانا اور گھر کی تباہی کا دیکھنا :

حکیم آغا علی خاں دہلی آئے۔ اور میاں کی طرف سے میرے لے جانے کا پیام لئے اہل جان کے زور و بہت ہاتھ جوڑے اور پاؤں پڑے۔ نہایت اصرار و

تکرار کے بعد اماں جان نے میرا بھیجنا منظور کیا۔ آٹھ دس روز سامان سفر میں گزرے۔

میرا لودھیانہ جانا اور گھر کو دیکھ کر پچھتانا :

جب تیاری ہو گئی تو ۲۲ نومبر ۱۸۹۵ء کو میں سواری شکر میں معہ اپنی دختر کے لودھیانہ کو روانہ ہوئی۔ حکیم صاحب بھی میرے ساتھ گئے۔ تیسرے روز قریب نو بجے شب کو لودھیانہ پہنچے۔ گھر میں جا کر اترے۔ گھر کو جو دیکھتی ہوں تو عجب حال ہے جیسے کوئی لوٹ کر لے گیا۔ مکان کے صحن میں کیا دیکھتی ہوں کہ گھوڑے گھوڑے بندھے ہوئے ہیں۔ ہر طرف کوڑھے کرکٹ کے انبار لگے ہوئے ہیں۔ لڑکی دیکھ کر ہکا بکا ہو گئی۔ کیوں کہ وہ دلی کے عمدہ مکان میں رہ کر گئی تھی۔ وہاں دیکھا تو ایک ڈھنڈار مکان دیکھا۔ خیر گھوڑے تو اُسی وقت کھلوا کر باہر اصطبل میں بھیجے دالان میں جو گھسی تو دیکھتی کیا ہوں، کوٹھری کے آگے ایک پلنگ بچھا ہے اور اس پر ایک میلی کپلی مٹی کے رنگ کی چادر کسی ہوئی ہے۔ جس کے دیکھنے سے گھن آتی تھی۔ اس کے آگے ایک تخت بچھا ہے۔ اس پر ایک مچلا چیکٹ دسترخوان کا چیتھڑا پڑا ہے۔ اُس میں دو تین روٹیاں بیسی خشک لپٹی دھری ہیں۔ میں نے جانا کسی ماما اسیل کی روٹی رکھی ہے۔ اور ایک کونے میں فیل سوز رکھا ہے۔ اس پر روڑی والے کی دکان کا سا چراغ دھرا ٹر ٹر جل رہا ہے۔ اب ادھر دیکھتی ہوں ادھر دیکھتی ہوں، فرش کا کہیں پتہ نہیں۔ الٹی بیٹھوں تو کہاں بیٹھوں۔ آخر جل کر میں نے کہا، یہ تخت پر کس کا چیتھڑا پڑا ہے، اسے تو اٹھاؤ۔ ماما نے جواب دیا کہ ”بیوی یہ تو سلامتی سے میاں کا کھانا دھرا ہے۔ خدا رکھے ابھی کھانا کھانے بیٹھے تھے کہ اتے میں آپ کی سواری آ گئی۔ یہ سن کر تو اور بھی کلیجہ بھلسا۔ میاں کی طرف جو دیکھا تو وہ مارے ندامت کے مرق عرق ہو گئے۔ شہ منگی سے آنکھیں نیچی کر لیں۔ میں نے ماما سے کہا کہ ”کچھ آٹا گھی نکال کر روٹی دوٹی پکادو، جو ساتھ کے آدمیوں کو دی جائے۔“ ماما بولیں ”بیوی آٹا، گھی، انانج، پات تو گھر میں ہی جم ہے۔“ خیر ناشا جو اماں نے ساتھ کر دیا تھا وہ منگایا۔

دیکھا تو بچے ہوئے صرف دو پرائٹھے اور پانچ بچھے پوریاں اور کچھ کباب لگے۔ اس میں کیا کسی کو دیتی، میں نے روپیہ نکال کر کالے خدمت گار کو دیا اور اس سے کہا کہ "بازار سے کچھ کچوریاں، پوریاں اور کچھ مٹھانی لے آ۔" وہ جا کر لے آیا۔ پہلے ساتھ وہاں کو دیا، پھر آپ کھایا، میاں کو کھلایا۔ خانے پینے سے فارغ ہو کر سر مٹھ لپیٹ کر پڑ رہی۔

صبح کو اٹھ کر کھڑی کھوی۔ دیکھا جن صندوقوں میں دو دو قفل لگے رہتے تھے وہ بھاڑ کی طرح کھٹے پڑے ہیں۔ اس میں بھٹے پرانے گدڑے چیتھرے پڑے ہیں۔ کس میں گھوڑے کے کھل رہی ہے۔ باقی جو ہیں ان میں چوبیس قلابازیاں کھڑی ہیں۔ دیکھ کر اُس نے ہنسا دیا۔ "ہے ہے پانچ تھے مہینے میں ہاکہ کا کھر خاک کر دیا۔" وہ چوتھے مٹھ میں آیا، خوب ہی بکی تھکی۔ لیکن اللہ تعالیٰ عریقِ رحمت کرے، اس نے اسے مٹھ میں زبان کھان لٹی کہ جو جواب دیتے۔ آخر صبر کر کے چپ ہو رہی۔ اتنے میں اس نے سن کر پوچھا کہ "بیوی، کھانے پکانے کے واسطے کیا حکم ہے، کیا بندوبست ہو گا؟" میں نے اُس سے کہا کہ "گھر والے سامنے بیٹھے ہیں، ان سے پوچھو۔" انھوں نے سن کر کیا کیا کہ اُٹھ کر جا اپنا صندوق لا میرے آگے رکھ دیا۔ صندوقچی میں جو دیکھتی ہوں کہ ایک انگموٹھی اور دو تھپے طلائی اور دو روپیہ نقد پڑے ہیں۔ دیکھ کر آگ ہی تو لگ گئی۔ جی تو چاہا کہ مٹھ نوچ لوں۔ مگر کیا کرتی، غصّہ پی لیا اور صبر کیا۔ یہ تو میں کی پونجی رہ گئی اور خرچ پر نظر کرو تو دو تین روپیہ روز کا تو گھوڑوں کا خرچ تھا۔ گھر علیحدہ رہا۔ آخر جل بھن کر میں نے کالے خدمت گار کو بلوایا اور تیس روپیہ اپنی صندوقچی میں سے نکال کر اُس کو دیے تو تمام سودا سلف، اناج، پات منگایا۔ خبر سننے سنے لگی۔

قرضے کا زیادہ ہونا :

مگر حال یہ ہوا کہ قرض دوام پر خرچ روزمرہ کا مدار اس ٹھکانے سے ہے کہ

پہلے تو یہ تھا کہ پچھتر روپیہ ماہوار تو میری ساس کا وثیقہ تھا اور سو روپیہ میاں کے (۱۱۲) ایک سو پچھتر روپیہ ماہوار کی آمدنی تھی اور پچاس ساٹھ روپیہ ماہوار کی زیادہ ضرورت ہوتی تھی۔ تو وہ کچھ پرانا دھرانہ گوڑے کناری یا کوئی ٹوٹی پھوٹی زائد رقم بیچ ڈالی۔ چار سو پانسو کا بندوبست کر لیا، سال بھر گزر گیا۔ اب نہ خوش دامن رہیں نہ ان کا وثیقہ رہا۔ اور نہ میاں نے گھر میں کچھ اثاثہ چھوڑا۔ خرچ جو کچھ پہلے تھا وہ وہی کا وہی موجود رہا۔ آمدنی کم یعنی صرف سو روپیہ میاں کی رہ گئی۔ ہر مہینہ تیس چالیس روپیہ کی رقم قرض کی بڑھنے لگی۔ حیران پریشان تھی کہ الٹی کیا کروں۔ اس گھر کا کیوں کر ٹھکانا لگے گا۔ نہ تو آمدنی بڑھنے کی کوئی شکل ہوتی ہے اور نہ میاں خرچ کم کرنے دیتے ہیں۔

دوسری لڑکی کا پیدا ہونا اور اس کا فوت ہونا:

انہی دنوں میں میرے ہاں دوسری لڑکی پیدا ہوئی۔ اور چالیس دن کے بعد چلا نہا کر میں تو والدہ کے ہاں دہلی چلی آئی اور میاں وہیں رہے۔ اور بھی قرضہ کر لیا۔ میں کوئی دو تین مہینے رہ کر پھر لودھیانہ کو واپس آ گئی۔ یہاں آئے کوئی دو تین مہینے گزرے ہوں گے کہ گود کی لڑکی کو ایسا جان ہار بخار چڑھا کہ جان ہی لے کر ملا۔ پلی پلائی پڑا سی لڑکی چار دن کے بخار میں چٹ پٹ ہو گئی۔ میں کلیجہ تھام رہ گئی۔ میرے کلیجہ پر اولاد کا یہ پہلا داغ تھا۔ لیکن خدا کی مرضی میں کیا چارہ تھا۔ صبر کیا، پر طبیعت کا یہ حال کہ دم بدم بگڑی جائے۔ اور کلیجہ منہ کو آئے۔ کسی سے بولنے بات کرنے کو جی نہ چاہے۔ آخر بڑی لڑکی کو ساتھ لے پھر دہلی چلی آئی۔ کوئی تین چار مہینے والدہ صاحبہ کے ہاں رہی اور پھر لودھیانہ کو واپس چلی گئی۔ رہی سہی کچھ مدت کے بعد پھر بال بچے کی مجھے امید ہوئی۔ میں نے والدہ صاحبہ کو اطلاع دی۔ اب کے انھوں نے کسی دہلی کے پیرزادے سے ایک گنڈا بنوا کر مجھے بھیجا۔ اور ساتھ ہی یہ بھی کہلا بھیجا کہ نواں مہینہ شروع ہو تو دہلی چلی آنا۔

میرا دہلی آنا اور لڑکی کا پیدا ہو کر دونوں کا فوت ہونا:

جب مجھے پورے دن شروع ہوئے تو میں دہلی چلی آئی۔ کوئی دس روز کے بعد بڑی لڑکی کے گتے پر ایک دانہ نمودار ہوا۔ وہ دانہ کیا تھا گویا اجل کا پیغام تھا۔ کیا کموں اس دانہ کی سوزش سے لڑکی ایسی تڑپتی تھی جیسے بن پانی کی مچھلی۔ بہتیرا علاج کیا پر کچھ فائدہ نہ ہوا۔ آٹھویں روز دنیا سے کوچ کر گئی۔ ہنوز وہ غم نہ مٹا تھا کہ پانچویں روز ایک اور لڑکی پیدا ہوئی وہ بھی پانچ ہی روز دنیا کی ہوا کھا کر عقبی کو سدھاری۔ اب تو غم کا پتلا بن گئی۔ اکیلی تنہا رہ گئی۔ عجب طرح کا حال ہوا، جینا و بال ہوا۔ دہلی سے بھی جی گمبھرایا، پھر لودھیانہ کا رستہ لیا۔

والدہ کا میرے ہمراہ لودھیانہ جانا اور بد مزاجی کر کے دہلی آنا:

اب کے والدہ صاحبہ بھی میرے ساتھ لودھیانہ تشریف لے گئیں۔ پانچ چھ مہینے رہیں، مگر ایسی بد مزاجیاں کیں کہ نفس تنگ کر دیا۔ اور ایک روز تو ایسی بگڑیں کہ کہنے لگیں میں تو ابھی دہلی جاؤں گی۔ مجھے اسی وقت سوار کرا دو میں دم بھر نہیں ٹھہرتی۔ خیر قہر درویش برجان درویش۔ میں نگوڑی بذات خود ان کو پہنچانے دہلی آئی۔ یہاں آن کر تو انھوں نے میرا ایسا ہچچکا لیا کہ دم ضیق میں کر دیا۔

میرا لودھیانہ واپس جانا اور والدہ کا پاٹودی جانا:

آخر تنگ ہو کر میں بیس پچیس ہی روز میں لودھیانہ کو چلی گئی۔ اب تو یہ ایسی بگڑیں کہ خط کتابت تک بھی موقوف کر دی۔ لیکن میں ان کی خدمت گزاری برابر اسی طرح کرتی رہی۔ یعنی ساٹھ روپیہ ماہوار جو میرا زر و شیعہ تھا، وہ ان کو دیتی رہی۔ پھر انھوں نے اپنے پاٹودی جانے کی تدبیر کر لی۔ شاید کوئی پانچ مہینے کے بعد وہ پاٹودی تشریف لے گئیں۔ کیونکہ میں دہلی سے آخر فروری ۱۸۹۹ء کو لودھیانہ چلی گئی تھی۔ اور

والدہ صاحبہ نے ۱۱ اگست ۱۸۶۹ء کو محکمہ (کذا) کمشنری دہلی میں اپنے زبردستی کی درخواست کی تھی۔ تو وہ شاید اسی مہینے میں یا ستمبر میں پاٹودی تشریف لے گئیں۔ جب وہ وہاں پہنچ کر خاطر جمع سے بیٹھیں،

والدہ صاحبہ کا مجھ سے روپیہ طلب کرنا:

تو چند روز کے بعد انھوں نے ایک ماما کو لودھیانہ میرے پاس بھیجا۔ اور وہ یہ پیام لائی کہ تمھاری والدہ نے کہا ہے "میرے ذمے تین سو روپیہ کا قرضہ دہلی کا رہ گیا ہے۔ میں چاہتی ہوں کہ اس کی ادا کا تم بندوبست کر دو۔" میں نے ماما کو جواب دیا کہ "ہوا، اس وقت تو مجھ سے روپیہ کا کچھ بندوبست نہیں ہو سکتا، کیوں کہ میرے گھر میں آپ بے بندوبستی ہو رہی ہے۔ اور میرا اپنا بال بال قرضے میں گھٹا ہوا ہے۔ مشہور ہے کہ "پیر آپ ہی دربانہ ہے، شفاعت کس کی کرائے۔" فی الحال تو قرض خواہوں کو دلاسا دے کر وعدہ وعید سے روکیں، تمھیں انشاء اللہ تعالیٰ آئندہ کچھ تدبیر ہو جائے گی۔" ماما یہ جواب لے کر واپس گئی۔ والدہ صاحبہ نے اس کے بعد بھی خط کتابت بند ہی رکھی۔ خیر میں بھی خاموش ہو رہی۔ کیوں کہ میں اپنی مصیبت میں مبتلا تھی۔ قرض خواہوں کا ہجوم تھا۔ اور خرچ کی تنگی۔ اس لیے کہ گھر کا لٹو کر جو میاں نے دھڑیوں قرضہ اپنے اوپر چھوڑ لیا تھا، ساری آمدنی اس کی قسطوں میں لگی ہوئی تھی۔ اور پھر جو نیا قرضہ ہوا اس کی ادائیگی کی کوئی سبیل نہ تھی۔ اس واسطے نہایت درجے کی ابتری پڑی ہوئی تھی۔ جب میری اپنی یہ صورت تھی تو اس حال میں اُن کو میں اتنا روپیہ نقد بھیج کر کس طرح مناتی۔ اور ایک مشت تین سو روپیہ کی رقم کہاں سے لاتی۔ خیر اب میری یہ صورت ہوئی کہ سوچتی ہوں الہی کیا کروں۔ ان قرض خواہوں کے تقاضوں کا کیا تدارک ہو۔

مرزا ایوب بیگ سے مشورہ کرنا اور اُن کا گھوڑے خرید کر لانا:

آخر میں نے مرزا ایوب بیگ کو بلا کر اُن سے کہا کہ مرزا جی کوئی صلح بتاؤ یا کچھ تدبیر کرو۔ میاں کو تو کچھ پروا نہیں۔ اور میں قرض خواہوں کے بلوے سے سخت حیران ہوں۔ زیست سے تنگ ہوں۔ مرزا جی نے میری تشفی کی اور کہا کہ خاطر جمع رکھو، اللہ تعالیٰ مددگار ہے۔ ایک تدبیر کرتا ہوں۔ مرزا جی مجھ سے یہ کہہ کر چلے گئے اور بطور خود کہیں سے چار سو روپیہ قرض لے آئے۔ دوسرے ہی دن وہ روپیہ سے امرتسر کو روانہ ہوئے وہاں سال کے سال گھوڑوں کا میلہ ہوا کرتا ہے۔ اُن دنوں میں بھی وہاں میلہ تھا۔ پانچ چھ روز کے بعد امرتسر سے دو گھوڑے بہت عمدہ خرید کر لئے ادھر تو گھوڑوں کو پالنا شروع کیا، انھیں خوب کھلایا پلایا، موٹا تازہ کیا، ادھر ادھر قرض خواہوں کو بھی دل دی کرتے رہے کہ دیکھو اب خدا چاہے تو ہمارے گھوڑے تیار ہو جاتے ہیں تو کیسی قیمت پاتے ہیں۔ یہ سمجھ لو کہ تمھی لوگوں کے لیے یہ کھڑاگ کیا ہے۔ اب کچھ دیر نہیں خاطر جمع رکھو۔ تم دیکھو گے کہ کتنی جلدی تمہارے روپوں کی سبیل ہو جاتی ہے۔ اور ذرا میاں صاحب کو بھی کچھ نشیب و فراز سمجھاتے رہے۔ دو تین مہینے میں ان گھوڑوں کو تیار کر مرزا جی پٹیا لے گئے۔

مرزا ایوب بیگ کا گھوڑے بیچ کر روپیہ لانا اور قرض خواہوں کو دینا:

اور چند ہی روز میں وہاں ان گھوڑوں کو دو ہزار روپیہ کو فروخت کر واپس آ گئے۔ یہاں آن کر انھوں نے وہ دو ہزار روپیہ میرے آگے رکھ دیے کہ لو بیگم! یہ تم قرض خواہوں کو دے کر کچھ سبک دوش ہو جاؤ۔ میں نے اسی وقت وہ دو ہزار روپیہ لیے ریوڑیوں کی طرح سے قرض خواہوں کو بانٹ دیے جب انھوں نے چھن لیا اور گئے بھی دس بیٹے آئے، اور قرض بھی کچھ چکا ہوا، سارے راز کی بجائے کہ انھوں نے

مجھے بال بچے کی امید ہوئی۔ اس وقت یہ صلح ٹھہری کہ اب کے پاٹودی میں جا کر بھائی محمد صادق علی خاں صاحب کے مکان پر یہ چلہ تمام کروں۔

میرا پاٹودی جانا اور لڑکا پیدا ہو کر اس کا فوت ہونا:

یہ سوچ کر لودھیانہ سے پاٹودی کی طرف روانہ ہوئی۔ اور میں وہاں سے دہلی تک ریل میں آئی کیونکہ لودھیانہ سے دہلی تک ریل جاری ہو گئی تھی۔ پھر دہلی سے ایک رتھ اور ایک ڈولی کرایہ کر کے پاٹودی پہنچی۔ وہاں بھائی محمد صادق علی خاں کے مکان پر اُتری۔ والدہ صاحبہ کو بھی خبر پہنچی، وہ بھی شب کو بھائی صاحب کے مکان پر آئیں اور بہت سی منتیں کر کے مجھے اپنے گھر لے گئیں۔ کوئی آٹھ روز کے بعد میرے ہاں لڑکا پیدا ہوا۔ سب کو خوشی ہوئی۔ والدہ صاحبہ نے سارے کنبے کو جمع کیا اور سب کی دعوت کی۔ سوا مہینے کا چلہ نہا کر وہاں سے رخصت ہو لودھیانہ کو آئی۔ ایک مہینہ وہ لڑکا زندہ رہا۔ بعد ایک مہینہ کے وہ بھی اُتر گیا۔ میں کلیجہ پکڑ کر رہ گئی۔ اور اب بالکل مایوس ہو گئی کہ میری کوئی اولاد زندہ نہیں رہے گی۔ اسی طرح پیدا ہوتی جائے گی اور مرقی جائے گی۔ کیونکہ یہ چوتھا داغ تھا، جو میرے کلیجے پر لگا۔

احمد علی خاں کا پیدا ہونا:

چند روز کے بعد پھر مجھے امید ہوئی۔ اگرچہ اب کی دفعہ والدہ صاحبہ سے خط کتابت جاری تھی، پر وہ بال بچہ ہونے تک میرے پاس نہیں آئیں۔ یہاں تک کہ ۱۸ رجب ۱۲۸۸ھ (۱۱۳) کو میرے ہاں لڑکا پیدا ہوا۔ اس کا نام احمد علی خاں رکھا۔ اس کے پیدا ہونے کی خوشی ہوئی۔ پر ساتھ ہی یہ رنج بھی تھا کہ یہ کاہے کو جیے گا۔ غرض کچھ خوشی کچھ رنج، اسی شش و پنج میں تھی کہ بیمار پڑی۔ ایک مہینہ بعد کچھ صحت ہوئی تھی کہ رمضان شریف آگئے۔

خاوند کا بیمار ہونا اور خانہ دیرانی کا ہونا:

رمضان شریف کی ۱۴ تاریخ تھی کہ میاں شکار کو گئے۔ اچھی طرح تندرست دوسرے روز دن پندرہ کو نہائے۔ روزہ کھول رات کو برف کھائے۔ برف کا کھانا تھا کہ دردِ سر شروع ہوا۔ وہ درد کیا تھا کہ قضا کا پیغام تھا۔ شدت کا بخار چڑھا۔ بس دوسرے ہی روز سر سام ہو گیا۔ حکیم طبیب جمع ہوئے۔ سینکڑوں عللج کیے۔ تدبیروں پر تدبیریں پلٹیں، دواؤں پر دوائیں بدلیں، مگر کچھ فائدہ نہ ہوا۔ جو جو دوا کی مرض کی بگڑتی ہی چلی گئی۔ ۲۱ تاریخ رمضان کی تھی کہ میں بیوہ ہو گئی۔ میرا گھر برباد ہو گیا۔ میری خانما کی تباہی ہو گئی۔ میرے گھر کا مالک میرے سر کا تاج، میرا افسر، میرا شوہر، اپنی بستی، اپنی نگری کو چھوڑ کر یکایک دنیا سے کوچ کر گیا۔ ہائے ہائے وہ دن میرے واسطے قیامت کا دن تھا۔ وہ گھڑی میری زندگی کی تباہی کی گھڑی تھی۔ کیا کموں، کیا گزری۔ سارے صدموں کو بھول گئی۔ سب داغ ہرے ہو گئے۔ آنکھوں میں دنیا اندھیر تھی اور دل پر غم کا پہاڑ ٹوٹا ہوا تھا۔ دیوانہ وار ایک ایک منہ نکلتی تھی اور جی میں کہتی تھی کہ الٹی کیا تھا اور کیا ہو گیا۔ دو گھڑی کے بعد ایک آہ کا نعرہ دل سے اٹھا اور غش کھا کر زمین پر گری۔ کچھ دیر کے بعد ہوش آیا تو کہتی تھی کہ کیا کروں، کدھر نکل جاؤں۔ کس سے فریاد کروں۔ ہے ہے جوانی کی موت اور جوان بھی شیر کا شیر۔ جس کی چوبیس برس کی عمر۔ دنیا میں کیا رہا، کیا جیا۔ اور کیا دیکھا۔ ایک تو یہ غم والم تھا، دوسرے ناداری، تیسرے قرض خواہوں کا خوف کیوں کہ ان کے دم سے قرض خواہوں کو اطمینان کی صورت تھی۔ غرض میں عجب طرح کے جہنماں میں تھی۔ اور جان و بال میں تھی۔ ایسی ضرورت کا وقت اور گھر میں پھوٹی کوڑی نہیں۔ حیران، سرگردان۔ آخر میں نے مرزا ایوب بیگ کو بلا کر کہا کہ کچھ تدبیر کرو کہ میاں کا آخری سامان کیا جائے۔ جب مرزا جی کہیں سے سو روپیہ لئے تو ان کے تجہیز و تکلفین میں اٹھائے۔ تیسرے روز پھول وغیرہ کیے۔ پھول ہو چکے تھے۔

قرض خواہوں کی چڑھائی اور سنسراں والوں کی برائی:

کہ قرض خواہوں نے آن کر ہجوم کیا۔ آخر ناشیں کر دیں۔ گھر کی یہ صورت ہوئی کہ جس گھر میں ایک سو ساٹھ روپیہ کی آمدنی تھی، اس میں ساٹھ روپیہ میرے زبردستی کے رہ گئے۔ کیوں کہ ان کے سو روپیہ تو ضبط ہو گئے۔ اب کیا کروں۔ چار ہزار روپیہ کا میاں قرضہ چھوڑ گئے۔ مال و اسباب جو تھا وہ پہلے ہی سب خاک میں ملا چکے تھے۔ علاوہ اس کے دسویں، بیسویں، چالیسویں کا خرچ۔ یہ نہ ہو تو تمام خاندان میں ناک کٹے، کالا منہ ہو۔ آگے امیر کا بیٹا، گو گھر میں خاک نہ ہو۔ نام تو بڑا تھا۔ ادھر امیر محل صاحبہ، جو میری سوتیلی ساس تھیں، انھوں نے ساٹھ روپیہ کی ضمانت میاں کی دی تھی۔ اس کا تقاضا شروع کیا۔ ہر چند میں نے منت کی اور ہاتھ تک جوڑے کہ میرے اوپر یہ وقت پڑا ہے۔ خدا کے لیے تھوڑے دن خاموش ہو جاؤ۔ مگر وہ سنتی تھیں بھلا۔ وہ تو میری ساس کی سوکن تھیں۔ سو سوموں کی ایک سوم، ہزار کنگڑوں کی ایک کنگڑ۔ جو جھوٹے ہاتھ سے کبھی کتے کو بھی نہ مارے، بھلا وہ میری منت سماعت کو کب خاطر میں لاتی تھیں۔ آخر کو انھوں نے بھی ناش کر دی۔

والدہ صاحبہ کی بے اعتنائی:

اب ایک سہارا مجھے اپنی ماں کا تھا۔ میں یہ جانتی تھی کہ ان کا اکیلا دم ہے، پچاس روپیہ ماہوار کی آمدنی۔ ایک دم کا خرچ ہے۔ یقین ہے کہ سنتے ہی وہ میرے پاس آویں گی اور میرے رنج و راحت کی شریک ہو کر میری مدد کریں گی اور مجھے لے کر بیٹھیں گی۔ میں ان کی تشریف آوری کی منتظر تھی کہ یکایک ایک خط ان کا ایسے مضمون کا آیا، جیسے کوئی رشتہ دار یا قرابتی تعزیت کا لکھتا ہے۔ خط سنتے ہی میں تو سن ہو گئی۔ اور دل میں کہتی تھی کہ اے ہے، ایسی ماں، جس کی خدمت گزاری میں کوئی دقیقہ میں نے باقی نہیں رکھا۔ ہوا، چھ برس تک والدہ صاحبہ کی پنشن ریاست سے بند رہی اور

وہ اپنے مقدمات دہلی اور لاہور لڑاتی پھریں۔ جب تک یہ پاٹودی نہیں گئیں، برابر ساٹھ روپیہ ماہوار، جو میری پنشن کا تھا، انھیں دیتی رہی اور طرح طرح سے خبر لیتی رہی۔ ساس سے انھی کی بدولت بگاڑی۔ خاوند انھی کے سبب ناراض رہا۔ مگر میں نے کسی کی ناراضی کا کچھ خیال نہ کیا اور برابر ان کی خدمت کرتی رہی۔ اس کے عوض والدہ صاحبہ نے یہ کیا کہ ایسے نازک وقت میں مجھ سے بے مروتی اختیار کی اور بیگانہ وار ہو گئیں۔ سچ ہے دنیا ہے اور مطلب اپنا ہے۔ بیت:

کیا امتحان میں نے اکثر سرور

ضرورت کی کچھ دوستی ہے ضرور

افسوس دنیا کا سو سفید ہو گیا۔ اولاد کی محبت بھی نگوڑی جاتی رہی۔ چار غیروں کی طرح اگر پُرسے کو بھی آجائیں تو خاندان میں میری بات تو رہ جاتی۔ سو یہ بھی نہ کیا۔ اس سے معلوم ہوا کہ اپنی غرض کا ملنا تھا۔ بیت:

دوست حباب جو ہیں دنیا میں

جس کو دیکھیں سو اپنے مطلب کا

میکے والوں کی یہ صورت ہونی کہ کسی نے ایسے وقت میں اتنا بھی نہ پوچھا کہ تیرے مُنہ میں کے دانت ہیں۔ سسرال والے خود خرابی کے درپے ہو گئے۔ قرض خواہوں نے ناشیں کر ہی رکھی تھیں۔ بھلا میں عورت، پردہ نشین، ور ٹیب بچہ اور وہ بھی تین مہینے کی جان۔ حواس باختہ، عقل حیران۔ آگے عالم تنہائی۔ نہ پاس مان نہ باپ نہ بھائی۔ عجب بے کسی کا وقت تھا۔ درودیوار بھی دشمن نظر آتے تھے۔ اس بدحواسی کی حالت میں کچھ بن نہ آیا۔

مرزا ایوب بیگ کو بلانا اور اپنی بے کسی کا اظہار کرنا:

ایک دن مرزا ایوب بیگ کو بلوایا اور بہ منت ان سے کہا کہ "سنو مرزا بی، یہ وقت میرے اوپر نہایت بے کسی کا ہے اور وقت نکل جاتا ہے، بات رہ جاتی

ہے۔ اور تم ملازم قدیم ہو۔ اب سوائے خدا کے کوئی نظر نہیں آتا۔ اور مجھ کو تمہارے اوپر نہایت بھروسہ ہے۔ اس وقت پہلو تہی نہ کرنا کہ میں تنہا ہوں اور قرض خواہوں کا بلوا ہے۔ یگانے بیگانے ہو کر مدعی بن گئے۔ میرا مونس اور مددگار کوئی نہیں رہا۔ میری حالت اس وقت ڈوبتے ہوئے کی ہے، جو ایک نخلے کا سارا ڈھونڈتا ہے۔ تم میں اگر کچھ قدامت کی رفاقت اور ہمت ہے تو کچھ مدد کرو۔ یہ کہہ کر میں رونے لگی۔

مرزا ایوب بیگ کا رفاقت کرنا اور پینشن کا مقرر کرانا:

مرزا جی نے آب دیدہ ہو کر جواب دیا کہ ”بیگم قسم ہے خدا کی، جب تک دم میں دم ہے، آپ کی رفاقت سے کبھی منہ نہ موڑوں گا۔ آپ خاطر جمع سے اپنے گھر میں بیٹھیں اور کچھ فکر نہ کریں۔ خدا مددگار ہے۔“ لو بوا، میں تو اس روز سے اپنے گھر میں آرام سے بیٹھی اللہ اللہ کرتی رہی اور مرزا جی نے کمر ہمت کی باندھ، اول تو میری اور میرے فرزند احمد علی خاں کی پینشن ہو جانے کے لیے درخواست کی تجویز کی۔ ہر چند سب یہ کہتے تھے کہ نواب عبدالرحمن خان صاحب کی اولاد کی دوسری پشت میں پینشن نہیں ہوگی۔ مرزا جی دوسرے ہی دن صبح ہی اتنا کو میرے بچے احمد علی خاں سمیت ڈولی میں بٹھا درخواست لکھ صاحب ڈپٹی کمشنر بہادر کی کوٹھی پر پہنچے۔ اور پینشن کی درخواست دی۔ بچے کو صاحب بہادر کی گود میں ڈال دیا۔ چونکہ صاحب بہادر نہایت رحم دل اور انصاف پسند حاکم تھے، اُسی وقت پچاس روپے ماہوار کی رپورٹ پینشن کی اس مضمون سے کر دی کہ تیس روپے بچے کے اور بیس روپے بیوہ کے مقرر ہوں۔ اور اگر لڑکا فوت ہو جائے تو تیس روپے بیوہ کو ملیں۔ یہاں کانوں کان بھی کسی کو خبر نہیں۔ جب مرزا جی اس کام سے فارغ ہوئے تو اب قرضے کا انتظام کیا۔ کسی کی قسط کی اور کسی سے وعدہ کیا اور امیر محل سے تو ایک سال تک خوب ہی تکا فضاہتی رہی، بعد ایک سال کے پینشن کی منظوری بھی آگئی۔ جب تو دشمن اور بھی جلے۔ اور ہمیشہ اپنے جلے پھوپھ لے پھوڑتے رہے۔ پھر اتفاق ایسا ہوا کہ میں بیمار ہو گئی۔ میں نے والدہ صاحبہ کو اطلاع دی۔

والدہ کے ہمراہ دہلی جانا اور احمد علی خاں کا ختنہ اور نکاح کرنا :

بارے کچھ مہربان تھیں ، میرے پاس آگئیں ۔ کوئی آٹھ روز لودھیانہ رہ کر پھر مجھ کو ہمراہ لیے دہلی چلی آئیں ۔ یہاں عللج وغیرہ کیا ۔ مجھ کو صحت ہوئی ، انھی دنوں میں میری ایک تند نور جہاں بیگم دہلی میں رہتی تھیں ، ان کی دختر سے میرے فرزند احمد علی خاں کی نسبت ہو گئی ۔ دوسرے ہی مہینے احمد علی خاں کا ختنہ کیا اور آخر ماہ مئی ۱۸۷۷ء کو نکاح بھی کر دیا ۔ اس کی شادی میں جو کچھ بن سکی ، دھوم دھام کی اور دل غم زدہ کو زردستی خوشی میں لگانا چاہا ۔ کیوں کہ جانا کہ اب اس بچے کے سوا مجھے اور کس کی تقریب کرنی ہے ۔ مگر والدہ صاحبہ نے اپنی عادت کے موافق اس تقریب میں بھی مجھے خوش نہ ہونے دیا ۔ اور طرح طرح سے ناک میں دم کیا ۔ آخر ماہ جون کو زچ ہو کر لودھیانہ چلی گئی ۔

میرا بیمار ہونا اور والدہ صاحبہ کا لودھیانہ جا کر مجھے دہلی لانا :

کوئی چھ مہینے گزرے تھے کہ ماہ دسمبر ۱۸۷۷ء کو میں عارضۂ فالج میں مبتلا ہوئی ۔ میں نے والدہ صاحبہ کو لکھا ۔ سنتے ہی وہ میرے پاس لودھیانہ پہنچیں ۔ دیکھا تو میرا بُرا حال تھا ۔ بارہ روز سے میرا دانہ پانی بند تھا ۔ اُسی وقت درخواست رخصت کی لکھی ، کہ جناب صاحب ڈپٹی کمشنر بہادر لودھیانہ کی خدمت میں گزرانی ۔ دشمنوں نے وہاں بھی چین نہ لینے دیا ۔ صاحب بہادر سے کہہ دیا یہ بیمار نہیں ہے ، اس کو رخصت نہ ملے ۔ صاحب بہادر نے درخواست پر حکم لکھا کہ ڈاکٹر صاحب ملاحظہ فرما کر ہمیں لکھیں تو ہم رخصت دیں ۔ دوسرے روز ڈاکٹر صاحب کو بلا کر نبض دکھائی ، اس پر صاحب ڈاکٹر صاحب نے میرے ضعف اور ناتوانی کو ملاحظہ فرمایا تو واقعی سخت عیس پایا ۔

ڈاکٹر صاحب کا سرٹیفکیٹ دینا ، میرا دہلی آنا :

اُسی وقت ڈاکٹر صاحب نے سرٹیفکیٹ لکھ کر عنایت فرمایا ۔ جس کا

مضمون یہ ہے " سر ٹیفلیٹ دیا گیا شہر بانو بیگم زوجہ نور علی خاں کہ نہایت تنگ حال میں ہے اور بہت کم زور ہے۔ غالباً اس کے بحال ہونے کی کوئی امید نہیں۔ اور دہلی کی آب و ہوا کے واسطے مقوی سفارش کی گئی۔ چونکہ صرف یہی وسیلہ اس کے فائدے کا معلوم ہوتا ہے۔ " لودھیانہ۔ آرو صاحب بہادر، سول سرجن، مورخہ ۴ جنوری ۱۸۷۸ء۔ دوسرے روز یکشنبہ تھا اور ڈپٹی کمشنر بہادر دورے پر تشریف لے گئے تھے۔ اتفاق سے مولا بخش، بھتیجا دادی زینت محل صاحبہ مرحومہ کا لودھیانہ آیا ہوا تھا۔ دو شنبہ کو مولا بخش کو معہ سر ٹیفلیٹ صاحب ڈپٹی کمشنر بہادر کی خدمت میں روانہ کیا۔ اور سبب مولا بخش کے ہاتھ بھیجنے کا یہ تھا کہ مرزا ایوب بیگ ان دنوں ایک کاغذ کی نقل لینے کے لیے رہتک گئے ہوئے تھے۔ اور صاحب کا ڈیرہ لودھیانہ سے کوئی آٹھ میل کے فاصلے پر تھا۔ مولا بخش نے جا کر سر ٹیفلیٹ صاحب کے روبرو پیش کیا۔ سر ٹیفلیٹ کے دیکھتے ہی صاحب نے حکم دیا کہ مریضہ کو اسی وقت دہلی لے جاؤ۔ مولا بخش شام کے قریب لودھیانہ آئے۔ میں اُسی شب کو سواری ریل میں بیٹھ کر دہلی آ گئی۔ دشمنوں کو خبر بھی نہ ہوئی۔ دہلی آ کر علاج معالجہ شروع کیا۔

دہلی رہنے کا مشورہ کرنا اور درخواست کا نام منظور ہونا:

لیکن اب سب کی صلاح یہ ٹھہری کہ لودھیانہ کی آب و ہوا موافق نہیں دوسرے، جتنے لوگ ہیں سارے دشمن ہیں۔ اور دشمنوں میں رہنا اچھا نہیں۔ چنانچہ والدہ صاحبہ اور دادی زینت محل صاحبہ مرحومہ، کہ میری ددیا ساس تھیں، اللہ ان کو جنت نصیب کرے، ان سب کا مشورہ ہو کر تین درخواستیں، ایک میرے نام سے، دوسری والدہ صاحبہ کی طرف سے، تیسری دادی زینت محل صاحبہ کی جانب سے جناب صاحب کمشنر بہادر دہلی کی معرفت لودھیانہ بھیجی گئیں۔ اور اللہ تعالیٰ مغفرت کرے، نواب محمد مختار حسین خاں رئیس پاٹودی بھی اُس زمانے میں زندہ تھا، اُس نے بھی وعدہ کیا تھا کہ " پھوپھی صاحبہ آپ کی پینشن کی تبدیلی میں کرا دوں گا۔ " خیر وہ

درخواستیں جب لودھیانہ پہنچیں تو دشمنوں کو بھی خبر لگ گئی۔ آخر جناب بھائی صاحب محمد خادم علی خاں صاحب نے جا کر میری چغلی کھائی اور صاحب ڈپٹی کمشنر بہادر سے کہا کہ ”اگر آپ اس کی تبدیلی کریں گے تو لودھیانہ میں کوئی نہیں رہے گا۔ آپ تبدیلی نہ کریں۔“ خدا کی شان، جس روز میرے پاس تبدیلی کی نامنظوری کا حکم آیا ہے، اسی روز نواب محمد مختار حسین خاں کا انتقال ہوا تھا۔ کمال ہی رنج تھا۔ خیر اب یہ تماشا ہوا کہ جب تبدیلی کی نامنظوری ہوئی تو جو لوگ اس معاملے میں شریک ہوئے تھے، وہ سب آپ آپ کو ہو گئے۔ وہ کہنے لگے کہ اب جستجو کرنی بے فائدہ ہے۔ تبدیلی نہیں ہوگی۔ اس وقت میں بھی بہت مایوس ہوئی اور مجھ کو نہایت رنج ہوا۔ تو مرزا ایوب بیگ نے مجھ سے کہا کہ آپ بیمار آدمی ہیں، ہرگز فکر نہ کریں۔ اور رنجیدہ نہ ہوں۔ تبدیلی آپ کی ضرور ہوگی۔ آپ خاطر جمع رکھیں۔

تبدیلی کے منظور ہونے کا حال:

اس کے بعد ایک درخواست براہ راست جناب ڈپٹی کمشنر بہادر لودھیانہ کی خدمت میں اس مضمون سے بھیجی کہ ”مجھ کو آب و ہوا لودھیانہ کی موافق نہیں ہے۔ اور دہلی کی موافق ہے اور یہاں علاج بھی ڈاکٹر صاحب سول سرجن دہلی کا ہو رہا ہے۔ سو میں درخواست کرتی ہوں کہ براہ مہربانی میری تبدیلی دہلی کی منظور فرما کر مجھ کو مطلع فرمائیں۔ اور اگر حضور کو میری بیماری میں کچھ شبہ ہو تو ڈاکٹر صاحب سول سرجن دہلی سے حلفاً میرا حال دریافت فرمادیں۔“ اس پر جناب صاحب ڈپٹی کمشنر بہادر لودھیانہ نے صاحب ڈپٹی کمشنر بہادر دہلی کے نام چٹھی اس مضمون سے لکھی کہ ”آپ براہ مہربانی ڈاکٹر صاحب سول سرجن دہلی سے شہر بانو بیگم کا حال دریافت کر کے میرے اطلاع دیں۔“ چنانچہ صاحب ڈپٹی کمشنر بہادر دہلی نے ڈاکٹر صاحب سول سرجن دہلی سے دریافت فرمایا۔

ڈاکٹر صاحب کا چٹھی لکھنا اور تبدیلی کا منظور ہونا:

اس پر ڈاکٹر صاحب نے یہ جواب لکھا۔ "چٹھی نمبری ۹۰، مورخہ ۱۴ مئی ۱۸۷۸ء بحوالہ آپ کی ڈاک نمبری پانسوا نیس، مورخہ ۱۱ مئی سنہ حال، لکھا جاتا ہے کہ مسماں شہر بانو بیگم کو دو دفعہ دیکھا، غالباً وہ کبھی صحت نہ پائے گی مرض ملحقہ سے، اگر اس کی زندگی چند سال ممکن ہے۔" جب یہ چٹھی ڈاکٹر صاحب کی جناب صاحب ڈپٹی کمشنر بہادر لودھیانہ کو پہنچی اور انھوں نے میرا حال معلوم کیا، تو اُسی وقت میری تبدیلی کی رپورٹ کر دی۔ چنانچہ ۱۲ جون ۱۸۷۸ء کو میرا حلیہ تبدیل ہو کر دہلی کے خزانہ پر آگیا۔ پھر تو دشمنوں نے بہتری تدبیریں کیں، مگر کچھ پیش نہ چلی۔ آخر روپیٹ کر چپ ہو رہے۔

احمد علی خاں کا بیمار ہونا اور اس کا فوت ہونا:

لیکن ہوا، تقدیر کی میں ایسی پوری ہوں کہ خوشی قسمت میں لکھی ہی نہیں۔ تبدیلی ہوئی تھی، جو لڑکا احمد علی خاں بیمار پڑا۔ نہیں معلوم کہ وہ کم بخت کیا بیماری تھی کہ کسی کی سمجھ ہی میں نہ آئی۔ چار برس بیمار رہا۔ ویسے حکیموں، انگریزی ڈاکٹروں، ہندی ویدوں سے علاج کرائے۔ مگر مرض کسی کی سمجھ میں نہ آیا۔ مرض کیا تھا گویا پیام اجل تھا۔ اور مجھ کو اس کے ساتھ کچھ ایسا عشق تھا کہ اپنی بیماری یا دکھ سب کچھ بھول گئی تھی۔ رات دن اُسی کا شغل تھا اور اُسی کے دھندے میں رہتی تھی۔ آخر ۱۶ محرم ۱۲۹۲ھ (۱۱۳) کی شب جمعہ کو بچہ اجل نے اُسے آن دبوچا۔ میں دیکھتی کی دیکھتی رہ گئی۔ میرے کئی بچے ہوئے، وہ چھوٹی عمر میں فوت ہو ہو گئے۔ اب خدا خدا کر کے ناک رگڑ کے اس بچے کو اتنا بڑا ہونا نصیب ہوا تھا، خدا نے اس کو بھی اٹھالیا۔ صبح کو جمعے کے روز اکیلا جنگل میں جا کر سو رہا۔ میری دس برس کی محنت اللہ تعالیٰ نے آنا فانا میں لے لی بائے کیا خبر تھی کہ اس طرح مجھ کو بے وارثا کر کے اور آپ قبر کی گود

میں جا سوئے گا۔ ہے۔ ہے۔ میں تو یہ جانتی تھی کہ اپنے ہاتھ سے مجھ کو مٹی دے گا۔
 افسوس مٹی تھوڑی تھی میری پیشانی پر یہی لکھا تھا، جو پیش آیا۔ ہائے اس کی صورت،
 اس کا بانگین، اس کی تمیز، کس کس بات کو یاد کروں۔ کیوں کر دل کو تسلی دوں۔
 جینا و بال ہے۔ رات دن اُسی کا خیال ہے۔ بیت:

نہ مرنی ہوں نہ جیتی ہوں عجب حالت ہے فرقت میں
 کہ جاں عاجز قضا سے ہے، قضا عاجز ہے اب جاں سے
 میری تو زندگی ہی خراب ہوئی اور موت بھی برباد ہوئی۔ نہ کوئی نام لیا رہا،
 نہ پانی دیا۔ بیت:

صبر کس کس بلا پہ کر گزروں
 چارہ اس بن نہیں جو مر گزروں
 لیکن خدا کا دیا سر پر۔ سوائے صبر اور کچھ بن نہ آیا۔ پر اس روز سے یہ
 حال ہے کہ آج دردِ سر ہے تو کل بخار ہے۔ بیت:

مرض یہ پھیل پڑا ہے تپ جدائی سے
 کہ پیٹھ لگ گئی یاروں کی چار پائی سے
 نہیں معلوم کہ خدا ابھی اور کیا کیا دکھائے گا۔ کس کس طرح آزمائے گا۔
 سو خیر زندگی کے دن پورے کرتی ہوں، جو ایسے ایسے دکھ بھرتی ہوں۔ بیت:
 غنچہ رہا، نہ گل ہے، نہ بلبل، نہ باغباں
 کس کس کو ہائے کیسے فصل خزاں میں یاد
 غرض چالیس برس کی عمر میں دنیا کا خوب تماشا دیکھا اور دیکھتی ہوں۔

دنیا کی شکایت:

دنیا بڑی مکار ہے، اس کا کیا اعتبار ہے۔ دیکھو ابتداء میں مجھے کیا سبز باغ
 دکھایا، آخر کو کس طرح خاک میں ملایا۔ ایک وہ وقت تھا کہ پانسو روپے خرچ پاندان کا

مقرر ہوا تھا، اب وہی ہم ہیں کہ کلمہ نوتے روپے میں گزارہ کرتے ہیں۔ لاکھ طرح کے دکھ بھرتے ہیں۔ دنیا دل بستگی کا مقام نہیں۔ اس کا ایک جا قیام نہیں۔ اس پر گھمنڈ کرنا عین نادانی ہے۔ کیوں کہ سرائے فانی ہے۔ جو لوگ اس کا حظ اٹھاتے ہیں، عزت کے عوض میں ذلت پاتے ہیں۔ دنیا حسد کی جڑ ہے، دنیا بے ایمانی کا گھر ہے۔ جس نے دنیا کا لحاظ و پاس کیا، اس نے اپنی عقبی کا ناس کیا۔ حضرت معاذ رحمۃ اللہ علیہ نے فرمایا ہے کہ عقل مند وہ شخص ہے کہ جو تین کام کرے دنیا سے دستبردار ہو جائے، قبل اس کے کہ دنیا اس سے دستبردار ہو۔ اور قبر تعمیر کرائے، قبل ازیں کہ قبر میں جائے اور حق سبحانہ تعالیٰ کو خوشنود کرے، پیش ازاں کہ اس کے دیدار سے مشرف ہو۔ سچ فرمایا ہے، دنیا کی جتن جتن اور بق بق پر دل لگانا عین حماقت ہے۔ بس جس نے اس کی آرزو زیادہ کی، وہی خلق کی نظروں میں ذلیل و خوار ہوا۔ اور جس نے اس کو چشم حقارت سے دیکھا، وہ لوگوں کی نظروں میں بادقار ہوا۔ جس نے دنیا کو چھوڑا اور اس سے منہ موڑا، وہی مراد کو پہنچا۔ اللہ تعالیٰ مجھ عاجزہ کو بھی ان نیکیوں کی پیروی نصیب کرے اور میری خطاؤں کو بخشنے۔ عیج کہتی ہوں کہ دنیا سے میرا دل سرد ہو گیا اور یہ خیال آیا کہ دنیا میں اپنا ہے ہی کون۔ صرف ایک ماں کا دم ہے اور وہی قبلہ و مکرم ہے۔ اس کی خدمت گزاری اور رضامندی کے کام خدا نصیب کرے تو یہی سعادت مندی کی راہ اور نیک بختی کی سڑک ہے۔ مگر قسمت کی برگشتگی سے وہ نصیب نہ ہوئی۔

احمد علی خاں کی بیوہ کا نالاش کرنا اور وثیقہ مقرر ہونا:

جب احمد علی خاں دنیا سے سدھارا تو اس کی زوجہ کی طرف سے تنخواہ کا دعویٰ پیش ہوا۔ چنانچہ سرکارِ دولت مدار نے اُس مرحوم کی پینشن میں دس روپے اس کی بیوہ کے اور دس روپے مجھ بد نصیب کے مقرر فرمائے۔ ہنوز یہ مقدمہ طے نہ ہوا تھا کہ

والدہ صاحبہ کا بیمار ہونا اور ان کا خط میری طلب میں آنا اور میرا پاٹودی جانا اور احمدی کا نکاح کرنا اور جبراً مجھ کو شریک کرنا اور میرے دشمنوں سے ملنا اور میری بربادی پر کمر ہمت کی باندھنا:

والدہ صاحبہ کا خط پاٹودی سے آیا کہ "میں سخت بیمار ہوں، دیکھتے ہی اس خط کے تم پاٹودی آؤ۔ اگر دانہ وہاں کھاؤ تو پانی یہاں پیو۔" میں خط کے دیکھتے ہی فوراً پاٹودی پہنچی۔ اُن کی خدمت کی۔ خدا نے ان کو شفا دی۔ جب غسلِ صحت کر چکیں تو یہ احمدی، جسے آپ میرے ہاں دیکھتی ہیں، اُسے میں نے اپنے فرزند احمد علی خاں کی خدمت کے لیے پالاتھا، وہ فوت ہو گئے، یہ موجود ہے۔ والدہ صاحبہ نے اس کے نکاح کی تجویز پاٹودی ہی میں کی۔ ہرچند میں مانع ہوئی، مگر انھوں نے نہ مانا اور اس کا نکاح کر دیا۔ میں خاموش ہو رہی۔ اور کچھ شکایت میں نے نہیں کی۔ اس کے بعد یہ ہوا کہ میرے سوتیلے بھائی محمد جعفر علی خاں مرحوم جو تھے، اللہ ان کو جنت نصیب کرے، ان کی دختر کی شادی خادم علی خاں کی نواسی سے قرار پائی۔ اور خادم علی خاں میرے دشمن جاں ہیں اور لڑکی کی سرپرست والدہ صاحبہ بنیں۔ اور انھوں نے اس کی شادی وہاں کرائی اور اس شادی میں جبراً مجھ کو بھی شریک کیا۔ ہرچند مجھ کو گوارا نہ تھا، لیکن والدہ صاحبہ کی خوشنودی کی خاطر میں شادی میں شریک ہوئی اور تیوری پر میل تک نہیں لائی۔ بعد اس کے والدہ صاحبہ لودھیانہ میرے دشمن کے مکان پر گئیں اور وہاں سے لڑکی کو لے کر میرے گھر تشریف لائیں۔ آٹھ دس روز رہیں۔ حالانکہ کئی آدمی خدمت میں خاں صاحب کے اُن کی بہو کے ساتھ تھے، مگر میں نے کچھ خیال نہ کیا۔ اور بربر خاطر دہری کرتی رہی۔ اس لحاظ سے کہ والدہ صاحبہ کی طبیعت نے کسی طرح کا میل نہ کیا۔

احمدی اور اس کے خاوند کا حال:

بعد اس کے والدہ صاحبہ نے یہ کیا کہ اس احمدی کو اس کے خاوند کے گھر سے بلا لیا۔ اور چند ہی روز کے بعد اس کے خاوند سے کہا کہ تو بھی اپنے ماں باپ سے علیحدہ ہو کر میرے ہاں چلا آ۔ وہ بیچارہ ان کے کہنے کے موجب اپنے ماں باپ سے جدا ہو کر ان کے مکان پر چلا آیا۔ کوئی ایک مہینہ تو دونوں کو رکھا، بعد ایک ماہ کے دونوں کو اپنے گھر سے نکال دیا۔ اب نہ وہ ادھر کے رہے نہ اُدھر کے۔ آخر لاچار ہو کر دونوں میاں بیوی میرے مکان پر چلے آئے۔ میں نے خوف خدا کا کر کے دونوں کو رکھ لیا کہ یہ موجود ہیں۔

والدہ صاحبہ کی ناحق کی چغلی:

بس احمدی کا میرے مکان پر آنا تھا کہ والدہ صاحبہ کی طرف سے ایک قیامت ٹوٹ پڑی۔ اور میں ایسی خطا وار ٹھہری کہ دنیا میں میرے برابر کوئی گناہ گار نہ ہو گا۔ کہاں تک خفگی کا حال بیان کروں کہ خط کتابت تک بھی بند کر دی۔ اس پر بھی میں نے کچھ خیال نہ کیا، بلکہ یہ سمجھی کہ یہ چند روز کی خفگی ہے جاتی رہے گی۔

رہنمائی کی بنانی کا مجھ کو طلب کرنا اور والدہ صاحبہ کا برا فروختہ ہونا:

تھوڑے ہی دن کے بعد احمد النساء بیگم صاحبہ مرحومہ رہنمائی کی بنانی نے مجھ کو طلب کیا اور والدہ صاحبہ کو بھی معلوم ہوا کہ وہ پاٹودی آتی ہے تو والدہ صاحبہ نے منتظم صاحب سے کہہ دیا کہ اس کو قلعے میں نہ آنے دو۔ جب میں اسٹیشن جاؤلی پر پہنچی

تو منتظم صاحب نے مجھ کو حکمتِ عملی سے رد کیا۔ مگر میں سمجھ گئی کہ یہ اشارہ والدہ صاحبہ کا ہے۔ مجھ کو اس وقت نہایت غصہ آیا۔ اگر میں چاہتی تو پاٹودی چلی جاتی، مجھ کو کون روک سکتا تھا، مگر میں پالکی گاڑی سے اتر پڑی اور یہ بھی چاہا کہ اسی وقت دہلی چلی جاؤں، مگر اس وقت کوئی گاڑی دہلی کی آتی جاتی نہ تھی۔ اُسی وقت مرزا ایوب بیگ نے اسٹیشن ماسٹر سے ایک کمرہ کھلوا کر اس میں مجھے اتارا۔ مگر مجھ کو نہایت رنج تھا۔ جب پالکی گاڑی خالی پاٹودی پہنچی اور احمد النساء بیگم کو یہ معلوم ہوا کہ شہر بانو بیگم نہیں آئیں اور وہ اسٹیشن پر ہیں، تو خدا ان کی مغفرت کرے، وہ بذاتِ خود اسٹیشن پر میرے لینے کو آئیں۔ ہر چند میں نے انکار کیا۔ پر انھوں نے نہ مانا۔ اور بہ منتِ مجھ کو پاٹودی لے گئیں۔ غرض ایک دن اور دو شب میں پاٹودی میں رہی اور پھر دہلی کو چلی آئی۔

والدہ صاحبہ کا برا فروختہ ہونا اور میرا وثیقہ بند کرانا :

والدہ صاحبہ کو جو یہ بات معلوم ہوئی تو وہ اور بھی برا فروختہ ہوئیں اور منتظم صاحب سے کہہ کر میرا زرِ وثیقہ رکوا دیا۔ میں نے منتظم صاحب کو خط لکھا۔ اس کا جواب منتظم صاحب نے نہ دیا۔ دوسرا خط لکھا، اس کا جواب بھی نہ دیا۔ جب لاچار ہوئی تو ۲۳ فروری ۱۸۸۵ء کو مرزا ایوب بیگ کو زرِ وثیقہ کی رسیدات دے کر اور ایک خط منتظم صاحب کے نام لکھ کر پاٹودی کو روانہ کیا۔ مرزا جی ٹکٹ لے کر گاڑی میں سوار ہوئے کہ اتفاق سے منتظم صاحب بھی دہلی سے پاٹودی کو جاتے تھے۔ وہ بھی اسی گاڑی میں بیٹھے اور مرزا ایوب بیگ سے پوچھا کہ ”آپ کہاں جاتے ہیں؟“ مرزا جی نے جواب دیا کہ ”آپ ہی کی خدمت میں زرِ وثیقہ وصول کرنے جانا۔“ ہوں۔ اس کے جواب میں منتظم صاحب نے یہ فرمایا کہ ”آپ واپس چلے جائیں، آپ کو وثیقہ نہیں ملنے کا۔“ مرزا جی واپس چلے آئے۔ اب تو اور بھی ناچار ہوئی، کیوں کہ صاف جواب ملا۔

صاحب کمشنر بہادر کو مراسلہ دینا اور زہرہ وثیقہ وصول کرنا:

تو تنگ ہو کر ۲۴ فروری ۱۸۸۵ء کو ایک مراسلہ جناب مکناب صاحب (۱۱۵) کمشنر بہادر دہلی کی خدمت میں بسبیل ڈاک روانہ کیا۔ کیوں کہ صاحب کمشنر بہادر ان دنوں دورے پر تھے۔ چنانچہ میرا مراسلہ بمقام جھڑ پیش ہوا۔ چونکہ وہ حاکم نہایت رحم دل اور منصف مزاج تھے، فوراً منتظم کے نام حکم بھیجا کہ شہر بانو بیگم کا زہرہ وثیقہ جلد بھیج دو۔ جب منتظم صاحب نے وثیقہ میرا بھیجا۔

والدہ صاحبہ کا لودھیانہ جا کر دہلی آنا اور ہمشیرہ زہرا بیگم کے ہاں اترنا:

بس یہ امر تو والدہ صاحبہ کو اور بھی بُرا معلوم ہوا کہ منتظم صاحب کی شکایت میں نے صاحب کمشنر بہادر سے کی۔ اس پر تو ایسے غیظ و غضب میں آئیں کہ کچھ بیان ہی نہیں۔ لو صاحب سب سے بالا بالا لودھیانہ پہنچیں اور وہاں میرے دشمنوں سے کچھ مشورہ کر ماہ اپریل ۱۸۸۵ء کو دہلی تشریف لائیں۔ میرے فرشتوں کو بھی خبر نہیں۔ ان دنوں میں میری ہمشیرہ زہرا بیگم محل سرائے میں فروکش تھیں۔ وہاں آن کر اتریں۔ میرے بھانجے سید افضل حسین نے مجھ سے آن کر کہا کہ ”شب کو تو نانی نواب محل صاحبہ تشریف لائی ہیں۔ اور خالہ زہرا بیگم صاحبہ کے ہاں اتری ہیں۔ آپ کو مناسب ہے کہ آپ بھی ضرور جائیں“ میں نے انکار کیا۔ اس پر مرزا اتوب بیگ نے بھی مجھ سے کہا کہ ”آپ کو ضرور جانا چاہیے۔ کیوں کہ آپ کی والدہ ہیں۔“ جب دو آدمیوں نے یہی صلح دی تو میں ڈولی منگا، سوار ہو، محل سرائے میں جا اتری۔ مجھ نگوڑی کو کیا خبر کہ اُن کے دل میں کیا کچھ بھرا ہوا ہے میں نے جا کر سلام کیا۔ میرے سلام کا جواب نہ دیا بلکہ میری طرف سے منہ پھیر لیا۔ اور مڑ کر بھی نہ دیکھا کہ کون بلا ہے۔ جب ہوا، میں نے یہ حال دیکھا تو میں بھی چپ ہو کر بیٹھ گئی۔ تمام دن اُلٹ گیا مگر انھوں نے

مجھ سے بات تک نہ کی جب رات ہوئی تو میری بہن کی طرف مخاطب ہو کر والدہ صاحبہ نے ایسے کچھ کلمے کہے کہ مجھے بہت ناگوار گزرے اور تمام رات گویا میں انگاروں پر لوٹی۔

مرزا ایوب بیگ کو ارادہ والدہ کا معلوم ہونا اور میرا گھر واپس آنا:

جب صبح ہوئی تو مرزا ایوب بیگ کو معلوم ہوا کہ جس کام کے لیے والدہ صاحبہ تشریف لائیں تھیں وہ نہ ہوا۔ اس وقت مرزا جی نے مجھے کھلا بھیجا کہ ”اب آپ چلی آویں“ جو کچھ ہونا تھا وہ ہو لیا۔ ”سنتے ہی بوا میں اپنے گھر آئی۔ جب مجھ کو مفصل معلوم ہوا کہ والدہ صاحبہ تو میرے رزق کھونے کی فکر میں تشریف لائی تھیں۔ مگر خدا نے ان کا چیتا نہ کیا۔ اس وقت تو میرے تن بدن میں آگ لگ گئی۔ اور مجھ کو بڑا افسوس ہوا کہ مجھے جس ماں کی خاطر میں نے اپنا کھوجڑا کھو دیا، تمام زمانے کو دشمن بنایا، ہزار ہا روپیہ کا نقصان کیا، وہ ماں میرے ساتھ یہ سلوک کرے۔ دنیا جاے حیف ہے۔ خیر صبر اور شکر کر کے چپ ہو رہی۔ مگر مجھے ایسا صدمہ ہوا کہ اس کے سبب بیمار پڑ گئی۔

مس تھورن صاحبہ کا تشریف لانا اور مس فلیچر صاحبہ سے ملاقات ہونا:

مرزا ایوب بیگ نے مجھ سے کہا کہ ایک مس صاحبہ یہاں قریب رہتی ہیں اور وہ ڈاکٹری بھی کرتی ہیں۔ اگر آپ کہیں تو میں ان کو بلا لاؤں۔ میں نے کہا کہ ہاں ہے۔ دوسرے روز مرزا جی جا کر مس تھورن صاحبہ کو لے آئے۔ انھوں نے مجھے دیکھا۔ دوا دی۔ دوسرے روز مس صاحبہ پھر تشریف لائیں۔ مگر چونکہ مس صاحبہ بہت ہوشیار اور دانا آدمی ہیں، انھوں نے میرے بسترے سے دریافت کر کر فرمایا کہ ”بیگم تم غم زدہ معلوم ہوتی ہو۔ اور تنہا رہتی ہو۔ کچھ دل بہلانے کی کوشش کرو۔ میں نے سنا

کہ ”مس صاحبہ میں کیا تجویز کروں۔“ اس پر مس صاحبہ نے کہا کہ ”ایک مس فلچر صاحبہ نامی تھوڑا عرصہ ہوا کہ ولایت سے تشریف لائی ہیں اور بہت شریف اور خاندانی ہیں۔ اور وہ بالکل اُردو نہیں جانتیں۔ اگر تم کہو تو میں ان کو تمہارے پاس لاؤں۔ تم ان کو اُردو بولنا سکھانا وہ تمہیں کتابیں پڑھائیں گی۔ تمہاری دل لگی خوب ہو جائے گی۔“ میں نے کہا ”بہت اچھا۔“ چنانچہ دوسرے روز مس تھورن صاحبہ آپ کو لے کر میرے مکان پر آئیں۔ مجھے یاد ہے کہ ۲۱ مئی ۱۸۸۵ء تھی جو پہلے پہل میرے مکان پر آپ آئیں۔ اُسی روز سے میں آپ کو اُردو سکھانے لگی۔ اور آپ نے مجھ کو اُردو کی پہلی کتاب شروع کرائی۔ کوئی آٹھ مہینے گزرے ہوں گے کہ اس عرصے میں آپ سے میں چاروں کتابیں اُردو کی پڑھ چکی تھی۔

میری طلب میں والدہ صاحبہ کا خط آنا اور میرا نہ جانا:

یکم فروری ۱۸۸۶ء کو ایک خط والدہ صاحبہ کا معرفت منتظم صاحب بہ دست شیخ اکرام الدین نائب وکیل میرے پاس آیا۔ مضمون اس کا یہ تھا کہ ”میں سخت بیمار ہوں اور زندگی کا کچھ اعتبار نہیں۔ خیر جو کچھ ہوا سو ہوا۔ اب تم بغور دیکھنے خط ہذا کے جلد یہاں آ جاؤ۔ اور ایک روپیہ کے ولایتی انار لیتی آنا۔“ خط کو پڑھتے ہی میرا یہ حال ہوا کہ ایک شعلہ بدن میں اٹھا اور دماغ کے پار ہو گیا۔ اور جو جو سلوک والدہ صاحبہ نے میرے ساتھ کیے تھے وہ سب ایک تصویر بن کر میرے رُوبرو آ گئے۔ بس جواب خط کا تو میں نے نہیں لکھا، مگر شیخ اکرام الدین سے زبانی کہہ دیا کہ ”شیخ جی اب تو پانی سر نے بھی بلند ہو گیا۔ کیسا ملنا اور کیسا جانا۔ کہہ دینا کہ مجھ سے کسی امر کی توقع رکھنا فضول ہے۔“ یہ کہہ کر اُن کو رخصت کیا۔ اور آپ سے برابر سبق ہوتا رہا۔ آپ توجہ قلبی اور کوشش دلی سے چاروں کتابیں اُردو کی (۱۱۶) اور ”تالیخ مختصر ہند“ (۱۱۷) اور ”حالات النساء“ (۱۱۸) ”مرآة العروس“ (۱۱۹) وغیرہ پڑھ چکی۔ اور اب رومن اُردو پڑھتی ہوں اور حساب وغیرہ بھی تقسیم تک کر چکی۔ جب آپ کی آمدورفت کو عرصہ

ایک سال کا گزر گیا اور گزشتہ حالات کا جو جو کچھ تذکرہ آپ سے ہوا تو آپ مصر ہوئیں کہ اپنی سوانح عمری لکھ کر مجھے دو۔ سو آپ کی خاطر سے میں نے اپنی بیٹی کھانی یعنی روز پیدائش سے آج تک جو کچھ گزرا تھا وہ لکھ کر آپ کو دیا۔ اب تو آپ نے مجھ عاجزہ کا قصہ سنا، سچ کہنا کہ مجھ جیسے بدنصیب دنیا میں دیکھے کیا، نے بھی نہ ہوں گے۔ اب آپ خیال کریں کہ روز پیدائش سے لوگوں کو مجھ سے حسد شروع ہوا۔ غدر میں کیسی مصیبت اٹھائی، ساس کی کیسی سختیاں سہیں، سسرال والوں نے کیا کیا بدسلوکیاں کیں، خاوند نے یوں برباد کیا، اولاد سے یہ پھل ملا کہ ایک بھی زندہ نہ بچا۔ ایک ماں تھی، سو اس نے یہ کیا کہ خون کی پیاسی ہو گئی۔ اگر پٹھری کو پائیں تو مجھ کو نہ پائیں۔ سو ہوا، میرے ساتھ تو کسی نے بھی بھلائی نہ کی۔

مرزا ایوب بیگ کا شکریہ اور بیٹی کھانی کا خاتمہ :

سوائے مرزا ایوب بیگ کے، انھوں نے البتہ میرے ساتھ ایسی رفاقت کی کہ اپنی قدامت کا حق ادا کر دیا۔ اگر یہ شخص میری رفاقت نہ کرتا تو آج کو مجھے بھیک بھی نہ ملتی۔ یہ اسی شخص کا حسن انتظام تھا کہ اس وقت میں میرے قرضے کا کہ جو چار ہزار روپیہ کا میرا خاوند چھوڑ کر مرا تھا، بندوبست کیا۔ علاوہ اس کے دشمنوں کی زد سے مجھ کو بچایا۔ اور آج تک ساتھ آبرو کے اپنے گھر میں بیٹھی ہوں۔ اور جو کارخانہ میرے خاوند کے وقت میں تھا، اس وقت تک بدستور سابق موجود ہے۔ اگر اس شخص کا شکریہ میرا ایک ایک روٹا ادا کرے تو نہیں ہو سکتا۔ اللہ تعالیٰ مرزا موصوف کو جزائے خیر عنایت کرے۔ اور مجھ کو بھی اپنے سیدھے رستے پر قائم رکھے۔

ابدنا الصراط المستقیم صراط الذین انعمت علیہم

غیر المغضوب علیہم ولا الضالین

آمین آمین

○ تعلیقات

○ فہرست اسنادِ محوّلہ

○ اشاریہ

تعلیقات

(۱) MISS FLETCHER مصنف نے ہر جگہ اس کا املا فلیچر لکھا ہے۔ اس

خاتون کے بارے میں مصنف نے مزید تفصیلات تحریر نہیں کیں۔ اغلب ہے کہ اس کا نام G. M. FLETCHER اور اس کا تعلق

BAPTIST ZANANA MISSION سے تھا۔ ۱۸۸۷ء تا ۱۸۹۶ء میں اس کے دلی میں رہنے کی شہادت ملتی ہے۔ "THACKER'S INDIAN DIRECTORY"

(لندن ۱۸۸۸ء) ص ۱۲۲۲، (۱۸۹۰ء) ص ۱۳۵۸، (۱۸۹۱ء) ص ۱۳۲۶

(۱۸۹۲ء) ص ۱۳۸۶، (۱۸۹۳ء) ص ۱۴۰۳، (۱۸۹۴ء) ص ۱۴۲۰، (۱۸۹۵ء) ص

۱۳۹۳، (۱۸۹۶ء) ص ۱۵۷۳۔

(۲) مطابق ۱۸۳۸ء

(۳) فرزند نواب فیض طلب خاں، جن کے حالات مقدمے اور آگے متن میں درج

ہیں۔ ۲۵ شعبان ۱۲۲۹ھ - ۱۸۱۳ء کو پیدا ہوئے اور اپنے والد کے انتقال (۱۸۲۹ء) کے بعد پاٹودی کی امارت پر متمکن ہوئے۔ یکم رمضان ۱۲۷۸ھ

۱۸۶۲ء کو انتقال کیا۔

(۴) نواب فیض محمد خاں (متوفی ۱۸۳۵ء) رئیس جھڑ کے سب سے بڑے فرزند

اور جھڑ کے آخری نواب ۱۸۳۵ء میں تخت نشین ہوئے۔ مقدمہ اور متن میں گاہے ان کا ذکر کیا گیا ہے۔

(۵) ضلع روہتک، پنجاب کی تحصیل۔ کل رقبہ ۶۹ مربع میل، آبادی تقریباً ایک

لاکھ بیس ہزار اسے ۱۸۲۰ء میں نواب نجابت علی خاں، نسلا پٹھان نے قائم کیا۔ کچھ تفصیلات آگے متن میں آتی ہیں۔

(۶) "یہ شادی بڑی دھوم دھام سے ہوئی اور قریب لاکھ روپیہ کے اس میں صرف ہوا۔ اور سب رئیس اور سرداران گردونواح اور صاحبان انگریز، مثل نواب ضیاء الدین خاں لوہارو والہ و راجہ نیمرانہ اور نواب دوجانہ۔ مسٹر تھومس تھیوفلس مککاف کمشنر و ایجنٹ دہلی، مسٹر کتری، مسٹر راس ڈپٹی کلکٹر ضلع ریتک، مسٹر روڈ کلکٹر ضلع گورگانوں اس میں شریک ہوئے۔ سہرہ بندی نوشہ کی مککاف نے اپنے ہاتھوں کی۔ دو مہینے پہلے سے محفل رقص و سرود شروع ہو گئی اور قریب دو سو طائفہ زنانہ اور مردانہ نقال اور تماشہ گردوں انگریزی وغیرہ جمع ہو گئے تھے۔ تمام شہر اور چھاؤنی کی ضیافت کی گئی تھی اور پندرہ روز پہلے سے ٹھاٹ بندی باغ جہاں آراء سے تاقلعہ کہ فاصلہ پون میل کا ہو گا، ہر رات کو روشنی ہوتی تھی اور آتش بازی چھوٹا کرتی تھی۔" منشی غلام نبی "تاریخ جھڑتھ ۲۵۲-۲۵۳ یہاں تاریخ نکاح: ۶ مارچ ۱۸۵۳ء درج ہے۔"

(۷) متوفی ۱۸۶۱ء

(۸) 'بیوی کی صحنک' کی تقریب سیدہ فاطمہ سے منسوب تھی۔ اور عورتوں میں عام تھی۔ اس کے لیے میدے کی ٹکیاں گھی میں تل کر کونڈوں میں بھری جاتیں اور انھیں صرف عورتیں ہی کھاتیں۔ مردوں کا انھیں کھانا یا قریب جانا گناہ سمجھا جاتا۔

(۹) گوری شنکر (چھٹا قلم، ص ۶۳) نے یہ دلچسپ اطلاع دی ہے کہ ریاست کی کل فوج ۱۰۳ سپاہیوں پر مشتمل تھی! جو انیسویں کے آخر اور بیسویں صدی کے اوائل میں گھٹ کر صرف ۳۳ سپاہیوں پر مشتمل رہ گئی۔

"THE IMPERIAL GAZETTEER OF INDIA" جلد ۲۰ ص ۲۰۔

(۱۰) "قیصر التواریخ" مصنفہ: کمال الدین حسینی، جلد ۲ (لکھنؤ، ۱۹۰۰ء) ص ۳۵۰ میں تحریر ہے:

” غلام فخر الدین خاں ، بدمعاش شہر ، جو کمشنر صاحب کی سفارش سے تحصیل دار علاقہ کورٹ قاسم ہوا تھا ، بعد ارسال زر تحصیل خزانہ شاہی میں جمعیت پچاس سوار سے اپنے علاقہ سے پھر آتا تھا ، جس دن پاٹودی میں پہنچنے لگا ، محمد تقی خاں بڑے نواب کو راہ میں گرفتار کر کے پانچ لاکھ روپے مانگنے لگا ۔ جب نواب صاحب کو خبر پہنچی ، حکم کیا کہ انھیں مار دے ، میرے بیٹے کو لے آؤ ۔ چنانچہ یہی ہوا کہ ان پچاس میں سے ایک کو جیتا نہ چھوڑا ۔ محمد تقی خاں کو سلامت لے آئے ۔ فخر الدین خاں بھاگ کر ریواری پہنچا ۔ اور تھلا رام وہاں کے رئیس کو اپنے ساتھ لے کر نواب کا گھر لوٹا ۔ آگ لگا دی ۔ نواب رات کو مع عیال بھجر چلے گئے ۔“

یہ واقعہ چارلس میسی ، تصنیف مذکور ، ص ۲۴ میں اس طرح بیان ہوا ہے :

” باغی رسالدار محمد شیر خاں کچھ سواروں کے ساتھ پاٹودی میں داخل ہوا اور اس نے بادشاہ دہلی کی طرف سے بحال شدہ سلطنت کے اخراجات کے واسطے تین لاکھ روپے طلب کیے اور نواب کے بیٹے تقی خاں کو گرفتار کر کے مطالبہ کی ادائیگی کے لیے بطور برغمالی رکھا ۔ اس وقت نواب کو لڑنے میں عافیت نظر آئی ۔ لاچار جنگ کی اور پچاس ، باغی ، قتل کیے ۔ مگر شیر خاں نے کھک منگائی اور نواب کو شکست دے کر نارنول کی طرف بھگا دیا اور پاٹودی کو لوٹ لیا ۔“

مصنف کے بیان کردہ اور محمولہ بیانات سے قطع نظر ان واقعات کو خود نواب اکبر علی خاں نے اپنے ایک خط مشمولہ : ” سلیم قریشی “ غداروں کے خطوط “ (دہلی ، ۱۹۹۳) ص ۲۹ میں اس طرح بیان کیا ہے :

” آج کل رسالدار شمشیر خاں ، چالیس سواروں کے ساتھ ، جس کی پلٹن کا نام معلوم نہیں ، یہاں آیا ہوا ہے ۔ اس نے میرے سب سے بڑے بیٹے محمد تقی علی خاں کو کسی بہانے سے بلوا کر قید کر لیا اور اس کو رہا کرنے کے لیے

تین لاکھ روپے کا مطالبہ کیا۔ کافی گفت و شنید کے بعد وہ نقدی اور زیورات کی صورت میں ساٹھ ہزار روپے دے کر رہا کرایا گیا۔ اس کے بعد رسالدار نے میری جائیداد پر ہاتھ ڈالنے شروع کر دیئے اور پاٹودی کے لوگوں کو لوٹنے اور قتل کرنے لگا۔ میں نے مشورہ اور مدد کے لیے جھڑ کے نواب کو لکھا۔ نواب کے وزیر کی اطلاع کے مطابق میرے رشتے داروں اور شہریوں نے ان باغیوں کا مقابلہ کیا، جس کی وجہ سے دس سوار اور ہمارے سات یا آٹھ آدمی زخمی ہو گئے۔ باغیوں سے ڈر کر میں جھڑ چلا آیا اور نواب کے مشورہ پر عمل کرتے ہوئے میں کرنال چلا آیا ہوں۔ میرے پاٹودی سے روانہ ہونے کے فوراً بعد قرب و جوار کے لوگوں نے میری جائیداد لوٹ لی۔ اب میں دوبارہ جھڑ آ گیا ہوں۔“

سلیم قریشی کے مطابق نواب اکبر علی خاں نے اسی موضوع پر بہادر شاہ ظفر کو بھی ایک خط لکھا تھا۔ بہادر شاہ ظفر نے شمشیر علی خاں رسالدار کو نواب پاٹودی کے ساتھ زیادتی کرنے کی پاداش میں نکال دیا تھا اور اس کی سرزنش کی تھی۔ ایضاً، نواب اکبر علی خاں کے اس خط کے تعلق سے خود بہادر شاہ ظفر کے ایک خط بنام نواب اکبر علی خاں سے اندازہ ہوتا ہے کہ بہادر شاہ ظفر کو خود ان کے اپنے ذرائع اور بالخصوص درگا پرشاد، رجسٹرار پاٹودی سے ان حالات کا علم ہو چکا تھا۔ چنانچہ انھوں نے مبینہ رسالدار محمد خاں (شمشیر خاں) کے مذکورہ عمل کو اس کا ذاتی عمل بتاتے ہوئے نواب کو اپنی سابقہ حیثیت میں اپنی ریاست میں واپس چلے جانے کی تلقین کی۔ مکتوب، مورخہ ۱۱ اگست ۱۸۵۷ء، مشمول: ”پروسیڈنگز آف دی ٹرائل آف محمد بہادر شاہ۔“

ص ۲۳۔

ان واقعات کی ایک اور شہادت نواب عبدالرحمن خاں کے ایک خط بنام گریٹ ہیڈ (GREAT HEAD) مورخہ ۱۶ اگست ۱۸۵۷ء میں ملتی ہے۔ مشمول: سلیم قریشی، ص ۱۳۶-۱۳۷، لیکن یہاں ادائیگی کی مالیت چھ ہزار روپے بتائی

گئی ہے۔ دو ہزار روپے نقد اور چار ہزار روپے زیورات کی صورت میں۔ مزید لکھا ہے کہ: "لڑائی میں جو ماردھاڑ ہوئی اس میں بارہ سوار اور تقریباً اتنے ہی شہری ہلاک ہوئے۔ پاٹودی کا نواب اپنے خاندان کی عورتوں اور بچوں سمیت پاٹودی سے بھاگ کر جھجڑ آ گیا۔ نجف گڑھ میں باغیوں کی فوج کے انتقام سے ڈر کر، جوہانسی روانہ ہونے والی تھی، وہ جھجڑ سے کرنال چلا گیا اور اب وہیں ہے۔"

(۱۱) منشی جیون لال نے بھی اس واقعے کا ذکر کیا ہے: مشمولہ: مشکاف، تصنیف مذکور، ص ۲۰۲۔

(۱۲) کمال الدین حسینی، "قیصر التواریخ" جلد دوم، ص ۳۵۷، نواب اکبر علی خاں کا مذکورہ خط، مشمولہ: سلیم قریشی، تصنیف مذکور، ص ۱۴۹، ان الفاظ پر ختم ہوتا ہے:

"امیدوار ہوں کہ آپ کی عنایت اور مدد کے ساتھ دوبارہ اپنی گدی حاصل کر سکوں گا۔ جھجڑ کا نواب سرکار کا بھی خواہ ہے اور ہمیشہ سرکار کے حکم کی تعمیل کے لیے تیار رہتا ہے۔ میں خود بھی آپ کا تابعدار ہوں۔"

چارلس میسی، تصنیف مذکور، ص ۴۳ کا بیان ہے:

"غدر کے دنوں میں سرکار کے ساتھ وفادار رہنے کے باعث یہ (محمد اکبر علی خاں) اس مصیبت سے، جو ان کی ہمسریاستوں: جھجڑ، فرخ نگر اور بہادر گڑھ پر پڑی، محفوظ رہے۔ انھوں نے ضلع کے انتظامی افسر فورڈ کی مدد کے لیے کچھ سوار بھیجے اور چند انگریزوں کو، جنھیں گورگانوں میں اپنی جان کا خطرہ تھا، ضلع گورگانوں کے پرگنہ بھورا میں سرکشی ہوئی تو اس کو دور کرنے میں بھی انھوں نے مدد دی۔"

(۱۳) فورڈ (FORD) یہ قبل ازیں بنگال سروس سے متعلق تھا۔

(۱۴) گورگانوں کی ایک تحصیل

(۱۵) گورگان کا نام، تحصیل

غالب نے ان کی " مجرموں کی طرح " گرفتاری کے بعد دہلی لائے جانے کی تاریخ ۲۰ اکتوبر تحریر کی ہے۔ " دستنبو " (لاہور ۱۹۶۹ء) ص ۱۰۶۶ انھیں پھانسی اس کے باوجود دی گئی کہ ان کا رویہ بغاوت کے دوران بین بین رہا۔ ان کا مذکورہ مکتوب بنام گریٹ ہیڈ (GREAT HED) مورخہ ۱۶ اگست ۱۸۵۷ء مشمولہ : سلیم قریشی ، غداروں کے خطوط - ص ۱۳۷ میں ان کے کردار اور رویے کا یہ روپ سامنے لاتا ہے :

"۔ جہاں تک جھڑکا تعلق ہے ، خود بادشاہ نے پچھلے ماہ پانچ لاکھ روپے ادھار لینے کے لیے چار یا پانچ مرتبہ میرے پاس قاصد بھیجے اور ہر قاصد کے ساتھ نو یا دس سوار ہوتے تھے۔ میں جتنا عرصہ ان کو نظر بند رکھ سکتا تھا ، رکھا۔ آخر تقریباً چھ دن ہوئے لکھنؤ کی رجمنٹ کے دو دستے ایک اور خط لے کر آئے ، جس میں مجھے اپنی تمام فوج لے کر نذرانے کے ساتھ دربار میں حاضر ہونے کے لیے کہا گیا تھا۔ ان فوجیوں نے مجھے خوف زدہ کیا اور میرے فوجیوں کو بغاوت کی ترغیب دی۔ آخر تنگ آکر میں نے اپنی فوج کے افسروں کو بلایا اور ان کی رائے پوچھی۔ ان میں سے کچھ نے کہا انھیں بادشاہ کی مدد کے لیے دہلی جانا چاہیے۔ دوسروں نے رائے دی کہ ان کی ذمہ داری جھڑکا کی حفاظت کرنا ہے۔ میں نے ان سے کہا کہ اتنی چھوٹی سی فوج سے باغی فوج کا کوئی فائدہ نہ ہو گا۔ اور ان سے جھڑکا جانے کی التجا کی۔ بالآخر میں ان کی (مراد جھڑکا کے فوجیوں سے ہے) جھڑکا سے روانگی ملتوی کرنے میں کامیاب ہو گیا۔ اب کیولری کے دو دستے یہاں آ رہے ہیں۔ میں ان کے ساتھ بھی احتجاج اور وعدے کر کے ٹال مٹول کرتا رہا اور ان کو جھڑکا چھوڑ کر ہانسی جانے والی فوج میں شامل ہونے پر آمادہ کر لیا۔ البتہ میری فوج کے کچھ سپاہی ان کے ساتھ جانے پر آمادہ ہو گئے۔ آخر مجبور ہو کر مجھے ان کو ساٹھ ہزار روپے دینے پڑے اور وعدہ کیا کہ چالیس ہزار روپے میں ان کو پندرہ دن کے اندر بھیج دوں گا۔ میں نے اپنی فوج کو ان کے سامنے بھیجنے سے انکار کر دیا۔

کیوں کہ مجھے اپنے محلوں کی حفاظت کے لیے اس کی ضرورت تھی۔ میرے لیے یہ رقم دیے بغیر چارہ نہ تھا۔ میں یہ ضروری سمجھتا ہوں کہ آپ کو اور دوسرے کمانڈروں کو ان تمام حالات سے آگاہ کروں۔۔۔

- (۱۷) ۱۸۵۸ء
- (۱۸) ۱۸۶۱ء
- (۱۹) چارلس میسی نے ۱۸۶۲ء تحریر کیا ہے، تصنیف مذکور، ص ۲۳۔
- (۲۰) ان کے حالات کے لیے: داراشکوہ "سفینۃ الاولیاء" مطبع نول کشور، کان پور، ۱۹۰۰ء، ص ۹۱-۹۲۔
- (۲۱) میر خورد "سیر الاولیاء" مطبع محب ہند، دہلی، ۱۳۰۲ھ، ص ۵۲-۵۳ و نیز ترجمہ اردو، اعجاز الحق قدوسی، لاہور، ۱۹۸۰ء، ص ۱۲۲-۱۲۳ داراشکوہ، ص ۹۱، غلام سرور لاہوری "خزینۃ الاصفیاء" جلد اول، مطبع نول کشور، لکھنؤ، ۱۹۱۳ء، ص ۲۵۱، الہدیہ چشتی "سیر الاقطاب" (مطبع نول کشور، لکھنؤ، ۱۹۱۳ء) ص ۸۸
- (۲۲) عبدالرحمن جامی (نفحات الانس) مطبع لیس، گنکتہ، ۱۸۵۸ء، ص ۳۳۷ و نیز لاہور، ۱۹۲۷ء، ص ۲۲۷) اور داراشکوہ (ص ۹۱) نے انھیں "شاہ سجان" اور الہدیہ چشتی ("سیر الاقطاب" ترجمہ اردو، سید محمد علی جوہر آبادی، مطبع نول کشور، لکھنؤ، ۱۸۸۸ء، ص ۱۰۶ اور معین الدین دردائی، کراچی، ۱۹۷۲ء، ص ۱۲۲) نے "سجان" لکھا ہے۔ سجان، خوف، نیشاپور کے قریب ایک موضع تھا۔

(۲۳) محمود = محمد۔ نسخہ مطبع لیس، گنکتہ، ۱۸۵۸ء، ص ۳۳۷۔

(۲۴) و از دہ سجان خوف است۔ شرف محبت خواجہ را اور یافتہ بودہ است۔

(۲۵) وقت = مدت، نسخہ گنکتہ، ص ۳۳۷۔

(۲۶) چوں در خواستی۔ چوں خواستی، یعنی

(۲۷) مزار = مرا، یعنی

(۲۸) روانہ باشد = روانہ شد، یعنی

- (۲۹) ۱۱۳۲ء
- (۳۰) ۱۲۰۰ء
- (۳۱) سبحان - سیر الاقطاب - مطبع نولکشور، لکھنؤ، ۱۹۱۳ء، ص ۸۸۔
- (۳۲) میگفتد - ایضاً
- (۳۳) ۱۲۰۲ء
- (۳۴) مصنف نے "بریج" لکھا ہے، جب کہ یہ "بریج" بلکہ "بریج" پٹھانوں کا ایک قبیلہ ہے۔
- (۳۵) ریاست روہیلکھنڈ کے بانیوں میں سے ایک ۱۱۱۹ھ / ۱۷۰۷ء کے لگ بھگ ہندوستان آیا، اولاً گھوڑوں کی تجارت کی اور کٹھیر کو اپنا مسکن بنایا اور عسکری قوت حاصل کی۔ آس پاس کے زمین داروں سے محاربے کیے۔ ۱۱۳۹ھ / ۱۷۲۶ء میں راجہ کماویں کی قید میں جان دی۔ تفصیلات کے لیے: سید الطاف علی بریلوی "حیاتِ حافظِ رحمت خاں" (کراچی ۱۹۶۳ء) ص ۳۸-۵۱، دورِ آفریدی "تاریخِ روہیلکھنڈ" (رامپور ۱۹۸۶ء) ص ۲۳-۶۲، مصطفیٰ حسین نظامی "تاریخِ روہیل کھنڈ" (بریلی ۱۹۸۶ء) ص ۱۷-۲۳، ۳۰ وغیرہ بالخصوص حکیم نجم الغنی "اخبار الصنادید" جلد اول (لکھنؤ ۱۹۱۸ء) ص ۵۹-۷۹، جہاں اس کے حسب نسب پر معلومات اور حالات کا تجزیہ ملتا ہے۔
- (۳۶) ۱۵۶۵ء
- (۳۷) یہاں کوئی غلط فہمی یا خلطِ مبحث ہو گیا ہے۔ چارلس میسی نے انھیں "شیخ پیر مست" لکھا ہے، جو اکبر کے عہد میں ہندوستان آئے تھے۔ ص ۱۰۲۱ اسی خاندان کے موجودہ عہد کے ایک فرد نوابزادہ شیر علی خاں نے اپنے ایک جدِ اعلیٰ پیر محمد یا پیر محمد مات کا ذکر کیا ہے، کہ ۱۵۶۱ء کے اوائل میں سارنگ پور (مالوہ) کی فتح کے بعد وہ شہنشاہ اکبر کے رضاعی بھائی آدم خاں سے مل گئے تھے اور بعد میں آدم خاں پر عتابِ شاہی نازل ہونے اور اس کے قتل ہو جانے کے باوجود وہ اپنی زیرکی کی وجہ سے زندہ رہنے میں کام

یاب ہو گئے۔ تصنیف مذکور ص ۱۰، جب کہ تذکروں میں یہاں اور اسی عہد میں پیر محمد خاں شروانی کا ذکر ملتا ہے، جو بیرم خاں کی تربیت اور معاونت سے امرائے دربار اکبری میں شامل ہو گیا تھا، بیچ ہزاری منصب دار اور عالم و فاضل شخص تھا اور فتح مالوہ کے بعد اکبر نے اسے مالوہ کا حاکم بنا دیا تھا۔ اس کے بعد ۱۵۶۲ء میں اس نے خاندیش کے حکمران میراں محمد شاہ فاروقی سے، جو مالوہ کے حاکم باز بہادر کا شریک تھا، جنگ لڑی اور شکست کھائی اور فرار ہوتے ہوئے دریائے ربدا میں ڈوب کر ہلاک ہوا۔ تفصیلات کے لیے: شاہنواز خاں "آثر الامراء اردو ترجمہ محمد ایوب قادری جلد سوم، (لاہور، ۱۹۶۰ء) ص ۱۵۰-۱۶۱، شیخ فرید بکھری "ذخیرۃ الخوانین" جلد اول (کراچی، ۱۹۶۱ء) ص ۱۰۱-۱۰۳، ابوالفضل "آئین اکبری" انگریزی ترجمہ، ایچ بلوخی من، جلد اول (لاہور، ۱۹۶۵ء) ص ۳۳۲-۳۳۳، خواجہ نظام الدین احمد "طبقات اکبری" اردو ترجمہ، جلد دوم، محمد ایوب قادری (لاہور، ۱۹۹۰ء) ص ۳۳۶-۳۳۷۔

(۳۸) ۱۵۹۳ء

(۳۹) ۱۶۲۳ء

(۴۰) "تزکِ جہانگیری" انگریزی ترجمہ، جلد دوم (لاہور، ۱۹۶۵ء)

ص ۲۳۶، ۲۳۷، ۲۳۹۔

(۴۱) ایضاً، ص ۲۵۱۔

(۴۲) ایضاً۔

(۴۳) تفصیلات کے لیے: بنارسی پرشاد سکسینہ

"HISTORY OF SHAHJAHAN OF DEHLI" (الہ آباد، ۱۹۶۲ء)

ص ۲۳۰، ۲۳۱، ۲۳۲۔

(۴۴) ۱۶۳۲ء

(۴۵) محمد وارث کامل "تذکرہ اولیائے لاہور" (کراچی، ۱۹۶۳ء) ص ۳۱۳۔

- (۳۶) ۱۶۶۶ء
- (۳۷) ۱۶۰۶ء - ۱۶۱۲ء
- (۳۸) ۱۶۶۶ء - ۱۶۰۸ء
- (۳۹) شاہنواز خاں، تصنیف مذکور، جلد سوم، ص ۱۱۲۔
- (۵۰) ۱۶۱۲ء
- (۵۱) ۱۶۱۹ء - ۱۶۳۸ء
- (۵۲) افغانستان سے، ایک ممتاز افغان سالار، جس نے بہت جلد اپنی طاقت اور صلاحیت سے علی وردی خاں کو متاثر کیا اور ۱۴ ہزار سواروں کی ایک ذاتی فوج منظم کر لی۔ جادو ناتھ سرکار "FALL OF THE MUGHAL EMPIRE" جلد دوم (کلکتہ ۱۹۱۰ء) ص ۷۰ و بعدہ۔
- (۵۳) مصطفیٰ خاں کے حوالے سے اس جنگ کی تفصیلات "تاریخ جہانگیر" مصنفہ: منشی غلام نبی میں ہیں۔
- (۵۴) ۱۶۶۶ء - ۱۶۵۶ء
- (۵۵) تفصیلات کے لیے: سرکار، تصنیف مذکور، ص ۷۰ - ۷۳، کالی کنکر دتا "علی وردی خاں اور اس کا عہد" اردو ترجمہ: عبدالاحد خلیل (دہلی ۱۹۸۵ء) ص ۱۵۶ - ۱۶۷۔
- (۵۶) ۲۰ فروری ۱۶۳۵ء، سرکار، تصنیف مذکور، ص ۷۳۔
- (۵۷) کالی کنکر دتا، تصنیف مذکور، ص ۱۶۷۔
- (۵۸) ۱۶۳۵ء میں - جیمز برجس (JAMES BURGESS) "A CHRONOLOGY OF MODERN INDIA" (ایڈنبرا ۱۹۱۳ء) ص ۱۸۳۔
- (۵۹) غلام حسین طباطبائی ("سیر المتأخرین" انگریزی ترجمہ کلکتہ ۱۶۸۹ء، جلد دوم، ص ۵۳۳) نے اسے بھتیجا بتایا ہے۔ یہیں (ص ۵۳۱-۵۳۲) اس کے ایک بیٹے کا نام مرتضیٰ خاں بھی بتایا ہے، جو مصطفیٰ خاں کے قتل کے بعد مگرور

فرار ہو گیا۔ ص ۵۳۵۔

(۶۰) چارلس میسی کے مطابق الف خاں اپنے جدِ اعلیٰ شیخ پیر مست کے سات پشت بعد ہوئے اور یہ نواب جہمجر نجابت علی خاں کے باپ مر تقی خاں کے رفیق تھے۔ ص ۲۱-۲۲

(۶۱) صفدر جنگ ۱۷۳۹ء-۱۷۵۳ء۔ لیکن چارلس میسی نے انھیں نواب شجاع الدولہ کا ملازم کہا ہے۔ ص ۲۲

(۶۲) دہلی میں یہ شاہ عالم ۱۷۵۹ء-۱۸۰۶ء کی فوج میں ایک بڑے جنگی عہدے پر ممتاز ہو گئے۔ یہ ایک نامور سپاہی تھے، جنھوں نے کئی مرکوں میں خوب دادِ شجاعت دی۔ ایضاً۔

(۶۳) ۱۷۸۷ء

(۶۳) کمشنر دہلی کو اس کے "پولیٹیکل ایجنٹ" کی حیثیت حاصل تھی اور پاٹودی کے علاوہ اس وقت دہلی کے ماتحت یہ نئے ریاستیں تھیں: جتو، فرخ نگر، بلب گڑھ، لوہارو، دو جانی، بہادر گڑھ

(۶۵) نواب ممتاز حسین خاں

(۶۶) سی یو ایچی سن (C. U. AITCHISON) نے سووا انھیں فیض طلب خاں کا بھائی تحریر کیا ہے:

"A COLLECTION OF TREATIES, ENGAGEMENTS AND SANADS"

(کلکتہ ۱۸۹۲ء) حصہ اول، ص ۴

(۶۷) چارلس میسی، تصنیف مذکور، ص ۲۲

(۶۸) ۱۷۹۱ء-۱۷۹۳ء

(۶۹) ۱۷۷۸ء-۱۸۰۳ء

(۷۰) یہ واقعہ ۱۷۹۱ء کا ہے۔ نجم الغنی، تاریخ راجگان ہند، (لکھنؤ، ۱۷۷۷ء)

ص ۲۲۷

(۷۱) سچے پور اور دہلی کے درمیان ایک راستہ ہے۔

- (۷۲) اس جنگ کی تفصیلات ہنری بیوریج (HENRY BEVERIDGE) مرتبہ : جی پی گیتا، جلد دوم (دہلی ۱۹۴۰ء) ص ۹۸۵-۹۸۸ میں ہیں۔
- (۷۳) اور خود سندھیا نے ان کو پرگنہ رُہتک عطا کیا۔ اس موقع پر چند گاؤں بھی ملے، جو جہڑ میں شامل ہوئے۔ مگر ثبوت نہیں کہ یہ علاقے ان کے قبضے میں آئے۔ چارلس میسی، تصنیف مذکور، ص ۲۲
- (۷۴) شاہ عالم نے انھیں لارڈ لیک کی خدمت میں پیش کیا، جس نے ہلکر کے مقابلے میں ان سے چنبل گھاٹ پر کام لیا۔ ایضاً۔
- (۷۵) WILLIAM MONSON (۱۷۶۰ء - ۱۸۰۷ء) اس وقت کرنل تھا، ہنری بیوریج، تصنیف مذکور، ص ۹۸۵-۹۸۶۔
- (۷۶) فیض طلب خاں مکندرہ، رام پورہ، بھان پورہ اور کئی لڑائیوں میں پیش پیش رہے۔ چارلس میسی، تصنیف مذکور، ص ۲۲
- (۷۷) BOURGUIN LOVIS
- (۷۸) یہ واقعہ اپریل ۱۸۰۴ء کا ہے۔ وی آے اسمتھ (V. A. SMITH)
- "THE OXFORD HISTORY OF INDIA" مرتبہ : پرسی ویل اسپیر (PERCIVAL SPEAR) (کراچی ۱۹۸۳ء) ص ۵۵۶۔
- (۷۹) بھان پورہ کی لڑائی میں۔ چارلس میسی، تصنیف مذکور، ص ۲۲
- (۸۰) تقریباً سات ماہ بعد۔ ایضاً۔
- (۸۱) اس قصبے کا دوسرا نام "حسین آباد" تھا، جو دہلی سے تقریباً ۱۰ کلو میٹر کے فاصلے پر جنوب مغربی سمت میں واقع تھا۔ ریاست جہڑ کی ضابطی (۱۸۵۷ء) کے بعد انگریزوں نے اسے خیر خواہی کے صلے میں مہاراجہ پٹیالہ کو بخش دیا، جس نے ۱۸۶۱ء میں اپنے بیٹے مندر سنگھ کے نام پر اسے "مندر گڑھ" کے نام سے موسوم کر دیا۔
- (۸۲) اس کے علاوہ نارنول، بدلی، کنتی اور بندول نامی گاؤں بھی انھیں ملے۔

پر ملے کہ وہ چار سو گھوڑے انگریزوں کو دیں گے۔ "INDEX TO TITLES" ص ۱۳۸ اپچی سن، تصنیف مذکور، حصہ اول، ص ۱۰۹ میں یہ تاریخ ۳ مئی ۱۸۰۶ء مطابق ۱۳ صفر ۱۲۲۱ھ درج ہے۔

(۸۳) غالباً یہاں مراد: "تاریخ جمہور" مصنفہ منشی غلام نبی، مطبع فیض احمدی ۱۸۶۶ء سے ہے۔

(۸۳) ۱۸۰۸ء

(۸۵) ۱۸۰۹ء

(۸۶) ۱۸۱۳ء

(۸۷) ۱۸۱۳ء "تاریخ جمہور" مصنفہ منشی غلام نبی کے مطابق ان کا انتقال ۹ ربیع الاول ۱۲۲۹ھ / ۱۸۱۳ء کو ہوا اور وہ قطب صاحب میں دفن کیے گئے، ص ۱۶۷۔

(۸۸) مئی ۱۹ اکتوبر ۱۸۳۵ء "INDEX TO TITLES" ص ۵۹۔

(۸۹) بعد ازاں فینش طلب خاں ٹونک اور جے پور کی مہموں میں انگریز افواج کے

ساتھ شریک ہوئے اور جنرل اختر لونی (DAVID OCHTERLONY)

(۱۸۲۵-۱۸۵۸) چارلس منکاف، ولیم فریزر (WILLIAM FRASER)

(۱۸۳۵-۱۸۳۵) اور دہلی کے ریزیڈنٹوں کے راجپوتانے کی سرحد پر امن و

انتظام قائم کرنے میں معاون رہے۔ ۱۸۲۶ء میں یہ بھرت پور کے محاصرے

میں بھی انگریز فوج کے ساتھ رہے۔ چارلس میسی، تصنیف مذکور، ص ۲۳۔

(۹۰) سید احمد خاں "تذکرہ اہل دہلی" مرتبہ: قاضی احمد میاں اختر جونا گڑھی

(کراچی ۱۹۵۵ء) ص ۵۰۔

(۹۱) یہ حکیم شہداء اللہ فراق کے فرزند تھے۔ ایضاً

(۹۲) ریاست چھوٹی تھی اس سے آمدنی افراط سے نہ تھی۔ وہی لے لے لے لے

قریب ان کی الماک تھی، جو ان کا بنیادی ذریعہ آمدنی تھی۔ جامع مسجد دہلی

کے قریب واقع دریا کنج میں "کلاں محل" ان کی ملکیت میں تھا۔ اسی علاقے

میں فیض بازار ہے، جو انہی کے نام سے موسوم ہے۔ ریاست پر آمدی نشین

ہونے کے بعد "کلاں محل" کو انھوں نے فروخت کر دیا تھا، کیوں کہ ان کے خیال میں یہ جگہ پُرشور اور گنجان ہو گئی تھی۔ نوابزادہ شیر علی خاں تصنیف مذکور، ص ۱۶ دہلی دروازے سے ایک گلی "جانب کلاں محل" معروف بہ "کالا محل" جاتی ہے، جو نواب فیض طلب خاں بہادر کی ملکیت سے تھا۔ فیض طلب خاں کا مکان رنگ محل وغیرہ اور ان کے زمانے کا باب واقع ہیں۔ مرزا سنگین بیگ "سیر المنازل" (دہلی ۱۹۸۲ء) ص ۲۰۔

(۹۳) ۱۸۲۹ء چارلس میسی نے ۱۸۲۷ء تحریر کیا ہے، تصنیف مذکور، ص ۲۳۔

(۹۴) مراد، اساطیر درگاہ حضرت نصیر الدین چراغ دہلی، جو نواح دہلی میں واقع ہے۔

اس میدان کے اولین اکابر یہیں مدفون ہیں۔ "انھوں نے اس مزار اور کنبہ و از سر و تعمیر کرایا تھا اور یہ ہدایت کی تھی کہ ان کی قبر کسی سنگ مرزا کے بغیر حضرت روشن چراغ دہلی کے مزار میں داخل ہونے کے راستے میں بنائی جائے تاکہ وہاں جانے والے اس جگہ کے اوپر سے پیدل چل کر جائیں۔" نوابزادہ شیر علی خاں، تصنیف مذکور، ص ۲۱۔

(۹۵) اخبار "دہلی گزٹ" کے مطابق دہلی کی انگریز حکومت کے ایک تعمیراتی منصوبے میں انھوں نے ایک خطیر رقم سے اس کی مدد کی۔ بحوالہ: نرائی

گپتا "DELHI BETWEEN TWO EMPIRES ۱۸۵۷-۱۹۴۷" (دہلی، ۱۹۸۱ء) ص ۱۸۔

(۹۶) چارلس میسی، تصنیف مذکور ص ۲۳ میں اس بیان کی تائید ملتی ہے۔

(۹۷) یہ ۱۸۶۲ء سے ۱۸۶۷ء تک منظم ریاست راجہ جان میکلوڈ، تصنیف مذکور،

ص ۳۰۔

(۹۸) کرنل میکئل (Col McNIEL) ۱۸۵۷ء میں بھی دہلی کا کمشنر رہا۔

مکلاف تصنیف مذکور، ص ۲۹۔

(۹۹) یہ ۱۸۶۷ء سے ۱۸۷۷ء تک منظم ریاست راجہ جان میکلوڈ، تصنیف مذکور،

ص ۳۰۔

کا سن ۱۸۶۶ء بتایا ہے، جب کہ ایسا میں ۱۸۶۶ء درج ہے۔ کوری شکر، تصنیف مذکور، ص ۶۳ کے مطابق نواب محمد مختار حسین خاں کی عمر، کتاب کی تصنیف کے وقت (۱۸۶۶ء میں) ۲۱ برس تھی۔ یہ فارسی اور چھ انگریزی جانتے تھے۔

(۱۰۰) CRACROFT، کرنل، دہلی کی تعمیر نو میں اس کی کوشش قابل ذکر بتائی جاتی ہیں۔ برائینی گپتا، تصنیف مذکور، ص ۸۷-۸۸۔

(۱۰۱) J. R. OLIVER، یہ ستمبر ۱۸۵۷ء میں ہندوستان پہنچا تھا۔ اس نے ۱۸۵۷ء کی بغاوت کے دوران اپنی یادداشتیں بھی مرتب کیں، جو انڈیا آفس لائبریری (لندن) میں محفوظ ہیں۔ بحوالہ آر سیٹن R. SETON۔

"THE INDIAN MUTINY, 1857-58" (لندن ۱۹۸۶ء) ص ۸۱
(۱۰۲) ان کا ایک نکل "بیگم دختر و اب شمس الدین احمد علی" (متوفی ۱۸۳۵ء) دہلی مبارک سے ہوا۔ حفیظ الرحمان دہلوی "تذکرہ مبارک علی" (دہلی ۱۹۷۵ء) ص ۳۱، ۳۲ کی ایک شادی نواب "بھو" کی بابت بھی خاں کی پوتی سے ہوئی تھی، جس کے بطن سے نواب محمد ممتاز حسین خاں پیدا ہوئے۔ چارلس میسی، تصنیف مذکور، ص ۶۳۔

(۱۰۳) ۱۸۷۶ء

(۱۰۴) غالباً ان کا اصل نام منظم الحق تھا، جو غالب کے شاگرد اور تذکرہ "منظم العجائب" کے مصنف تھے۔ یہ پانڈی میں رئیس کے اہلیق بھگت کے ساتھ ساتھ تفصیل دار بھی ہو گئے تھے۔ ان کے تفصیلی حالات کے لیے: مسعود ضیائی "تذکرہ منظم العجائب اور غالب" مشمولہ "اعلم" (کراچی) غالب بک، ص ۵۳۲-۵۳۹، مالک رام "تلاذہ غالب" (دہلی، ۱۹۸۳ء) ص ۳۹۵-۳۹۷۔

(۱۰۵) WILLIAM GEORGE DAVIS (۱۸۶۸-۱۸۹۸ء)

(۱۰۶) چارلس میسی، تصنیف مذکور، ص ۲۳، یہ ۱۸۷۸ء سے ۱۸۹۵ء تک منظم ریاست رستہ جان میکلوڈ، تصنیف مذکور، ص ۲۰، یہ قبل ازیں نواب بھگت

کی ملازمت میں رہے اور ایک موقع پر تھامس مککاف نے انھیں ڈپٹی کلکٹر بنا دیا تھا۔ سری رام ماتھر "وقائع سری رام" قلمی، مکتوبہ ۱۹۰۳ء، جلد دوم، ورق ۲۳۶ بحوالہ زائنی گپتا، تصنیف مذکور، ص ۱۸۔

(۱۰۷) "CHIEFS COLLEGE" اس کے قیام اور پس منظر کے لیے: غلام رسول

مہر "جنرل سر عمر حیات خاں ٹوانہ" (لاہور ۱۹۶۵ء) ص ۲۱۹-۲۳۳۔

(۱۰۸) نواب ممتاز حسین خاں اس کالج میں ۱۸۸۶ء میں داخل ہونے والے اولین

طالب علم تھے۔ نوابزادہ شیر علی خاں، تصنیف مذکور، ص ۲۵۔

(۱۰۹) مولوی مخصوص اللہ - شاہ رفیع الدین پسر شاہ ولی اللہ کے فرزند - ۱۲۷۳ء میں

انتقال کیا - رحمان علی "تذکرہ علمائے ہند" (لکھنؤ ۱۹۱۳ء) ص ۲۲۳، مصنف

نے نام کا املا مقصوص لکھا ہے -

(۱۱۰) ۱۸۶۳ء

(۱۱۱) ۱۸۶۳ء

(۱۱۲) منشی غلام نبی "تالیخ جہتھر" میں صرف پچاس روپے وظیفہ مقرر ہونے کا ذکر

ہے، ص ۲۸۹۔

(۱۱۳) ۱۸۷۱ء

(۱۱۴) ۱۸۸۱ء

(۱۱۵) JAMES McNabb

(۱۱۶) غالباً محمد حسین آزاد کی مرتبہ درسی کتابوں کے سلسلے حصہ اول تا چہارم کی

طرف اشارہ ہے، جو ۱۸۶۷ء-۱۸۶۹ء میں گورنمنٹ بک ڈپو لاہور سے شائع

ہوئیں۔

(۱۱۷) غالباً مراد "مختصر تالیخ ہند" مصنفہ ڈبلیو لتھرج مطبوعہ گورنمنٹ بک ڈپو

لاہور ۱۸۷۹ء سے ہے۔

(۱۱۸) اس کتاب کے بارے میں حتمی کچھ معلوم نہ ہو سکا۔

(۱۱۹) مصنفہ نذیر احمد دہلوی، مطبوعہ ۱۸۶۹ء۔

اسنادِ محوٰلہ

- آزاد، محمد حسین "نصابِ اردو" حصہ اول تا چہارم (لاہور ۱۸۶۰ء - ۱۸۶۹ء)
- ابوالفضل "آئینِ اکبری" انگریزی ترجمہ: ایچ۔ بلوخ مین (H. Blochman) جلد اول (لاہور ۱۹۵۰ء)
- ارسطو جاہ، منشی سید رجب علی خاں بہادر "مختصر حال منشی سید رجب علی خاں بہادر" (قلمی) مملوکہ ڈاکٹر گنڈا سنگھ (پٹیارہ) بحوالہ: گنڈا سنگھ
- اسمیتہ، وی۔ اے "THE OXFORD HISTORY OF INDIA" (SMITH, V.A.) مرتبہ: پرسیوال اسپینر (PERCIVAL SPEAR) (کراچی ۱۹۸۳ء)
- الطاف علی بریلوی "حیاتِ حافظِ رحمت خاں" (کراچی ۱۹۶۳ء)
- امیریل گزیٹیئر آف انڈیا "IMPERIAL GAZETTEER OF INDIA" جلد ۲۰ (آکسفورڈ ۱۹۰۸ء)
- انڈیکس ٹو ٹائٹلز "INDEX TO TITLES" مرتبہ: گورنمنٹ آرکائیوز آف انڈیا، دہلی (دہلی ۱۹۹۰ء)
- الہدیہ چشتی "سیرالاقطاب" (لکھنؤ ۱۹۱۳ء) اردو تراجم (۱) سید محمد علی جوہا مراد آبادی (لکھنؤ ۱۸۸۸ء) (۲) معین الدین دردانی (کراچی ۱۹۷۲ء)
- ایچی سن، سی یو (ATCHISON, C.U.)
- "A COLLECTION OF TREATIES, ENGAGEMENTS AND SANAKS" حصہ اول (کلکتہ ۱۸۹۲ء)
- برجس، جیمز (BURGESS, JAMES)
- "A CHRONOLOGY OF MODERN INDIA" (ایڈنبرا ۱۹۱۳ء)

- بشیر الدین احمد "واقعات دارالحکومت دہلی" حصہ سوم (دہلی ۱۹۹۰ء)
- بک لینڈ، سی ای (BUCKLAND, CE)
- "DICTIONARY OF INDIAN BIOGRAPHY" (لندن ۱۹۰۶ء)
- بیوریدج، ہنری (BEVERIDGE, HENRY)
- "A COMPREHENSIVE HISTORY OF INDIA" مرتبہ: جے پی گپتا، جلد دوم (دہلی ۱۹۷۰ء)
- پتھر سنگھ، "آپ بیتی" (گلکٹ ۱۸۲۰ء)
- تھیکرز انڈین ڈائرکٹری ("THACKERS INDIAN DIRECTORY") (لندن ۱۸۸۸ء - ۱۸۹۶ء)
- "پروسیڈنگز آف دی ٹرائل آف محمد بہادر شاہ" ("PROCEEDINGS OF THE TRIALS OF MUHAMMAD BAHADUR SHAH, TITULAR KING OF DELHI") (گلکٹ ۱۸۹۵ء)
- جامی، عبدالرحمن "نفحات الانس" (گلکٹ ۱۸۵۸ء)
- جعفر تھانسیری، محمد "تاریخ عجیبہ المعروف بہ کالا پانی" (لاہور ۱۸۹۰ء)
- جہانگیر، نورالدین محمد "تزکِ جہانگیری" انگریزی ترجمہ: ایچ بیوریدج (H BEVERIDGE) اور اے روجرز (A ROGERS) جلد دوم (لاہور ۱۹۷۵ء)
- چک، این اے (CHICK, N. A)
- "ANNALS OF INDIAN REBELLION" (لندن ۱۸۶۰ء)
- حسینی، کمال الدین "قیصر التواریخ" جلد دوم (لکھنؤ ۱۹۰۷ء)
- حیرت دہلوی، مرزا "چراغِ دہلی" (دہلی ۱۹۸۶ء)
- دارا شکوہ "سفینۃ الاولیاء" (کانپور ۱۹۰۰ء)
- دتا، کالی کنکر "علی وردی خاں اور اس کا عہد" اردو ترجمہ: عبدالاحد خلیل

(دہلی ۱۹۸۵ء)

دور آفریدی " تاریخ روہیلکھنڈ " (رام پور ۱۹۸۶ء)

ڈسٹرکٹ گزیٹر آف لوہارو اسٹیٹ

(" DISTRICT GAZETTEER OF LOHARO STATE ") (لاہور ۱۹۱۶ء)

رحمان علی " تذکرہ علمائے ہند " (لکھنؤ ۱۹۱۳ء)

روہتک ڈسٹرکٹ گزیٹیئر ۱۸۸۳ء - ۱۸۸۳ء

(" ROHTAK DISTRICT GAZETTEER, 1883-1884 ") (لاہور ۱۸۸۵ء)

سر کار " جہود ناتھ " " FALL OF THE MUGHAL EMPIRE " ہند دوم

(ممکتہ ۱۹۷۰ء)

سکسینہ " بنارس پرشاد " " HISTORY OF SHAH JAHAN OF DELHI "

(الہ آباد ۱۹۶۲ء)

سلیم قریشی " غداروں کے خطوط " (دہلی ۱۹۹۳ء)

سنگین بیگ " مرزا " سیر المنازل " مرتبہ شریف حسین قاسمی (دہلی ۱۹۸۲ء)

سٹین " آر " " THE INDIAN MUTINY 1857-58 " SEDON, R

(لندن ۱۹۸۰ء)

سید احمد خاں " تذکرہ اہل دہلی " مرتبہ قاضی احمد میاں اختر جوناگڑھی

(کراچی ۱۹۵۵ء)

شاہنواز خاں " مصنام الدولہ " ماثر الامراء " اردو ترجمہ : محمد ایوب قادری

جلد سوم (لاہور ۱۹۷۰ء)

شیر علی خاں " نوابزادہ " پاکستان اور ہندوستان میں سیاست اور سہولت

روداد " (لاہور ۱۹۸۳ء)

عبدالقادر خاں " وقائع عبدالقادر خانی " اردو ترجمہ مرتبہ محمد ایوب قادری

جلد اول (کراچی ۱۹۶۰ء)

عبداللطیف " ۱۸۵۷ء کا ایک تاریخی روزنامہ " مرتبہ : خلیق احمد نظامی

(دہلی ۱۹۵۸ء)

- غالب، اسد اللہ خاں " دستنبو " (لاہور ۱۹۶۹ء)
- غلام حسین طباطبائی " سیر المتأخرین " انگریزی ترجمہ، جلد دوم (کلکتہ ۱۷۸۹ء)
- غلام سرور لاہوری " خزینۃ الاصفیاء " جلد اول (لکھنؤ ۱۹۱۴ء)
- غلام نبی، منشی " تاریخ جہجہ " مطبع فیض احمدی ۱۸۶۶ء
- فرید بکھری، شیخ " ذخیرۃ الخوانین " جلد اول (کراچی ۱۹۶۳ء)
- کامل، محمد وارث " تذکرۃ اولیائے لاہور " (کراچی ۱۹۶۳ء)
- کشن راج بہادر، مہاراج " تاریخ ضلع روہتک " (لاہور ۱۸۸۴ء)
- " کیفیت ریاست جہجہ " (قلمی) مخزنہ : برٹش میوزیم، لندن - 1733 OR
- گارسیں دتاسی

"HISTOIRE DE LA LITTÉRATURE HINDOUE ET HINDOUSTANIE"

جلد دوم (پیرس ۱۸۷۱ء)

- گپتا، نرائینی " *" DELHI BETWEEN TWO EMPIRES, 1803 - 1931 "* (دہلی ۱۹۸۱ء)

گریفن، لپل ایچ (GRIFFEN, LAPELL H)

" THE RAJAS OF PUNJAB " (لندن ۱۸۷۳ء)

_____ اور چارلس میسی (CHARLES MASSY) " تذکرہ رؤسائے

پنجاب " اردو ترجمہ : سید نواز علی (لاہور ۱۹۹۳ء)

- گنڈا سنگھ " *" A BIBLIOGRAPHY OF THE PUNJAB "* (پٹیالہ ۱۹۶۶ء)

گوری شنکر " چھٹا قلمزم " (دہلی ۱۸۷۹ء)

- گورڈگاؤں ڈسٹرکٹ گزیٹیر (*" GORGAON DISTRICT GAZETTEER "*)

(لاہور ۱۹۱۱ء)

لہقراج، ڈبلیو " مختصر تاریخ ہند " (لاہور ۱۸۷۹ء)

- ماتھمر، سری رام " وقائع سری رام " (قلمی) جلد دوم، مکتوبہ ۱۹۰۳ء، بحوالہ

گیتا، رانی۔

مالک رام "تلاذہ غالب" (دہلی، ۱۹۸۳ء)

مٹکاف، تھامس (METCALF, THOMAS)

"TWO NATIVE NARRATIVES OF THE MUTINY AT DELHI"

(ویسٹ منسٹر، ۱۸۹۸ء)

مسلم دنیا "تذکرہ مظہر العجائب اور غالب" مشمولہ: "العلم" (کراچی)

غالب نمبر ۱۹۶۹ء

مہر، غلام رسول "جنرل مہر عمر حیات خاں ٹوانہ" (لاہور، ۱۹۶۵ء)

میر نور "رہیم الدین" (دہلی، ۱۳۰۲ھ) و نیز اردو ترجمہ: اعجاز الحق قدوسی

(لاہور، ۱۹۸۰ء)

مسی، چارلس (MASSY, CHARLES)

"CHIEFS AND FAMILIES OF NOTE" (الہ آباد، ۱۸۹۰ء)

میکوڈ، جان (McLEOD, JOHN)

"THE PRINCELY HOUSE OF INDIA AND PAKISTAN"

غیر مطبوعہ مبیضہ ۱۹۸۳ء، مخزنہ: برٹش لائبریری، اورینٹل اینڈ انڈیا آفس

کلکشن، یورپی خطوط نمبر C.365

سین، وی پی۔

"THE STORY OF THE INTEGRATION OF THE INDIAN STATES"

(ممبئی، ۱۹۵۶ء)

نجر الغن "اخبار الصنادید" جلد اول (لکھنؤ، ۱۹۱۸ء)

— "تاریخ راجگان ہند" (لکھنؤ، ۱۹۳۰ء)

نذیر احمد دہلوی "توبۃ النصوح" (دہلی، ۱۸۶۹ء)

نساخ، عبدالغفور "خود نوشت سوانح عمری" مرتبہ: عبدالسبحان

(کلکتہ ۱۹۸۶ء)

○ نظام الدین احمد ، خواجہ " طبقاتِ اکبری " اردو ترجمہ: محمد ایوب قادری ،

جلد ۲ (لاہور ۱۹۹۰ء)

○ نظامی ، خواجہ حسن " دلی کی سزا " (دہلی ۱۹۳۶ء)

○ نظامی ، مصطفیٰ حسین " تاریخِ روہیلکھنڈ " (بریلی ۱۹۸۶ء)

○ نور احمد چشتی " تحقیقاتِ چشتی " (لاہور ۱۹۶۳ء)

○ واصف ، حفیظ الرحمن " تذکرہ سائل " (دہلی ۱۹۷۵ء)

اشعار

(اسمائے اشخاص و اماکن و کتب کا اشاریہ)

اشخاص:۔

الف

آدم خاں ۱۴۲

آرود (سول سرجن) ۱۲۰

آزاد، محمد حسن۔ ۱۵۰

آغا علی خاں ، حکیم ۱۰۷

آبیور (ڈیٹی کمشنر گورڈ گانوں) ۱۳۹۰۹۲

احمد انصاری، بیگم ۱۲۷

۱۔ احمد حسن خان ۳۲

احمد علی خاں (پسر محمد اسماعیل خاں) ۸۱

احمد علی خاں (پسر محمد نور علی خاں) ص ۱۱۰

12-17-17-19-1A

۱۲۵-۱۲۹

اختر جونا گڑھی، قاضی احمد میاں ۱۳۷

1763-21

[illegible]

رشد و تحولات

الحقوق والواجبات

Figure 1 consists of two line graphs. The left graph plots 'Rate of reaction' on the y-axis against 'Temperature / °C' on the x-axis. The curve starts at a low rate at 10°C, rises to a peak at 30°C, and then falls at 40°C. The right graph plots 'Rate of reaction' on the y-axis against 'Temperature / °C' on the x-axis. The curve shows a steady, exponential increase in the rate of reaction as temperature rises from 10°C to 40°C.

اصغر علی خاں ۱۳۸

افتخار علی خاں، نواب ۳۲۰۱۵

افضل بیگم ۸۹

افضل حسين، سيد ۱۲۸

کبر بادشاہ ۱۴۲۰ھ

کبر علی خاں، نواب ۸۰۹۰۱۳۰۱۳۰۲۹۰

13644

کبری بیگم (دختر شمس الدین احمد

(قال) ۱۴۹

لکھنؤ الدین شیخ ۱۳۰

خف خال ۱۱۰۸۰۸۰۵۰۱۴

مانی بیگم ۸۶۰۸۸۰۸۹۰

یہ مکمل ۱۱۶

خود بخیم ۸۸۸۶

ذکر محل دفن و غیره

دوب بیب، مرزا

DECLARATION OF INTEREST

Willis, 1993]

جمال، شیخ ۱۱

جویا مراد آبادی، سید محمد علی ۱۴۱

جہانگیر بادشاہ ۷۸

جیون لال، منشی ۱۳۹

چ، چھ

چارلس منکاف ۱۴۷

چراغ دہلی، نصیر الدین ۱۴۸

ح

حسام الدین، مولوی ۹۱۰۹۲

حسن زمانی، بیگم ۸۹

حسن محل ۹۲

حشمت علی خاں ۸۹

خ

خدا بخش تحصیل دار ۹۲

خواجہ شیخان (شاہ شیخان) ۷۰، ۷۵، ۱۰

خواجہ مودود (دیکھیے مودود چشتی)

د

دارا شکوہ ۱۴۱۰۲۶

داؤد خاں برہنچ ۷۷

دردانی، معین الدین ۱۴۱

دُرگا پرشاد ۱۳۸

دریا خاں ۸۵

دولت خاں ۹۰۱۱

دھراج سنگھ کچھوا، راجہ ۷۹

باز بہادر (حاکم مالوہ) ۱۴۳

باقری بیگم ۸۹، ۸۸، ۸۷

بریلوی، سید الطاف علی ۱۴۲

بشیر یار جنگ ۳۲

بہادر شاہ بادشاہ ۷۹

بیرم خاں ۱۴۳

پ، پھ

پر تاب سنگھ کچھوا ۱۲

پتھر سنگھ ۲۵۰۸

پیر ماٹھا (شیخ لالہ حسن) ۱۰

پیر محمد (پیر محمد مات) ۱۴۲

پیردن، جنرل ۱۲

ت، تھ

تلارام ۱۳۷

تھامس منکاف ۱۵۰

تھورن، مس ۱۲۹۰۱۵

ث

ثابت خاں ۷۸۰۱۱

ثناء اللہ خاں، حکیم ۸۵

ج، جھ

جامی، عبدالرحمن ۲۶

جسونت راد بلکر ۸۳

جعفر تھانمیری ۷۷

جعفر علی خاں ۷۵

ش

شادی بیگم ۹۴۰۸۸

شاہماں ۷۸

شاہ سنجان (خواجہ شیخان شیخ لالہ حسن) ۱۴۱

شاہ شیخان (دیکھیے خواجہ شیخان)

شاہ عالم بادشاہ ۱۴۵۰۸۲۰۱۲

شروانی، پیر محمد خاں ۱۴۳

شمس الدین احمد خاں، نواب ۱۴۹۰۳۱

شمشیر خاں (دیکھیے شمشیر علی خاں)

شمشیر علی خاں، رسالدار ۱۳۸

شہر بانو بیگم ۰۸۸۰۸۷۰۶۳۰۶۲۰۵۰۰۸

۱۲۸۰۱۲۱۰۱۲۰۰۹۹

شیخ پیر مست ۱۴۵

شیخ جمال ۷۹

شیخ لالہ حسن (پیر مائٹھا) ۷۸۰۷۹

شیخ مصطفیٰ ۷۸

شیخ منگو، کرنیل ۸۸

شیر شاہ بادشاہ ۷۷

شیر علی خاں، نواب زادہ ۱۴۲۰۳۱۰۱۵

۱۵۰۰۱۴۸

ص

صاحب علی خاں ۳۲

صاحبہ سلطان ۳۲

صاحبہ سلطان ۳۲

ڈ

ڈیوس، کرنل ۹۳

ر

رام کشن ۲۵

رجب علی، سید ۲۵۰۸

رکن الدین (صوفی) ۷۵۰۷۶

ز

زندہ پیر (شیخ لالہ حسن) ۱۰

زہرا بیگم ۱۲۸۰۸۹۰۸۷

زینت محل ۱۲۰

س

ساجدہ سلطان (شہزادی بھوپال) ۳۲

سائل دہلوی ۳۱

سردار جہاں بیگم ۳۱

سرفراز محل ۸۸

سعادت النساء ۸۹

سکندر بیگم ۸۹۰۸۷

سکینہ بیگم ۸۹۰۸۸۰۸۷

سلطان زمانی بیگم ۸۷

سیر قریشی ۱۴۰۰۱۳۸۰۲۹

سندھیا، دھوراز ۱۴۱۰۱۲

سید احمد خاں ۱۴۷

سید محمد ۲۵

۱

فاضل بیگ، مرزا ۸۱

فتح اللہ خاں، حکیم ۸۵، ۸۶

فخرالدین خاں ۱۳۴

فراق . حکیم شہداء اللہ ۷۱۴

فریزر، ولیم، ۱۴۷

فلجہر، مس ۸، ۱۵، ۱۸، ۴۴، ۴۹، ۱۲۹.

۱۳۵۰۱۳۰

فورت (ڈپٹی کمشنر گورگانوں) ۶۱

فورڈ ۱۳۹

فیض طلب خاں، نواب ۱۰۔ ۲۴، ۲۵، ۲۶

13012A+121A+11C+12C+12D

12A - 125c

فیض محمد خاں، نواب ۳، ۲۷، ۲۸، ۲۹، ۳۰

130

ق

قادرى، ڈاکٹر محمد ایوب ۲۵

قادری، سعید حسن ۲۵

قادر بخش ۵۹

قاسم علی خاں، نواب ۳۱

قدیہ سلطان ۴۲

کامل، محمد وارث ۱۳۳

المجلس الأعلى للدراسات الإسلامية

صدیقہ بیگم ۱۰۷۱۰۳

صغری بیگم ۸۹۰۸۷

صفدر جنگ ۱۴۵

صفر حسین خاں ڈیڑی ۱۳۸۰ھ

ض

ضیاء الدین خاں ، نواب ۱۳۶

ع

عائشہ سلطان ۳۲

عباس علی خاں ۸۹

عبد الحمید خاں ۸۹

عبد الخالق لاہوری ۷۹

عبدالرحمن خاں، نواب ۱۳۰۵ھ، ۳۹۰

138.118.41.29

عبدالرسول خاں ۸۰۰۱۱

عبد الستار خاں ۸۱۰۱۱

عبد الحميد خان، نواب ۸۱۰۲۸

عبداللہ، حکیم میر ۸۴۰۱۲

عبداللہ خاں ۷۸

عشرت علی خاں ۸۱

علی وردی خاں مہابت جنگ، نواب ۸۰،

٢

1000

کشن لعل، پنڈت ۹۵۰۹۳

کلثوم بیگم ۸۹۰۸۷۶۳

گ

گار سیر دتاسی ۲۵

گردگو بند ۷۹

گنڈا سنگھ، ڈاکٹر ۲۵

ل

لاڈو بیگم ۹۳۰۸۳

لالہ حسن، شیخ ۱۱۰۱۰

لیک، لارڈ ۸۳

لیک، لارڈ جیرارڈ ۱۲

م

مادھوراؤ سندھیا ۸۲

مبارک علی خان ۸۹

محمد ابراہیم علی خان، نواب ۳۰۰۱۵۰۱۱

۸۱۰۳۲۰۳۱

محمد احمد حسین خان ۳۰

محمد اسحاق خان ۸۹

محمد اسماعیل خان ۱۱

محمد اشرف خان ۸۱

محمد اشرف علی خان ۱۱

محمد اصغر علی خان ۳۲۰۱۳۰۸۷۰۹۱۰۹۳۰۹۴

۹۹

محمد اعظم (سرمدار بکر) ۸۳

محمد اکبر علی خان، نواب ۵۸۰۳۸۰۹۳

۸۹

محمد انور علی خان ۳۰

محمد بشیر خان، رسالدار ۱۳

محمد تقی علی خان ۳۲۰۱۳۰۵۶۰۶۸۰۸۷۰۸۸

۱۳۷۰۹۰۹۰

محمد جعفر علی خان ۳۲۰۱۳۰۶۹۰۸۷۰۸۹

۱۲۵۰۹۳

محمد جمیل الرحمان خان ۳۰

محمد حامد علی خان ۳۰

محمد حبیب الرحمان خان ۳۲۰۱۳۰۸۹

محمد حسن خان ۳۲۰۱۳۰۸۹

محمد حسین خان ۳۲۰۱۳۰۱۲۵

محمد خادم علی خان ۸۱

محمد خان، رسالدار ۱۳۸۰۸۰۱۱۰

محمد سعادت حسین خان ۳۰

محمد شاہ بادشاہ ۸۷۰۸۹۰۱۱۳

محمد شمشاد حسین خان ۳۰

محمد صابر علی خان ۳۰

محمد صادق علی خان ۳۲۰۱۳۰۹۵

محمد عنایت حسن خان ۸۷

محمد عنایت حسین خان ۳۲۰۱۳

محمد فیاض علی خان ۳۲۰۳۰

محمد مختار حسین خان، نواب ۸۹۰۹۴

۱۲۱۰۹۹

محمد مختار حسین علی خاں ۱۴، ۳۳، ۳۰، ۳۳

محمد مظفر علی خاں ۳۲

محمد ممتاز حسین خاں، نواب ۱۴، ۱۵، ۳۰، ۳۰

۱۴۵۰۳۱

محمد ممتاز حسین علی خاں ۳۲

محمد منور علی خاں ۳۰

محمد نواب خاں ۳۰

محمد نور علی خاں ۱۳، ۱۵، ۵۰، ۱۲۰

محمد وصیت علی خاں ۳۲

محمد یعقوب علی خاں ۱۰۱

مخصوص اللہ، مولوی ۱۰۰، ۱۵۰

مرتضیٰ خاں ۱۴۴

مصطفیٰ خاں ۱۴۴

مصطفیٰ خاں بریج ۸۰

مصطفیٰ شیخ ۱۱

مظفر علی خاں ۱۴، ۱۵، ۸۹

مظہر الحق ۱۴۹

معین الدین خاں ۱۱، ۸۱، ۸۹

مکناب (کمشنز دہلی) ۱۲۸

مکنیل (کمشنز دہلی) ۹۱

ملکہ بیگم ۸۷، ۸۹

ممتاز علی خاں ۸۹

ممو خاں ۹۳

منسن، جنرل ۸۳

منصور خاں ۷۹

منصور علی خاں، نواب اودھ ۸۰

منصور علی خاں، نواب پانڈی ۱۵، ۳۲

منور علی خاں ۳۲

مودود چشتی (خواجہ مودود) ۱۰، ۷۵، ۷۶

مولا بخش ۱۲۰

مندر سنگھ ۱۴۶

میراں محمد شاہ فاروقی ۱۴۳

میکلوڈ، جان ۲۶، ۳۱

ن

ناصر علی خاں ۸۹

نجات علی خاں، نواب ۱۲، ۱۳، ۷۷، ۷۷

۸۲، ۸۳، ۸۳، ۸۳، ۸۳، ۸۳، ۸۳

نذیر احمد دہلوی ۱۵۰

رنگس ۵۸

نساخ، عبدالغفور ۷

نقی خاں ۷، ۱۳

نور جہاں بیگم ۱۱۹

نور محل بیگم ۶۲، ۹۹

نور محمد ۲۵

و

وزیر خاں (چک دار سرہند) ۷۹

وسعت علی خاں ۳۰

وصیت علی خاں ۸۹۰۳۲۰۱۴

ولایت علی خاں ۸۱۰۳۲۰۱۱

بکھر ، جسونت راؤ ۱۲

اماکن: —

۸۳۰۴ الہ آباد

اسم قس ۱۱۳

بدلی سرائے ۲۸

برٹخپان (موضع) ۸۰۷۷

بندول ۱۳۶۰۲۷

بلب گڑ ۱۳۵

بہادر گڑھ ۱۳۹-۱۴۵

بجانب پورہ ۱۳۶

ہجرت پورہ ۱۴۷

مجموعہ (یرگنہ) ۱۳۹

پاٹودی ۸-۹-۱۰-۱۱-۱۲-۱۳-۱۴-۱۵-۱۶-۱۷-۱۸-۱۹-۲۰-۲۱-۲۲-۲۳-

٠٦٢٠٦١٠٥٩٠٥٦٠٥٣٠٥١٠٣٩٠٢٩٠٢٤

• A1 • C0 • C1 • C2 • C3 • A4 • C4 • C5

• ۱۲ • ۱۱۷ • ۱۱۴ • ۱۱۱ • ۱۰۳ • ۹۲ • ۸۴ • ۸۳

129-120-19-120-120-120-120

یانی پت ۶۳

پیشال ۴۴۰۳۰۱۱۴۶۰

۱۳۵۱۳۶

٢٩٠٢٩ - ٢٤٠٢٣ - ٢١٠١٥ - ١٣٠١٢

· ٨٧ · ٨١ · ٩٢ · ٩٣ · ٩١ · ٥٨ · ٥٣ · ٥١

۱۳۹۰/۱۳۶/۱۳۰ - ۱۳۷۰/۱۳۵/۱۳۸

جے پور ۸۲، ۵۱، ۴۰، ۳۱

جائزہ ۱۲۶

چشت ۷۶

تھو حیک ۶۱

حسن آباد ۱۳۶

خدا دیور ۷۷

خواف ۵۰۱۳۰۱۰

خوشحال گڑھ ۸۲

وادری ۶۱

دوجانہ ۱۳۶، ۱۳۹، ۱۴۵

۱۵۰۸۰۲۰۲۴۰۲۸۰۳۲۰۳۶۰۴۰۰۴۴۰۴۸۰۵۲۰۵۶۰۶۰۰۶۴۰۶۸۰۷۲۰۷۶۰۸۰۰۸۴۰۸۸۰۹۲۰۹۶۰۱۰۰۰۱۰۴۰۱۰۸۰۱۱۲۰۱۱۶۰۱۲۰۰۱۲۴۰۱۲۸۰۱۳۲۰۱۳۶۰۱۴۰۰۱۴۴۰۱۴۸۰۱۵۲۰۱۵۶۰۱۶۰۰۱۶۴۰۱۶۸۰۱۷۲۰۱۷۶۰۱۸۰۰۱۸۴۰۱۸۸۰۱۹۲۰۱۹۶۰۲۰۰۰۲۰۴۰۲۰۸۰۲۱۲۰۲۱۶۰۲۲۰۰۲۲۴۰۲۲۸۰۲۳۲۰۲۳۶۰۲۴۰۰۲۴۴۰۲۴۸۰۲۵۲۰۲۵۶۰۲۶۰۰۲۶۴۰۲۶۸۰۲۷۲۰۲۷۶۰۲۸۰۰۲۸۴۰۲۸۸۰۲۹۲۰۲۹۶۰۳۰۰۰۳۰۴۰۳۰۸۰۳۱۲۰۳۱۶۰۳۲۰۰۳۲۴۰۳۲۸۰۳۳۲۰۳۳۶۰۳۴۰۰۳۴۴۰۳۴۸۰۳۵۲۰۳۵۶۰۳۶۰۰۳۶۴۰۳۶۸۰۳۷۲۰۳۷۶۰۳۸۰۰۳۸۴۰۳۸۸۰۳۹۲۰۳۹۶۰۴۰۰۰۴۰۴۰۴۰۸۰۴۱۲۰۴۱۶۰۴۲۰۰۴۲۴۰۴۲۸۰۴۳۲۰۴۳۶۰۴۴۰۰۴۴۴۰۴۴۸۰۴۵۲۰۴۵۶۰۴۶۰۰۴۶۴۰۴۶۸۰۴۷۲۰۴۷۶۰۴۸۰۰۴۸۴۰۴۸۸۰۴۹۲۰۴۹۶۰۵۰۰۰۵۰۴۰۵۰۸۰۵۱۲۰۵۱۶۰۵۲۰۰۵۲۴۰۵۲۸۰۵۳۲۰۵۳۶۰۵۴۰۰۵۴۴۰۵۴۸۰۵۵۲۰۵۵۶۰۵۶۰۰۵۶۴۰۵۶۸۰۵۷۲۰۵۷۶۰۵۸۰۰۵۸۴۰۵۸۸۰۵۹۲۰۵۹۶۰۶۰۰۰۶۰۴۰۶۰۸۰۶۱۲۰۶۱۶۰۶۲۰۰۶۲۴۰۶۲۸۰۶۳۲۰۶۳۶۰۶۴۰۰۶۴۴۰۶۴۸۰۶۵۲۰۶۵۶۰۶۶۰۰۶۶۴۰۶۶۸۰۶۷۲۰۶۷۶۰۶۸۰۰۶۸۴۰۶۸۸۰۶۹۲۰۶۹۶۰۷۰۰۰۷۰۴۰۷۰۸۰۷۱۲۰۷۱۶۰۷۲۰۰۷۲۴۰۷۲۸۰۷۳۲۰۷۳۶۰۷۴۰۰۷۴۴۰۷۴۸۰۷۵۲۰۷۵۶۰۷۶۰۰۷۶۴۰۷۶۸۰۷۷۲۰۷۷۶۰۷۸۰۰۷۸۴۰۷۸۸۰۷۹۲۰۷۹۶۰۸۰۰۰۸۰۴۰۸۰۸۰۸۱۲۰۸۱۶۰۸۲۰۰۸۲۴۰۸۲۸۰۸۳۲۰۸۳۶۰۸۴۰۰۸۴۴۰۸۴۸۰۸۵۲۰۸۵۶۰۸۶۰۰۸۶۴۰۸۶۸۰۸۷۲۰۸۷۶۰۸۸۰۰۸۸۴۰۸۸۸۰۸۹۲۰۸۹۶۰۹۰۰۰۹۰۴۰۹۰۸۰۹۱۲۰۹۱۶۰۹۲۰۰۹۲۴۰۹۲۸۰۹۳۲۰۹۳۶۰۹۴۰۰۹۴۴۰۹۴۸۰۹۵۲۰۹۵۶۰۹۶۰۰۹۶۴۰۹۶۸۰۹۷۲۰۹۷۶۰۹۸۰۰۹۸۴۰۹۸۸۰۹۹۲۰۹۹۶۰۱۰۰۰۰۱۰۰۴۰۱۰۰۸۰۱۰۱۲۰۱۰۱۶۰۱۰۲۰۰۱۰۲۴۰۱۰۲۸۰۱۰۳۲۰۱۰۳۶۰۱۰۴۰۰۱۰۴۴۰۱۰۴۸۰۱۰۵۲۰۱۰۵۶۰۱۰۶۰۰۱۰۶۴۰۱۰۶۸۰۱۰۷۲۰۱۰۷۶۰۱۰۸۰۰۱۰۸۴۰۱۰۸۸۰۱۰۹۲۰۱۰۹۶۰۱۱۰۰۰۱۱۰۴۰۱۱۰۸۰۱۱۱۲۰۱۱۱۶۰۱۱۲۰۰۱۱۲۴۰۱۱۲۸۰۱۱۳۲۰۱۱۳۶۰۱۱۴۰۰۱۱۴۴۰۱۱۴۸۰۱۱۵۲۰۱۱۵۶۰۱۱۶۰۰۱۱۶۴۰۱۱۶۸۰۱۱۷۲۰۱۱۷۶۰۱۱۸۰۰۱۱۸۴۰۱۱۸۸۰۱۱۹۲۰۱۱۹۶۰۱۲۰۰۰۱۲۰۴۰۱۲۰۸۰۱۲۱۲۰۱۲۱۶۰۱۲۲۰۰۱۲۲۴۰۱۲۲۸۰۱۲۳۲۰۱۲۳۶۰۱۲۴۰۰۱۲۴۴۰۱۲۴۸۰۱۲۵۲۰۱۲۵۶۰۱۲۶۰۰۱۲۶۴۰۱۲۶۸۰۱۲۷۲۰۱۲۷۶۰۱۲۸۰۰۱۲۸۴۰۱۲۸۸۰۱۲۹۲۰۱۲۹۶۰۱۳۰۰۰۱۳۰۴۰۱۳۰۸۰۱۳۱۲۰۱۳۱۶۰۱۳۲۰۰۱۳۲۴۰۱۳۲۸۰۱۳۳۲۰۱۳۳۶۰۱۳۴۰۰۱۳۴۴۰۱۳۴۸۰۱۳۵۲۰۱۳۵۶۰۱۳۶۰۰۱۳۶۴۰۱۳۶۸۰۱۳۷۲۰۱۳۷۶۰۱۳۸۰۰۱۳۸۴۰۱۳۸۸۰۱۳۹۲۰۱۳۹۶۰۱۴۰۰۰۱۴۰۴۰۱۴۰۸۰۱۴۱۲۰۱۴۱۶۰۱۴۲۰۰۱۴۲۴۰۱۴۲۸۰۱۴۳۲۰۱۴۳۶۰۱۴۴۰۰۱۴۴۴۰۱۴۴۸۰۱۴۵۲۰۱۴۵۶۰۱۴۶۰۰۱۴۶۴۰۱۴۶۸۰۱۴۷۲۰۱۴۷۶۰۱۴۸۰۰۱۴۸۴۰۱۴۸۸۰۱۴۹۲۰۱۴۹۶۰۱۵۰۰۰۱۵۰۴۰۱۵۰۸۰۱۵۱۲۰۱۵۱۶۰۱۵۲۰۰۱۵۲۴۰۱۵۲۸۰۱۵۳۲۰۱۵۳۶۰۱۵۴۰۰۱۵۴۴۰۱۵۴۸۰۱۵۵۲۰۱۵۵۶۰۱۵۶۰۰۱۵۶۴۰۱۵۶۸۰۱۵۷۲۰۱۵۷۶۰۱۵۸۰۰۱۵۸۴۰۱۵۸۸۰۱۵۹۲۰۱۵۹۶۰۱۶۰۰۰۱۶۰۴۰۱۶۰۸۰۱۶۱۲۰۱۶۱۶۰۱۶۲۰۰۱۶۲۴۰۱۶۲۸۰۱۶۳۲۰۱۶۳۶۰۱۶۴۰۰۱۶۴۴۰۱۶۴۸۰۱۶۵۲۰۱۶۵۶۰۱۶۶۰۰۱۶۶۴۰۱۶۶۸۰۱۶۷۲۰۱۶۷۶۰۱۶۸۰۰۱۶۸۴۰۱۶۸۸۰۱۶۹۲۰۱۶۹۶۰۱۷۰۰۰۱۷۰۴۰۱۷۰۸۰۱۷۱۲۰۱۷۱۶۰۱۷۲۰۰۱۷۲۴۰۱۷۲۸۰۱۷۳۲۰۱۷۳۶۰۱۷۴۰۰۱۷۴۴۰۱۷۴۸۰۱۷۵۲۰۱۷۵۶۰۱۷۶۰۰۱۷۶۴۰۱۷۶۸۰۱۷۷۲۰۱۷۷۶۰۱۷۸۰۰۱۷۸۴۰۱۷۸۸۰۱۷۹۲۰۱۷۹۶۰۱۸۰۰۰۱۸۰۴۰۱۸۰۸۰۱۸۱۲۰۱۸۱۶۰۱۸۲۰۰۱۸۲۴۰۱۸۲۸۰۱۸۳۲۰۱۸۳۶۰۱۸۴۰۰۱۸۴۴۰۱۸۴۸۰۱۸۵۲۰۱۸۵۶۰۱۸۶۰۰۱۸۶

• 111 • 11 • 1 • 1 • 8 • 1 • 5 • 1 • 0 • 99 • 92 • 82

١١٩٠-١١٩١-١١٩٢-١١٩٣-١١٩٤-١١٩٥-١١٩٦-١١٩٧-١١٩٨-١١٩٩-١٢٠٠

۱۳۵۰-۱۳۹۹

امام غفره ۱۴۶

رویتک ۲۰۱۲، ۲۰۱۵، ۲۰۱۳، ۲۰۱۴

روانی ۱۳۰۴

سریب (۱۹۷۲)

سرهند ۷۹

۸۰۸۰۷۷۱۰۷۵

کتابخانه ۱۳۱

سوارمی ۵۹

مسند گڑھ ۱۴۶

مارنول ۷۰۲۷۱۳۶۱۳۶

نخف گرہ ۱۳۹

نیشاپور ۱۰/۱۲/۱۴۰۴

نمبرانہ ۱۳۶

پانی ۱۳۹، ۱۴۰

کھنڈ لولا ۵۹

گر شک ۷۸

گورگانوں ۶۹: ۸۱، ۹۲، ۹۳، ۱۳۶، ۱۳۹

لال سوت ۸۲

لا يجوز ٢٥٠٢٠٨٠٩٠١٠٣٠١

120

لکھنؤ ۱۳۱۱۳۰

لودھيانہ ۱۵، ۲۰، ۲۱، ۲۵، ۶۷، ۷۷، ۸۹

١٢٢٠ ١١٩٠ ١١٨٠ ١١٠٠ ١٠٨٠ ١٠٤٠ ١٠٣٠

128-129

لویبارو ۱۳۵۰۱۳۹۰

۱۳۳۵

مراد پورہ ۱۰۷۷۹۸۰

مرشد آباد ۸۰

مغل پورہ (نواح دہلی) ۸۱

مکتوبہ ۸۳۶۰۱۳

مونگیر (منگیر) ۸۰

مسند گوڑہ ۱۴۶

مارنول ۷۰۷۳۱۳۶۱۳

نخف گرہ ۱۳۹

نیشاپور ۱۰/۱۲/۱۴۰۴

نمبر ۱۳۶

پانی ۱۳۹، ۱۴۰

کتابخانه

بیتی کہانی، ۱۰۰، ۱۵، ۲۳، ۳۱، ۴۴، ۴۹،

121

تاریخ: مجہد ۸۳

تاریخ مختصر ہند ۱۳۰

مذکرہ اولیائے لاہور ۱۴۳

حالات النساء، ١٣٠

حیاتِ حافظِ رحمت خاں ۱۴۲

خزينة الاصفيا، ۱۴۱

سفينۃ اولياء ۲۶

سیر الاسلام ۲۵

سیر الاقطاب ۴۵، ۴۶، ۴۷، ۴۸، ۴۹، ۵۰، ۵۱، ۵۲

سیر الاولیا، ۱۴۱

غذّاروں کے خطوط ۱۴۰۰۲۹

مرآة العروس ۱۳۰

نفحات الانس ۱۰۲۶۰۵۰۷۰۴۱۰

First Published 1995

© Moinuddin Aqeel

Published by

IDARA-E ILMI Hyderabad

Pakistan

Cataloging in Publication Data

Shahr Banu Begam

THE DAYS THAT PASSED: Memoirs of a Princess
Shahr Banu Begam, daughter of Nawab Akbar Ali Khan
the Ruler of Pataudi. Introduced and Edited by Moinuddin Aqeel
1946.—

P cm

Includes bibliography and index

1 Asia, South-Women-19th Century 2 Women-British
India-Muslim State 3 British India-Muslim State-Women
4 Urdu Language-Memoirs-Women I Title II Aqeel,
Moinuddin 1995.

The Daido Foundation Japan (Osaka) has kindly assisted in
publication of this book

THE DAYS THAT PASSED

Memoirs of a Princess
SHAHR BANU BEGAM
daughter of Nawab Akbar Ali Khan
The Ruler of Pataudi

Edited with Annotations
by
MOINUDDIN AQEEL



IDARA-E ILMI
Hyderabad, Pakistan